

اس شمارے میں

۵	ڈاکٹر مفتی محمد ضیاء الحبيب صابری	بھجی عشق کی آگ اندھیر ہے
۱۷	علامہ احمد علی قصوری	”سنی لانگ مارچ“ خوشبودار ہوا کا جھونکا
۱۹	پروفیسر مولانا غلیل احمد نوری	شہادت حسین رضی اللہ عنہ کی انفرادیت
۲۸	ادارہ	دعائے عاشوراء
۲۹	مولانا محمد ناصر خان چشتی	امیر المومنین حضرت سیدنا عمر بن الخطاب رضی اللہ عنہ
۳۹	پروفیسر مفتی منیب الرحمن	تیس رمضان کو دن کے وقت چاند نظر آنے سے متعلق مسائل
۵۱	پروفیسر مولانا غلیل احمد نوری	زکوٰۃ کے مصارف (مستحقین)
۶۳	مولانا محمد یوسف نوری	اشاریہ ماہ نامہ نور الحبيب سال ۲۰۱۰ء
۷۵	(صاحبزادہ) محمد محبت اللہ نوری	مولانا صابر علی وٹو نوری و دیگر مروجین کے لیے دعائے مغفرت
۷۷	راجا محمد کوثر سعیدی	”ارمغان محبت“ پر ماہ نامہ السعيد اور
۸۰	قاضی مصطفیٰ کامل	روز نامہ نوائے وقت کے تبصرے
۸۱ تا ۱۱۲	(صاحبزادہ) محمد محبت اللہ نوری	بہشتی دروازہ
اداروں کا نسل	ادارہ	اوقات نماز

منظومات

۳	راجا رشید محمود	ایک حمد
۴	راجا رشید محمود	دو تعیتیں
۲۷	محمد عبدالقیوم طارق سلطان پوری	حسین ابن علی رضی اللہ عنہ
۶۲	انور فیروز پوری	اعلیٰ حضرت عیسیٰ علیہ السلام کی زمین میں



ماہ نامہ نور الحبيب میں کاروباری اشتہار دینے والے اداروں یا افراد سے معاملات کا ادارہ نور الحبيب ذمہ دار نہیں ہے۔
ادارہ کا مضمون نگار کی آراء سے متفق ہونا ضروری نہیں ہے۔



ایک حمد

نعت و حمد رب سے منسوب ہے مقبولیت
 صرف وہ رحمان سے مطلوب ہے مقبولیت
 ہو ریا بنیاد تو معیوب ہے مقبولیت
 بارگاہ رب میں وہ معتوب ہے مقبولیت
 ہو جو محصور درودِ مصطفیٰ صل علی
 اس دعا کے سامنے محبوب ہے مقبولیت
 تو رہا جو سجدہ ریز بارگاہ کبریا
 لوحِ قسمت پر تری، مکتوب ہے مقبولیت
 میں رہوں تعمیل حکم خالق و معبود میں
 اس حوالے سے ملے تو خوب ہے مقبولیت
 جو ملے غیر خدا کی مدحت و توصیف میں
 میں سمجھتا ہوں کہ وہ معیوب ہے مقبولیت
 حکمِ عدولی میں خدا کی، گر کوئی معروف ہو
 خوب رسوائی ہے اور ناخوب ہے مقبولیت
 یہ بطورِ حامدِ خالق اگر ہو نامور
 اس طرح محمود کو محبوب ہے مقبولیت

راجا رشید محمود



دو نعتیں

میں ہوں سائل اور پیہر ﷺ محورِ مقبولیت ہو تعلق اس کا جب سرکار ﷺ کے دربار سے بے جواز اپنا کہاں ، لوگو! یہ رقصِ سرخوشی سابقہ اور لاحقہ جب اس کا ہو صلِ علیٰ اوج پانا ہے جھکانا سر کو ، گنبد دیکھ کر زائرِ طیب کے قدموں پر نہ کیوں قربان ہوں پائی علامہ بصیری رحمہ اللہ نے نبی ﷺ کی نعت پر

مست ہے محمود جو مداحی سرکار ﷺ میں

اس کے ہونٹوں سے لگا ہے ساغرِ مقبولیت



مدحتِ سرکار ﷺ دے گی عافیت ، مقبولیت زندگی گزرے گی جس کی طاعتِ سرکار ﷺ میں برتا اغماض آقا ﷺ کے تذکار سے جس شخص نے جو درودِ مصطفیٰ صلِ علیٰ پڑھتا رہا جو یہاں ذکرِ رسولِ محترم ﷺ کرتا رہے بعدِ نعتِ پاک و مدحِ اہل بیتِ محترم رضی اللہ عنہم ہو گدائے شہرِ سرکارِ جہاں ﷺ تو پائے گا

شعریت یہ ہے ، ہے جس کی خاصیت مقبولیت پائے گا وہ جاہ و شوکت ، تمکنت ، مقبولیت اس سے کر لیتی ہے تن کر معذرت مقبولیت دے گی اس کو مصطفیٰ ﷺ کی معرفت مقبولیت حشر میں حاصل اسے ہو مغفرت ، مقبولیت الائی اصحابِ نبی کی منقبت مقبولیت صاحبِ تاج و سریر و سلطنت مقبولیت

پائی جو مقبولیت محمود نعتِ پاک میں

آخرش لائے گی حسنِ آخرت مقبولیت

راجا رشید مصمود



بجھی عشق کی آگ اندھیر ہے

ڈاکٹر مفتی ضیاء الحبيب صابری

وَلَنْ تَرْضٰی عَنْكَ الْيَهُودُ وَلَا النَّصْرٰی حَتّٰی تَتَّبِعَ مِلَّتَهُمْ۔۔۔

”یہود و نصاریٰ آپ سے ہرگز خوش نہ ہوں گے جب تک کہ ان کے طور طریقے

اختیار نہ کر لو گے۔۔۔۔ [البقرة: ۱۲۱]

روزِ اول سے دنیا میں دو گروہ چلے آ رہے ہیں، پہلا حزب الرحمن اور دوسرا حزب الشیطان۔۔۔۔

یہ دونوں اپنے اپنے مصدر و مرجع کی پیروی میں لگے ہوئے ہیں۔۔۔ اور یہ سلسلہ رہتی دنیا تک چلتا رہے گا۔۔۔ چراغِ مصطفوی کے انوار و تجلیات بولہبی شراروں سے ماند ہوئے اور نہ کبھی ہوں گے، وَاللّٰهُ مُتِمُّ نُورِهِ:

نورِ خدا ہے کفر کی حرکت پہ خندہ زن

پھونکوں سے یہ چراغ بجھایا نہ جائے گا

مطاح عالم پر نت نئی رعوتوں کے طوفان اُٹھے، ازلی سچائیوں کی چٹان سے ٹکرا کر نا کامیوں کا بار خجالت اٹھاتے ہوئے ہمیشہ کے لیے حرفِ غلط کی طرح بے وقعت ہو گئے۔ ہاتھیوں کے لشکر کے جلو میں ابرہہ ہو، کوئی بولہب ہو یا کوئی جہالت مآب۔۔۔ میدانِ بدر سے تبوک تک، ذوالخوہصرہ سے راج پال تک، ہر موذی ذلتوں کے جہنم کا ایندھن بنا:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

رہے گا یوں ہی ان کا چرچا رہے گا
پڑے خاک ہو جائیں جل جانے والے

عبداللہ بن ابی سلول، ابورافع، عقبہ بن ابی معیط، ابن خنسل سمیت اللہ کے حبیب کا ہر گستاخ، شاتم اور بے ادب کل بھی رسوا تھا، آج بھی رسوا ہے، بالآخر جمع حشر میں عذاب مہین کا شکار ہوگا۔۔۔۔۔
دراصل کفر کے ویرانوں کے ستائے ہوئے بندگان خدا جب بھی اسلام کے پر بہار چمنستان کا رخ کرتے ہیں تو منسوخ اور کالعدم مذاہب کے بوم گھبرا کر بے سرو پا اول فول بکنا شروع کر دیتے ہیں، تاریخ اسلام ایسے کثیر مواقع سے بھری پڑی ہے۔۔۔ ریاست مدینہ کے قیام نے حاسدوں کی نیندیں اڑا دیں، اسلام کا راستہ روکنے کی ہر ممکن کوشش کر دیکھی مگر ناکامیوں کے سوا کچھ ہاتھ نہ آیا۔۔۔۔۔ غصے سے پاگل ایسے عناصر شامت پر اتر آتے۔۔۔ وجہ تخلیق کون و مکاں، آقائے کل جہاں، خاتم النبیین، رحمۃ للعالمین، محبوب داور، شافع محشر، سیدنا و مولا نا محمد رسول اللہ علیہ وآلہ الصلوٰۃ والسلام کے ساتھ ہر طرح سے بدسلوکی، بدگوئی اور خباثت کا رویہ اختیار کرتے، مگر اِنَّكَ لَعَلَّیْ خُلِقْتَ عَظِیْمٌ کی رفعتوں پر جلوہ گردات کریم کمال غفور کرم کا مظاہرہ فرماتے۔۔۔۔۔ آپ کے جاں نثار حضرات صحابہ کرام رضوان اللہ تعالیٰ علیہم کو بھی اپنے پاک محبوب کے حوالے سے کڑے حالات کا سامنا کرنا پڑتا، اشعار کے مظالم سہتے، بدن کا پرزہ پرزہ زخمی ہو جاتا، جسموں سے لہو کے فوارے پھوٹتے، روح تک زخمی پرندے کی طرح تڑپتی۔۔۔۔۔ مگر سبحان اللہ! ان عاشقوں صادقوں کا جذبہ عشق رسول مانند نہ پڑتا، بلکہ ہر دن، ہر لمحہ اپنے محبوب کے نام پر کٹ مرنے کو تیار رہتے۔۔۔۔۔ مولانا ظفر علی خان کے اس شعر کی عملی تصویر و تعبیر یہی نفوس قدسیہ تھیں:

نہ جب تک کٹ مروں میں خواجہ بطحا کی حرمت پر
خدا شاہد ہے کمال میرا ایماں ہو نہیں سکتا

جی ہاں! یہی وہ پاک بین، پاک باز، قدسی صفات مردان خدا تھے، جن کی ہیبت سے قیصر و کسریٰ لرزہ بر اندام رہتے۔ ان کی قوت، ہیبت اور حشمت کا سبب اس کے سوا کچھ نہ تھا کہ وہ اپنے محبوب محمد مصطفیٰ علیہ وآلہ الصلوٰۃ والسلام سے ٹوٹ کر محبت کرتے اور کائنات کی ہر چیز حتیٰ کہ اپنی اولادوں اور جانوں سے بھی بڑھ کر محبت کرتے۔ وہ ”قوت عشق“ سے زمانے بھر پہ چھا گئے اور اپنے محبوب کے اُسوۂ حسنہ کے سانچے میں یوں ڈھلے کہ چشم فلک نے دیکھا اور دیکھتا رہ گیا کہ محمد مصطفیٰ علیہ وآلہ الصلوٰۃ والسلام کو دیکھنے والوں کو دیکھنے والے یَدْخُلُوْنَ فِیْ دِیْنِ اللّٰهِ اَفْوَاجًا کُمُلٰی والے کے عشق سے سرشار ہو گئے:

ماہنامہ ”نور الحبیب“ بصیر پور شریف ﴿ ۶ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ اَنَّكَ

ستاری و غفاری و قدوسی و جبروت

یہ چار عناصر ہوں تو بنتا ہے مسلمان

اے کاش! آج کا نو جوان بھی محبوب خدا کی محبت کے چشمہ حیات میں غوطہ زن ہو کر ملت کے
مقرر کا چمکتا ستارہ بن جائے۔۔۔ اور حضرت اقبال رحمۃ اللہ علیہ کا پیغام اس کا مقصد حیات ہو جائے۔۔۔

قوتِ عشق سے ہر پست کو بالا کر دے

دہر میں اسم محمد سے اُجالا کر دے

مگر۔۔۔ مدینے کا یہ مسافر تو منزل سے بھٹک گیا ہے، سینے میں دھک دھک کرتا گوشت کا لوتھڑا
طلب و جلب زر میں دیوانگی سے آلودہ ہو چکا ہے، یہ تو پاؤنڈ، یورو اور ڈالروں کی خاطر ”سب کچھ“
قربان کرنے کو منڈی کا مال بن چکا ہے۔۔۔ کیا یہ صدیق و فاروق، عثمان و علی، بلال و بوذر،
صہیب و مصعب رضی اللہ عنہم سے کوئی نسبت رکھتا ہے؟؟؟ اس کا لباس اور ظاہری وضع قطع ہی نہیں ہے۔۔۔
اس کے افکار نہایت پست، اُمیدیں انتہائی ہیچ اور خصلت کا کچھ مت پوچھیے۔۔۔ اُف یہ کیا ہو گیا:

مسلمان نہیں خاک کا ڈھیر ہے

بدر کے میدان میں کم سن معوذ و معاذ (رضی اللہ عنہما) کا دلیرانہ طرزِ فدا کاری۔۔۔ سبحان اللہ!
جاں نثارانِ مصطفیٰ کا کفار پر جھپٹنا، پختہ عمر یا جوان ہی نہیں:

جب عشق سکھاتا ہے آدابِ خود آگاہی

تو وہ ننھے بچے بھی جن کا عشق جوان ہوتا ہے، اپنے سر پرستوں سے بوجہل کا پوچھتے ہیں اور
کیوں پوچھتے ہو؟ کا جواب دیتے ہیں:

قسم کھائی ہے مر جائیں گے یا ماریں گے ناری کو

سنا ہے گالیاں دیتا ہے وہ محبوب باری کو

عشقِ غیور کب برداشت کر سکتا ہے کہ اس کے محبوب کو کوئی دشنام دے۔۔۔ امام مدینہ سیدنا
امام مالک بن انس رضی اللہ عنہ متوفی ۱۷۹ھ، ہارون الرشید کے سوال پر فرماتے ہیں:

”اس امتی کو زندہ رہنے کا کیا حق حاصل ہے جب اس کے رسول کو گالیاں

دی جائیں“۔۔۔

[قاضی عیاض بن عمرو، متوفی ۵۴۴ھ، ترجمہ کتاب الشفاء، جلد ۲، ص ۳۸۷]

ہو سکتا ہے امام مالک کے اس فتویٰ کو ان کے جذبات کا عنوان دے کر نظر انداز کر دیا جائے،

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
ایسا ہرگز نہیں بلکہ اقوامِ عالم میں اپنے اکابر کی عظمت و توقیر کے لیے ضابطے وضع کرنے کا طریقہ
ہزاروں سال سے موجود ہے۔۔۔ دیکھیے یہودیوں کا عہد نامہ عتیق اور عیسائیوں کا عہد نامہ جدید
(دونوں بائبل یا کتاب مقدس کے نام سے جانے جاتے ہیں) اس کے ایڈیشن ۱۹۷۰ء میں، جسے
پاکستان بائبل سوسائٹی انارکلی لاہور نے شائع کیا ہے۔۔۔ اس میں درج ذیل عبارت گستاخ کی
سزا کے حوالے سے بائبل میں کم از کم ۲۳ مقامات پر بتکرار آئی ہے، عبارت ملاحظہ فرمائیں:
”تب خداوند نے موسیٰ سے کہا کہ وہ اس لعنت کرنے والے کو لشکر گاہ کے باہر
نکال کر لے جا اور جتنوں نے اسے لعنت کرتے ہوئے سنا وہ سب اپنے اپنے ہاتھ
اس کے سر پر رکھیں اور ساری جماعت اسے سنگسار کرے۔ اور تو بنی اسرائیل سے کہہ دے
کہ جو کوئی اپنے خداوند پر لعنت کرے اس کا گناہ اسی کے سر لگے گا۔ اور وہ جو خداوند
کے نام پر کفر بکے ضرور جان سے مارا جائے۔ ساری جماعت اُسے قطعی سنگسار کرے۔
خواہ وہ دیسی ہو یا پردیسی، جب وہ پاک نام پر کفر بکے تو ضرور جان سے مارا جائے۔۔۔“

[احبار، باب: ۲۴، درس: ۱۷-۱۲]

انبیاء و رسل کی ذواتِ قدسیہ تو عند اللہ و عند المؤمنین کائنات بھر میں سب سے برتر رتبوں والی
پاک ہستیاں ہیں، مگر یہاں بائبل (کتاب مقدس کا عہد نامہ عتیق جسے یہودی و عیسائی یکساں طور پر
مانتے ہیں) میں تو قاضیوں، مفتیوں اور کاهنوں کے گستاخوں کی سزا قتل درج ہیں، اگر کسی بائبل کی
صدافت پر ایمان رکھنے والے پادری اور عیسائی کو ذرہ برابر غیرت ہو تو اس خدائی حکم کو پڑھے اور
اسلامیہ جمہوریہ پاکستان کی سرزمین پر فتنہ و فساد کا دروازہ کھول کر خود اپنے لیے موت کا دروازہ نہ کھولے۔۔۔
”شریعت کی جو بات وہ تجھ کو سکھائیں اور جیسا فیصلہ تجھ کو بتائیں اُسی کے مطابق کرنا
اور جو کچھ فتویٰ وہ دیں اُس سے دہنے یا بائیں نہ مڑنا۔ اور اگر کوئی شخص گستاخی سے
پیش آئے کہ اُس کا بہن کی بات جو خداوند تیرے خدا کے حضور خدمت کے لیے
کھڑا رہتا ہے یا اس قاضی کا کہانہ سنے تو وہ شخص مار ڈالا جائے اور تو اسرائیل میں سے
ایسی برائی کو دور کر دینا۔ اور سب لوگ سن کر ڈر جائیں گے اور پھر گستاخی سے
پیش نہیں آئیں گے۔۔۔“ [استثناء، باب ۱۷، درس ۱۲، ۱۳]

ایسے ہی خداوندی احکام کی روشنی میں شاتمان انبیاء و گستاخانِ مرسلین کو سزائے موت کے
قوانین بنائے جاتے رہے، چنانچہ اٹھارویں صدی کے آغاز تک روس اور سکاٹ لینڈ (جو عیسائی دنیا کے
ماہ نامہ ”نور الحبیب“ بصیر پور شریف ﴿ ۸ ﴾ محرم الحرام ۱۲۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی اٰلِ سَيِّدِنَا وَ مَوْلَانَا مُحَمَّدٍ بَعْدَدِ كُلِّ مَعْلُوْمٍ لَّكَ

اہم مراکز تھے) میں سیدنا مسیح تا صری علیہ السلام کی توہین کے مرتکب کو سزائے موت دی جانی رہی۔۔۔ اس قسم کی سزاؤں کے متعلق مغربی ماہرین قانون کا موقف ہے کہ ”مذہب پر حملہ دراصل ریاست پر حملہ ہے“ ان مفکرین کے نزدیک چوں کہ ریاست، رنگ و نسل ایسے حوالے سے زیادہ اہمیت رکھتے ہیں اور یہ لوگ مذہب کو مذہباً دیس نکالا دے چکے ہیں، اس لیے وہ مذہب پر حملے کو ریاست پر حملہ قرار دیتے ہیں، اسی طرح امریکی سپریم کورٹ نے ایک مقدمے میں قرار دیا کہ:

”یہ بھی ایک ناقابل تردید حقیقت ہے کہ دنیا میں تہذیب و تمدن کے آغاز ہی سے کسی ملک کے طرز حکومت کی تشکیل میں دین و مذہب کا نہایت اہم رول رہا ہے اور اس ملک کے استحکام اور بقا کا انحصار بڑی حد تک اس مذہب کے احترام اور تکریم سے وابستہ ہے جو وہاں کی غالب اکثریت کے دینی شعائر سے علیحدہ نہ ہونے والا لازمی حصہ ہے“۔۔۔ [انسائی کلو پیڈیا آف برٹانیکا، جلد: ۱۱، صفحہ: ۷۴]

جب تک مسلمان ایک امت تھے اور ہر قسم کی فکری بے راہ روی سے محفوظ رہے، تب تک ”نصرت حق“ کا وعدہ بھی فیض بار رہا، مگر جب مسلمان اپنے مرکز سے کٹ گیا تو وقت کی بادِ صرصر کے بے رحم پیچڑوں سے اسے کہیں پناہ نہ ملی اور اپنے اصل مرکز (وَلَوْ اَنَّهُمْ اِذْ ظَلَمُوْا اَنْفُسَهُمْ جَاءُوْا) بارگاہِ نبوی سے وابستگی کی بجائے حیا سوز، دین کش، ایمان دشمن معاشروں، قوموں اور ملکوں میں پناہ ڈھونڈنے لگا۔۔۔ یعنی جس بد بخت نے اس بد حالی سے دو چار کیا، اسی کے ”لوٹہ سے دوا“ لینے جا پہنچا۔۔۔ یاد رہے عالم اسلام، عشق رسول اور اپنے عقائد و ایمانیات میں یکسو تھا، مگر جن جن ممالک میں فرنگی کسی نہ کسی رنگ پہنچا، ان ریاستوں کے مسلمان باشندے فرنگی استعمار کی فکری گمراہی کا شکار ہو گیا۔۔۔

یہاں برصغیر پاک و ہند میں فرنگی قبضے سے قبل اسلامی نظامِ عدل قائم تھا، جس کے ماتخذ قرآن مجید، سنت رسول کریم اور فقہ تھے، مگر فرنگیوں نے برصغیر پر مکمل قبضہ جمانے کے بعد قانونی ضروریات پوری کرنے کے لیے ”ہنپولین کوڈ“ کی روشنی میں The Indian Penal Code (تقریراتِ ہند) متعارف کرایا، ان قوانین کی تشکیل کا مقصد فرنگیوں کو اپنے مفادات کا تحفظ اور اہل ہند پر انتظام سخت کرنے کے لیے قوانین کے نام پر شکنجا کسنا تھا اور یہ کام اتنی مہارت سے کیا گیا کہ مفتوح و محکوم رعایا نے سر تسلیم خم کر دیا۔۔۔ فرنگی کے لیے ”مسلمان“ خطرہ تھے، اس مزمومہ خطرہ کو ناپود کرنے کے لیے مسلمانوں کی تعلیم، ان کی قومی روایات و اقدار کو بطور خاص ہدف بنایا۔۔۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

مسلمان خود بھی اپنے آپ کو عملاً نظم حکومت سے دور رکھتے --- رومن امپائر کے بعد برطانیہ کا یونین جیک جب دنیا پر لہرا رہا تھا تو رومیوں کے بنائے قوانین ہی تاج برطانیہ کا جھومر بنے --- معمولی لفظی رد و بدل کے بعد ان کا برطانوی ریاستوں میں نفاذ کر دیا گیا، اس رد و بدل میں ایک تبدیلی یہ تھی کہ رومیوں نے دیوتا اور بادشاہ کی بے حرمتی کو بغاوت قرار دے کر اس کی سزائے موت مقرر کر رکھی تھی، انگریزوں نے اس میں دیوتا اور بادشاہ کی بجائے عیسیٰ علیہ السلام کی توہین کے جرم کی سزا موت رکھی --- چنانچہ ۱۸۶۰ء تک برطانیہ میں سیدنا مسیح ناصری علیہ السلام کی توہین کی سزا موت کا قانون نافذ رہا، جواب تک بطور Common Law موجود ہے اور اب یہ قابل تعزیر جرم ہے --- مگر بلا سکی ایکٹ کی رو سے اس جرم کی سزا ”جلالوتی“ ہے ---

ادھر برصغیر میں تعزیرات ہند کے مجموعہ قوانین میں ایک دفعہ ۱۲۲ الف ۱۸۹۸ء کو شامل کر دی گئی --- جس کی رو سے انگریزوں کے خلاف اشتعال پھیلانے کو بغاوت قرار دے دیا گیا اور اس خطے کے باشندوں کے مذہبی و فرقہ وارانہ تنازعات اور انتشار کم کرنے کے لیے ۱۸۹۸ء ہی میں دفعہ ۱۵۳ الف نافذ کر دی گئی --- غازی علم دین شہید رحمہ اللہ والے مقدمہ میں ابتدائی سماعت دلیپ سنگھ جج نے کی اور اس نے پیغمبر اسلام حضور پر نور حضرت محمد مصطفیٰ علیہ وآلہ الصلوٰۃ والسلام (فداہ ابی اُمی و روحی) کی توہین کو ۱۵۳ الف کی رو سے قابل تعزیر جرم قرار نہ دیا، جس پر مسلمانان برصغیر میں بے چینی اور غم و غصہ کی لہر دوڑ گئی --- ان حالات میں فرنگی حکمرانوں نے مسلمانوں کی محض اشک شوئی کے لیے ۱۹۲۷ء کو تعزیرات ہند میں دفعہ ۲۹۵ الف کو شامل کر دیا --- اسلامیہ جمہوریہ پاکستان کے وجود میں آنے کے بعد ۲۳ مارچ ۱۹۵۶ء کو مجموعہ قوانین تعزیرات پاکستان میں اس دفعہ کو شامل کر کے ”ہز محشی کی رعایا“ کی بجائے ”پاکستان کے شہریوں“ کر دیا --- ۲۹۵ الف، ب اور ج کی ترامیم کا سفر ۳۰ اپریل ۱۹۹۱ء کو مکمل ہو گیا ---

اس قانون سازی کا مقصد اللہ اور اس کے رسول کریم علیہ وآلہ الصلوٰۃ والسلام کے حکم کی تعمیل کر کے اس کی خوشنودی حاصل کرنا اور دوسرا مقصد اس قانون کے ذریعے محض شک و شبہ یا غلط طور پر اقدام قتل کا سد باب تھا --- جب یہ قانون پاس ہوا تو وطن عزیز کے کثیر تعداد میں اقلیتی نمائندوں نے اس کی تصویب کی اور اسے خاص طور پر اقلیتوں کے لیے باعث رحمت قرار دیا --- مگر صیہونیت کے زیر اثر غیر ملکی ایجنسیوں کے ذریعے پاکستان میں ان کی قائم کردہ ”این جی اوز“ نے اپنے آقاؤں کے اشارے پر اس قانون کے خلاف پراگندہ شروع کر دیا اور نوبت اس قانون کی تنسیخ کے

ماہ نامہ ”نور الحنبلیہ“ بصیر پور شریف ﴿ ۱۰ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَدِ كُلِّ مَعْلُوْمٍ لِّكَ
 مطالبے تک آگئی۔۔۔ نانی گرامی افراد دانستہ یا نادانستہ بطور فیشن 295.C کے خلاف لکھنے، بولنے
 اور اشتعال انگیزی کرنے لگے۔۔۔ حتیٰ کہ اس قماش کے لوگ نظریہ پاکستان کی نفی کرنے لگے
 اور اپنی مرضی کے مطالب و مفاہیم نکالنے لگے۔۔۔ اس سلسلے کی تان ۱۱ اگست ۱۹۴۷ء کے
 حضرت قائد اعظم رحمۃ اللہ علیہ کے خطاب کے مسخ شدہ مفہوم پر ٹوٹی۔۔۔ اس منفی سوچ کے تحت
 حضرت قائد اعظم کی شخصیت کو متنازعہ بنانے کی بھونڈی حرکت کی۔۔۔ حقیقت جاننے کے لیے
 آپ خود وہ تقریر ملاحظہ فرمائیں۔۔۔ یہ تقریر قائد اعظم نے ۱۱ اگست ۱۹۴۷ء کو کراچی میں
 مجلس دستور پاکستان کا پہلا صدر منتخب ہونے پر ارشاد فرمائی:

"You are free to go to your temples, you are free to go to your mosque or to
 any other places of worship in this State of Pakistan. You may belong to any
 religion or caste or creed---that has nothing to do with the business of the State"

(Speeches, Statements & Messages of The Quaid-e-Azam. VOL:4, pg:2604)

”مملکت پاکستان میں آپ آزاد ہیں، اپنے مندروں میں جائیں، اپنی
 مساجد میں جائیں یا کسی اور عبادت گاہ میں، آپ کا کسی مذہب، ذات پات یا
 عقیدے سے تعلق ہو۔۔۔ کاروبار مملکت کا اس سے کوئی تعلق نہیں۔۔۔“
 حضرت قائد اعظم رحمۃ اللہ علیہ کی تقریر کا ایک اقتباس اور دیکھیے، وہ فرماتے ہیں:

"And you will find that in course of time Hindus would cease to be Hindus
 and Muslims would cease to be Muslims, not in the religious sense, because that
 is the personal faith of each individual, but in the political sense as citizens of the
 State"(Speeches, Statements & Messages of The Quaid-e-Azam. VOL:4, pg:2605)

”اور پھر آپ دیکھیں گے کہ جیسے جیسے زمانہ گزرتا جائے گا، نہ ہندو، ہندو رہے گا،
 نہ مسلمان، مسلمان، مذہبی اعتبار سے نہیں، کیوں کہ یہ ذاتی عقائد کا معاملہ ہے، بلکہ
 سیاسی اعتبار سے اور مملکت کے شہری کی حیثیت سے۔۔۔“

نظریہ پاکستان کی نفی کرنے والوں کا سارا زور اس تقریر کے انہی دو بیروں پر ہوتا ہے اور وہ
 ثابت کرنے کی کوشش کرتے ہیں کہ قائد اعظم پاکستان کو سیکولر ریاست بنانا چاہتے تھے، لیکن ان کی
 زندگی نے وفانہ کی۔۔۔ ان کی وفات کے بعد رجعت پسندوں نے صورت حال بگاڑ دی اور

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

پاکستان کو مذہبی/نظریاتی ریاست بنانا چاہتے ہیں۔۔۔

ان عناصر کی رگوں میں اگر گہرا اندھیرا نہ ہو تو حضرت قائد اعظم رحمۃ اللہ علیہ کی یہ تقریر اور اس تقریر میں ان کے تیور ملاحظہ ہوں جو تقریر آپ نے کراچی بار کی طرف سے منعقدہ محفل عید میلاد النبی علیہ وآلہ الصلوٰۃ والسلام، ۲۵ جنوری ۱۹۴۸ء کو ارشاد فرمائی۔۔۔ ایک بات ذہن میں رہے کہ سابقہ تقریر، جس کا بڑا شور مچایا جاتا ہے، وہ ۱۱ اگست ۱۹۴۷ء کو کی گئی تھی، جب کہ یہ تقریر ۲۵ جنوری ۱۹۴۸ء کو کی گئی۔۔۔ یعنی دونوں تقریروں کے درمیان تقریباً ساڑھے پانچ ماہ کا عرصہ ہے اور یہ بھی کہ اگست والی تقریر سے شریکوں نے جو مخالفت پھیلائی، قائد نے ۲۵ جنوری ۱۹۴۸ء والی تقریر میں اس کا ازالہ فرمادیا، اب وہ تقریر ملاحظہ فرمائیے:

"He could not understand a section of the people who deliberately wanted to create "mischief" and made propaganda that the constitution of Pakistan would not be made on the basis of Shariat"

(Speeches, Statements & Messages of The Quaid-e-Azam. VOL:4, pg:266g)

”وہ یہ سمجھنے سے قاصر ہیں کہ لوگوں کا ایک طبقہ جو دانستہ طور پر ”شرارت“

کرنا چاہتا ہے، یہ پراپیگنڈہ کر رہا ہے کہ پاکستان کے دستور کی اساس شریعت پر

استوار نہیں کی جائے گی۔۔۔۔

اس پیرے کے تیور دیکھیے کہ ایک طبقہ دانستہ ”شرارت“ کرنا چاہتا ہے، اور شرارت کیا ہے، یہ کہ پاکستان کے دستور کی بنیاد شریعت پر نہیں رکھی جائے گی۔۔۔ افسوس! یہ بد نصیب ہمارے قائد محترم کی اس کھلی وضاحت کے باوجود گمراہ ہیں اور گمراہی پھیلا رہے ہیں۔۔۔ پھر قائد نے فرمایا:

"Islamic principles today are as applicable to life as they were 1,300 years

ago" (Speeches, Statements & Messages of The Quaid-e-Azam. VOL:4, pg:266g)

یعنی ”آج بھی اسلامی اصولوں کا زندگی پر اسی طرح اطلاق ہوتا ہے جس طرح

تیرہ سو برس پیش تر ہوتا تھا۔۔۔۔

"The Governor-General of Pakistan said that he would like to tell those who

are misled--- "some are misled by propaganda"--- that not only the Muslims but

ماہنامہ ”نور الحنبیہ“ بصیرپور شریف ﴿ ۱۲ ﴾ محرم الحرام ۱۴۳۲ھ

also non-Muslims have nothing to fear"

(Speeches, Statements & Messages of The Quaid-e-Azam. VOL:4, pg:2669)

”گورنر جنرل پاکستان نے فرمایا، جو لوگ گمراہ ہو گئے ہیں یا کچھ لوگ جو اس پروپیگنڈا سے متاثر ہو گئے ہیں، میں انہیں بتا دینا چاہتا ہوں کہ نہ صرف مسلمانوں بلکہ غیر مسلموں کو بھی خوف زدہ ہونے کی کوئی ضرورت نہیں۔“---

"Islam and its idealism have taught democracy. Islam has taught equality, justice and fairplay to everybody. What reason is there for anyone to fear democracy, equality, freedom on the highest standard of integrity and on the basis of fairplay and justice for everybody. Quaid-i-Azam Mohammad Ali Jinnah said: "Let us make it (the future constitution of Pakistan). We shall make it and we will show it to the world"

(Speeches, Statements & Messages of The Quaid-e-Azam. VOL:4, pg:2669)

”اسلام اور اس کے اعلیٰ نصب العین نے ہمیں جمہوریت کا سبق پڑھایا ہے، اسلام نے ہر شخص کو مساوات، عدل اور انصاف کا درس دیا ہے، کسی کو جمہوریت، مساوات اور حریت سے خوف زدہ ہونے کی کیا ضرورت ہے، جب کہ وہ دیانت کے اعلیٰ ترین معیار پر مبنی ہو اور اس کی بنیاد ہر شخص کے لیے انصاف اور عدل پر رکھی گئی ہو۔۔۔ ہمیں اسے بنالینے دیجیے، ہم یہ بنائیں گے اور ہم اسے ساری دنیا کو دکھائیں گے۔۔۔“---

محترم قائد آگے فرماتے ہیں:

"The Prophet was a great teacher. He was a great law-giver. He was a great Statesman and he was a great Sovereign who ruled. No doubt, there are many people who do not quite appreciate when we talk of Islam"

(Speeches, Statements & Messages of The Quaid-e-Azam. VOL:4, pg:2670)

”رسول کریم علیہ وآلہ الصلوٰۃ والسلام ایک عظیم رہبر تھے۔۔۔ آپ ایک عظیم قانون عطا فرمانے والے تھے۔۔۔ آپ ایک عظیم مدبر تھے اور آپ ایک عظیم فرمان روا تھے، جنہوں نے حکمرانی کی۔۔۔ جب ہم اسلام کی بات کرتے ہیں تو بلاشبہ بہت سے لوگ ایسے ہیں جو اس بات کو بالکل نہیں سراہتے۔۔۔“---

"Islam is not only a set of rituals, traditions and spiritual doctrines. Islam is also a code for every Muslim which regulates his life and his conduct in even politics and economics and the like. It is based on the highest principles of honour, integrity, fairplay and justice for all. One God and the equality of manhood is one of the fundamental principles of Islam. In Islam there is no difference between man and man. The qualities of equality, liberty and fraternity are the fundamental principles of Islam"

(Speeches, Statements & Messages of The Quaid-e-Azam VOL:4, pg:2670)

”اسلام نہ صرف رسم و رواج، روایات اور روحانی نظریات کا مجموعہ ہے، بلکہ اسلام ہر مسلمان کے لیے ایک ضابطہ بھی ہے، جو اس کی حیات اور اس کے رویہ بلکہ اس کی سیاست اور اقتصادیات وغیرہ پر محیط ہے۔۔۔ یہ وقار، دیانت، انصاف اور سب کے لیے عدل کے اعلیٰ ترین اصولوں پر مبنی ہے۔۔۔ ایک خدا اور ایک خدا کی توحید، اسلام کے بنیادی اصولوں میں سے ایک ہے۔۔۔ اسلام میں ایک آدمی اور دوسرے آدمی میں کوئی فرق نہیں۔۔۔ مساوات، آزادی اور یگانگت، اسلام کے بنیادی اصول ہیں۔۔۔“

ایک سلیم الفطرت، راست فکر انسان کے لیے حضرت قائد اعظم رحمۃ اللہ علیہ کی دونوں تقاریر سامنے ہیں، وہ کسی غلط فہمی کا شکار نہیں رہ سکتا، قائد کی دوسری (۲۵ جنوری ۱۹۴۸ء والی) تقریر اور اس کا لب و لہجہ کتنا واضح پیغام ہے۔۔۔ اس دو ٹوک وضاحت کے بعد صرف وہی نہیں سمجھے گا جو سمجھنا چاہتا ہی نہیں۔۔۔ یہ طے ہو گیا کہ بانی پاکستان اس نئی ریاست کو کیسا بنانا چاہتے تھے اور یہ بھی کہ ان کا اپنے آقا مولا نبی کریم علیہ وآلہ الصلوٰۃ والسلام کے بارے کتنا روشن اور پختہ عقیدہ ہے۔۔۔ پاکستان کے نظریاتی ریاست ہونے میں کوئی شک و شبہ باقی نہیں رہا۔۔۔

انفوس صد ہزار انفوس کہ آج دنیا اپنی فضاؤں کو آلودگی سے بچانے کے لیے قانون سازی کرتی ہے، اپنے جنگلوں، دریاؤں، پہاڑوں، جنگلی اور پالتو جانوروں کے حق میں قانون سازی کرتی ہے۔ یعنی کسی درخت، جانور وغیرہ کو دکھ دینا تو جرم اور قابل سزا ہے، مگر اہل پاکستان اپنے حریص، بزدل اور ملت فروش حاکموں اور رہبروں کی دوں ہمتی کے باعث ضعیف ہی نہیں ضعیف تر ہو چکی ہے۔۔۔ ہر کوئی پاکستان پر چڑھ دوڑنے کو دلیر ہو رہا ہے۔۔۔ کینران و ہندگان سیم و زرائین جی اوز مسلمان ملک کی مسلم اکثریت کا اپنے ہی وطن میں کوئی حق تسلیم نہیں کرتے اور اقلیتوں کے

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ناشکر اپن کا منظر بھی دیدنی ہے۔۔۔ اکثریت، اقلیت کے سامنے حقیر و ذلیل ہو رہی ہے۔۔۔
 شرم و حیا سے عاری، فحاشی، عریانی کے شوقین یہ مٹھی بھر اخلاق باختہ مرد و زن کس قدر ڈھٹائی سے
 ”قانون تحفظ ناموس رسالت“ 295.C کی متنیخ کا ڈھول پیٹ رہے ہیں۔۔۔ دلیل کتنی بودی،
 غیر علمی، غیر عقلی اور قطعی غیر عملی ہے، کہ چوں کہ اس قانون کا استعمال غلط ہو رہا ہے، اس لیے یہ قانون
 منسوخ کیا جائے۔۔۔ ان عقل کے اندھوں کو کون سمجھائے کہ قانون کا غلط یا صحیح استعمال عام آدمی کا
 مسئلہ نہیں، مسئلہ تفتیشی اداروں کا ہے، ذمہ داری حکمرانوں کی ہے، اگر تفتیش درست ہو تو
 غلط استعمال نہیں ہو سکتا۔۔۔ ہمارے جرائم پیشہ حکمران، پولیس گردی کا خود جواز فراہم کرتے ہیں،
 پولیس کا ذاتی اور غیر قانونی استعمال بند ہو جائے تو پھر پولیس کو بھی جواب دہی کا خوف ہو گا۔۔۔
 موجودہ حالات میں، قاتل آزاد کر کے مقتول کے لواحقین کے خلاف مقدمہ قائم کر دیا جاتا ہے۔۔۔
 تو بین رسالت کا اگر کوئی شخص کسی کے خلاف الزام عائد کرتا ہے تو حکومتی ذمہ دار آفیسر تفتیش کو
 زیادہ سے زیادہ دیانت دارانہ یقینی طور پر درست بنانے کے لیے متعلقہ علاقہ سے اہل علم، اہل دیانت
 علماء و عمائدین کی موثر موجودگی میں سارا عمل مکمل کر کے عدالت کو چالان پیش کرے اور اس
 تفتیشی کارروائی پر مذکورہ موجود حضرات کے تائیدی و توثیقی دستخط لیے جائیں، جو چالان کا حصہ ہوں۔۔۔
 تفتیش میں اگر شکایت درست پائی جائے تو ملزم کو قانون کے مطابق سزا دی جائے، اگر شکایت
 غلط ثابت ہو اور شکایت کنندہ کی بدینتی ظاہر ہوتی ہو تو عدالت اس جھوٹے کے خلاف تعزیری کارروائی
 عمل میں لائے۔۔۔

ایکسٹرانک میڈیا کا بد قسمتی سے بہت کم مثبت استعمال ہو رہا ہے۔۔۔ نام نہاد دانش ور
 مہمانوں کی تضحیک، ان کے منہ میں اپنی مرضی کے جملے ٹھونسے اور ان کو آپس میں لڑانے کے شوق میں
 بتلاتے ہیں۔۔۔ بعض اوقات تو عام آدمی سے بھی کسی حادثہ وغیرہ کے موقع پر مضحکہ خیز سوالات
 کیے جاتے ہیں۔۔۔ آج کل ننگانہ صاحب کے کسی دیہات کی عیسائی عورت کے حوالے سے میڈیا کو
 من پسند موضوع ہاتھ لگا ہوا ہے اور خوب نکتہ آفرینیاں کی جا رہی ہیں۔۔۔ بعض میزبانوں کا لب و لہجہ
 انتہائی گھٹیا اور جانب دارانہ ہوتا ہے کہ ناظرین و سامعین ان کے خمبہ باطن پر حیرت زدہ ہو جاتے ہیں۔۔۔
 چند ایک میزبانوں کو یہ کہتے سنا گیا کہ لوگ نبی پاک ﷺ پر کوڑا پھینکتے تھے، راستے میں
 کانٹے بچھاتے تھے، پتھروں سے لہو لہان کر دیتے تھے مگر انہوں نے ہمیشہ عفو و درگزر سے کام لیا۔۔۔
 کسی سے بدلہ نہیں لیا۔۔۔ یہ کہہ کر نتیجہ اخذ کیا جاتا ہے کہ ہم کسی شاتم رسول کا مواخذہ کرنے والے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 کون ہوتے ہیں۔۔۔ ہمیں کوئی حق نہیں کہ ہم کسی گستاخ کا احتساب کریں یا اس کے خلاف
 عدالتی چارہ کوئی کریں۔۔۔ اِنَّا لِلّٰہِ وَاِنَّا اِلَیْہِ رَاجِعُوْنَ

عقل کے دشمنوں کو کیسے بتایا جائے کہ جس کسی کے خلاف کوئی جرم سرزد ہوتا ہے، اس شخصیت کو
 پورا اختیار ہے کہ وہ بدلہ کے لیے اقدام کرے یا معاف کر دے، لیکن اس بیٹے کو کیا کہو گے جو
 اپنے باپ کی بے عزتی کرنے والے کو معاف کرے۔۔۔ کوئی بیٹا، اپنے باپ کے گستاخ کو،
 کوئی شاگرد اپنے استاد کو ذلیل کرنے والے کو معاف کرنے کا حق نہیں رکھتا، بلکہ غیرت مند بیٹا یا
 شاگرد، اپنے باپ یا استاد کے گستاخ کو موقع پر سبق سکھا دیتا ہے۔۔۔ کیا مسلمان تاثیر اور رانا ثناء
 ایک دوسرے کے لیے دل میں ایسا نرم گوشہ رکھتے ہیں۔۔۔ کیا PPP کے اصل جیلے بھٹور حوم اور
 ن لیگ والے نواز شریف کو گالیاں دینے والوں کے گھر چل کر جاسکتے ہیں؟ اُن کے لیے
 پھولوں کے ہار پیش کر سکتے ہیں؟ جب وہ جیالا، جیالا نہیں جو بھٹو کے خلاف گالی برداشت کرے
 اور وہ متوالا، متوالا نہیں جو نواز کے خلاف گالی برداشت کرے، تو پھر وہ مسلمان، مسلمان کیسے ہو سکتا ہے،
 جو محبوب خدا کے خلاف گستاخی کو برداشت کرنے کا مشورہ دے اور ہماری یہ بات ان سب اصلاح کے مدعی
 منافقوں کے لیے ہے۔۔۔ لیکن یہ روشن خیالی جو بیٹے، شاگرد اور امتی کو بے غیرت بنانے پر تلی ہے،
 لعنت اس روشن خیالی پر اور اس کے داعی روشن خیالوں پر۔۔۔

کیا صحابہ کرام رضی اللہ عنہم نے کبھی کسی شاتم رسول کو معاف کیا تھا؟؟ اگر نہیں اور یقیناً ایسا کبھی نہیں ہوا
 تو پھر تمہیں کس نے اختیار دیا ہے کہ تم شاتم رسول کو معاف کرتے پھر وہ اپنے ذاتی مخالف یا ایسے شخص کو
 جس نے آپ کی بے عزتی کی ہو، اُسے بھی اسی فراخ دلی سے معاف کر دیتے ہو یا۔۔۔۔۔

یاد رہے دنیا بھر کے یہود، ہندو اور نصاریٰ کبھی تمہیں قابلِ بھروسہ نہیں سمجھتے، وہ تمہیں
 اپنے مقاصد کے لیے استعمال تو ضرور کرتے ہیں، مال بھی دیتے ہیں، اس مال کو تمہاری ضمیر فروشی کا
 صلہ سمجھتے ہیں، مگر وہ تم سے مخلص ہرگز نہیں ہو سکتے۔۔۔ وہ تمہیں ذلیل کر کے خوش ہوتے ہیں۔۔۔
 قرآن حکیم کا اعلان ہے:

وَلٰكِنْ تَرْضٰی عَنْكَ الْيٰہُودُ وَلَا النَّصْرٰی حَتّٰی تَتَّبِعَ مِلَّتَہُمْ۔۔۔ [المقرۃ: ۱۲۰]

”یہود و نصاریٰ آپ سے ہرگز خوش نہ ہوں گے جب تک کہ ان کے طور طریقے

اختیار نہ کر لو گے“۔۔۔



مرکز اہلسنت پاکستان



مرکزی دفتر :- ۲۹۸-۱ نیو مسلم ٹاؤن لاہور پاکستان فون : ۵۸۶۱۸۱۷ فیکس : ۵۸۶۹۸۵۱

حوالہ نمبر

تاریخ

”سنی لانگ مارچ“ جس کے ماحول میں خوشبودار تازہ ہوا کا جھونکا
[پریس ریلیز]

”سنی لانگ مارچ“ سے بالآخر بے چار کاوٹیں دور کر کے جس طرح وفاقی اور صوبائی حکومتوں نے قدرے معقولیت کا مظاہرہ کیا ہے، اس سے کہیں زیادہ یہ ضروری ہے کہ طوفان بڑھنے سے پہلے تمام جائز مطالبات تسلیم کر لیے جائیں۔ نظام مصطفیٰ ﷺ کا مکمل نفاذ، ناموس رسالت کا ہمہ پہلو تحفظ، اولیاء اللہ کے مقدس مزارات پر حملوں کا انسداد، دہشت گردی کی وارداتوں میں ملوث و گرفتار مجرموں کو عبرت ناک سزائیں، قرضے معاف کرانے والے لیروں سے لوٹی گئی۔۔۔ اور بیرون ملک جمع کرائی گئی ناجائز دولت کی واپسی جیسے سارے قومی اور عوامی مطالبات بالکل جائز اور واجب التسلیم ہیں۔

ان خیالات کا اظہار آج مرکز اہل سنت پاکستان کے سرپرست اعلیٰ شیخ الحدیث صاحبزادہ مفتی محمد محبت اللہ نوری بصیر پوری، مرکزی صدر علامہ احمد علی قصوری، اراکین شوریٰ ڈاکٹر مفتی محمد ضیاء الحبيب صابری، استاذ العلماء صاحبزادہ محمد نعیم اللہ نوری، پروفیسر خلیل احمد نوری، علامہ محمد شریف قادری اور پیرزادہ محمد فیض المصطفیٰ نوری نے اپنے مشترکہ بیان میں کیا۔

علماء و مشائخ اہل سنت نے کہا کہ مصطفوی امت کے تاریخی و اعتقادی موقف، اجماعی فتوے اور اجتماعی ضمیر کے مطابق مسلم و غیر مسلم اور مرد و زن کا امتیاز کیے بغیر ہر گستاخ رسول کی سزا موت ہے، جو کہ آئین پاکستان کے عین مطابق ہے۔ بتائیں آئین کی دفعہ C-295 کو بدلنے یا ختم کرنے کی سازش برداشت نہیں کی جائے گی۔ عالم کفر کے ذہنی غلاموں اور امریکہ کے پٹھو سیاست دانوں اور حکمرانوں نے اگر کوئی ایسا اقدام کیا تو وہ عوامی سیلاب میں بہہ جائیں گے۔ [ناظم دفتر، محمد بلال رضا قادری]

۲۹ نومبر ۲۰۱۰ء

شرح صحیح مسلم (۷ جلد) اور تفسیر تبیان القرآن (۱۲ جلد)

کی عالم گیر مقبولیت اور شان دار پذیرائی کے بعد

شیخ الحدیث علامہ غلام رسول سعیدی دامت فیوضہم

--- کا ایک اور عظیم تخلیقی شاہکار ---

نعمۃ الباری فی شرح صحیح البخاری

- مروج اردو زبان میں تمام احادیث کا آسان اور عام فہم ترجمہ ---
- حنفیہ میں کی شروح کی روشنی میں احادیث کی واضح تشریح ---
- اصول حدیث کے مطابق احادیث کی فنی تحقیق ---
- ائمہ اربعہ کی اہمات کتب سے ان کے مذاہب مع دلائل اور فقہ حنفی کی ترجیح ---
- اختلافی مسائل پر مہذب علمی گفتگو ---
- مسائل حاضروہ اور تازہ ایجادات کے متعلق اسلام کا نقطہ نظر ---
- ”شرح صحیح مسلم“ میں جن احادیث کی مفصل شرح کی جا چکی ہے، ان کا حوالہ دے دیا ہے اور ان کی مختصر شرح کی گئی ہے ---
- صحیح بخاری کی جن احادیث کی شرح ”شرح صحیح مسلم“ میں کم کی گئی ہے یا جو احادیث صحیح مسلم میں نہیں ہیں، ان کی مفصل شرح کی گئی ہے ---
- صحیح بخاری کی ہر حدیث کی مفصل ترجیح اور باب کے عنوان کی حدیث سے مطابقت واضح کی گئی ہے ---
- صحیح بخاری کی مکرر احادیث کا صرف ترجمہ کیا گیا ہے اور جہاں اس کی شرح کی گئی ہے، اس حدیث کا نمبر دیا گیا ہے ---
- کتاب کے ابتداء میں ایک مقدمہ ہے، جس میں حجیت حدیث اور اصطلاحات حدیث کا مفصل ذکر ہے ---

Ph: +92-42-7312173, 7123435

Fax: +92-42-7224899

E-mail: info@faridbookstall.com

Web Site: www.faridbookstall.com

فارید بک سٹال
۱۳۸ اولڈ بازار لاہور



پیش کش:

شہادتِ حسین رضی اللہ عنہ کی انفرادیت

پروفیسر خلیل احمد نوری

جن شہیدوں کے لہو کی بدولت شجر اسلام آج سرسبز و شاداب ہے، ان میں حضرت سیدنا امام حسین علیہ السلام منفرد اور ممتاز مقام کے حامل ہیں۔ وہ امتیازی پہلو اور خصوصیات جن کے باعث شہادتِ حسین کو انفرادیت حاصل ہے اور جس کی بدولت صدیاں گزر جانے کے باوجود بھی اس شہیدِ ناز کی یاد داؤں سے محو نہیں ہونے پائی۔ ان میں نمایاں ترین وجوہ کا تذکرہ زیر نظر ہے:

جگر گوشہ رسول

ایک انسان کے لیے سب سے بڑا اعزاز یہ ہے کہ وہ ذاتِ اقدس ﷺ سے اپنا تعلق استوار رکھے، بلکہ مسلم اور غیر مسلم کی پہچان ہی اسی نسبت کے حوالے سے ہے۔ صحیح بخاری کی ایک حدیث پاک میں ہے، آپ نے فرمایا:

مُحَمَّدٌ صَلَّى اللَّهُ عَلَيْهِ وَسَلَّمَ فَرَّقَ بَيْنَ النَّاسِ --- [صحیح بخاری،

کتاب الاعتصام بالکتاب و السنة، باب الاقتداء بسنن رسول اللہ]

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

”ذات محمد (ﷺ) لوگوں کے درمیان حد امتیاز ہیں“۔۔۔

آپ کی ذات گرامی سے تعلق کی نوعیت جسمانی بھی ہو سکتی ہے اور روحانی بھی۔ اگر بیک وقت یہ دونوں نسبتیں میسر آ جائیں تو اس سے بڑھ کر کسی کی اور کیا سعادت اور ارجمندی ہو سکتی ہے؟
نواسہ رسول حضرت سیدنا امام حسین (ؑ) کو نہ صرف یہ دونوں نسبتیں میسر تھیں بلکہ آپ کے متعلق
ذات نبوی (ﷺ) کا یہ ارشاد مبارک موجود ہے:

حُسَيْنٌ مِنِّيْ وَاَنَا مِنْ حُسَيْنٍ۔۔۔

[جامع ترمذی، کتاب المناقب، باب مناقب الحسن و الحسين]

”حسین مجھ سے ہے اور میں حسین سے ہوں“۔۔۔

حسین کریمین (ؑ) کے بارے میں آپ (ﷺ) نے دعا فرمائی:
اَللّٰهُمَّ اِنِّیْ اُحِبُّهُمَا فَاجِبْهُمَا وَاَحِبَّ مِنْ یُّحِبُّهُمَا۔۔۔

[جامع ترمذی، کتاب المناقب، باب مناقب الحسن و الحسين]

”اے اللہ! میں ان دونوں سے محبت کرتا ہوں تو بھی ان سے محبت فرما اور
ان سے محبت رکھنے والوں سے محبت فرما“۔۔۔

آپ (ﷺ) نے یہ بھی فرمایا:

اِنَّ الْحَسْنَ وَالْحُسَيْنَ هُمَا مَرٰیحَانَتَایَ مِنَ الدُّنْیَا۔۔۔

[جامع ترمذی، کتاب المناقب]

”حسن اور حسین (ؑ) میرے دو پھول ہیں“۔۔۔

حضور (ﷺ) نے حضرت امام حسین (ؑ) کو اپنے کندھوں پر سوار فرمایا اور جب کہا گیا کہ
سواری کتنی اچھی ہے؟ تو فرمایا:

”سواری بھی تو بہت اچھا ہے“۔۔۔

ان کی خاطر حضور (ﷺ) سجدوں میں طوالت فرماتے تاکہ انھیں اذیت نہ ہو۔ پیشانی سے
بوسے لیتے اور زبان مبارک ان کے منہ میں ڈال دیتے تاکہ وہ چوس لیں۔

حضور (ﷺ) سے یہی وہ رشتہ داری اور نسبت ہے جس کی یاد دہانی کراتے ہوئے
حضرت سیدنا امام حسین (ؑ) نے مقام کربلا میں یزیدی لشکر کو مخاطب کر کے فرمایا:

فَانْسَبُونِیْ فَاَنْظُرُوْا مِنْ اَنَا..... اَلَسْتُ اِبْنُ بَنْتِ نَبِیِّکُمْ وَاِبْنُ وَصِیْهِ وَاِبْنِ

ماہ نامہ ”نور الحبیب“ بصیرپور شریف ﴿ ۲۰ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَدِ كُلِّ مَعْلُوْمٍ لَّكَ

عمہ و اولی المؤمنین باللہ و المصدق لرسولہ أو لیس حمزۃ سید الشهداء
عم ابی أو لیس جعفر الشہید الطیار فی الجنۃ عمی فواللہ ما بین
المشرق و المغرب ابن بنت نبی غیری منکم و لا من غیرکم ----

[الکامل فی التاریخ، ذکر قتل مرداویج]

”لوگو! میرا حسب نسب یاد کرو، سوچو میں کون ہوں..... کیا میں تمہارے نبی کی
لڑکی کا بیٹا نہیں ہوں، ان کے وصی اور پچا زاد کا لخت جگر نہیں ہوں، جنہوں نے
سب سے پہلے اللہ تعالیٰ کی پکار پر لبیک کہی اور اس کے رسول کی تصدیق کی؟ کیا سید الشہداء
حضرت امیر حمزہ رضی اللہ عنہ میرے باپ کے چچا نہیں تھے؟ حضرت جعفر طیار رضی اللہ عنہ
میرے چچا نہیں تھے؟..... اللہ کی قسم! اس وقت روئے زمین پر میرے سوا کسی نبی کی
لڑکی کا بیٹا موجود نہیں.....“ ----

چاہیے تو یہ تھا کہ نسبت رسول کا پاس و لحاظ کرتے ہوئے حضرت امام رضی اللہ عنہ کی عظمت کے سامنے
سرباز جھکا دیا جاتا، لیکن براہو جاہ پرستی اور ہوس اقتدار کا، جس کی بنا پر ابن زیاد، ابن سعد اور
یزیدی لشکر امام عالی مقام رضی اللہ عنہ کے خون کے درپے ہوئے اور سرکار رضی اللہ عنہ کو اذیت میں مبتلا کیا۔
حضرت عبداللہ بن عباس رضی اللہ عنہ نے شب عاشور کو خواب میں دیکھا کہ حضور رضی اللہ عنہ کا سر انور
گرد آلود ہے اور دست اقدس میں خون کی ایک شیشی ہے۔ میں نے دریافت کیا تو آپ نے فرمایا:
هَذَا دَمُ حُسَيْنٍ وَ اَصْحَابِهِ لَمْ اَنْزَلِ التَّقِطَةَ مِنْذُ الْيَوْمِ ----

[اسد الغابہ، جلد ۲، صفحہ ۲۲]

”یہ حسین اور اس کے ساتھیوں کا خون ہے، جسے میں سارا دن جمع کرتا رہا ہوں۔“ ----

حضرت سیدہ ام سلمہ رضی اللہ عنہا نے بھی خواب میں آں حضرت رضی اللہ عنہ کو اسی کیفیت میں دیکھا۔
آپ رضی اللہ عنہا فرماتی ہیں:

عَلٰی رَاسِهِ وَلِحْيَتِهِ تُرَابٌ قُلْتُ مَا لَكَ يَا رَسُولَ اللّٰهِ؟ قَالَ شَهِدْتُ قَتَلَ
الْحُسَيْنِ اِنْفًا ---- [اسد الغابہ، جلد ۲، صفحہ ۲۲]

”آپ کے سر انور اور داڑھی مبارک پر مٹی پڑی ہوئی تھی، میں نے عرض کیا،
یا رسول اللہ! آپ کی یہ کیفیت کس وجہ سے ہے؟ آپ نے فرمایا، میں ابھی ابھی
قتل گاہ حسین سے ہو کر آیا ہوں۔“ ----

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

سرکار ﷺ کے ساتھ تعلق و واسطے کی اتنی گہرائی کے باوجود جس شقاوت قلبی کا ثبوت دیا گیا، اس پر اپنوں کو ہی نہیں غیروں کو بھی تعجب ہوا۔ جب سر حسین رضی اللہ عنہ دربار یزید میں پہنچا تو وہاں پر روم کا سفیر بھی موجود تھا۔ یزید نے اپنی ازلی تیرہ بختی کو دعوت دیتے ہوئے آپ کے لبوں کو چھڑی سے چھوا اور بے ہودہ باتیں کیں، تو اس وقت سفیر روم بول اٹھا:

”ہمارے پاس گرجے میں حضرت عیسیٰ علیہ السلام کی سواری کے پاؤں کا ایک نشان محفوظ ہے، ہم سال ہا سال سے اس نشان کی تکریم کرتے چلے آ رہے ہیں اور ایک تم ہو جنھوں نے اپنے نبی کے نواسے کے ساتھ یہ سلوک روا رکھا ہے، پھر اس پر تقاضو تمکنت کا اظہار کر رہے ہو، تلف ہے تمہارے امتی ہونے پر۔۔۔۔۔“

اسی مجلس میں ایک یہودی نے بھی یزید کو ملامت کرتے ہوئے کہا:

”موسیٰ علیہ السلام کے امتی میری محض اس وجہ سے تعظیم کرتے ہیں کہ میں آپ کی نسل میں سے ہوں، حالانکہ حضرت موسیٰ علیہ السلام اور میرے درمیان ستر پشتوں کا فاصلہ ہے اور تمہارا حال یہ ہے کہ اپنے رسول کے نواسے کو بھوکا پیاسا رکھنے کے بعد شہید کر کے اتر رہے ہو۔۔۔۔۔“

رسالت ماب ﷺ کے ساتھ قرب اور پیار و محبت کا یہ وہ پہلو ہے جو کسی دوسری شہادت کا طرہ امتیاز نہیں ہے۔ سید الشہداء حضرت امیر حمزہ سرکار ﷺ کے چچا ہیں مگر ”حُسَيْنٌ مِيتِيْ وَاَنَا مِنْ حُسَيْنٍ“ کا ارشاد مبارک کسی بڑے تعلق اور قرب کی نشان دہی کرتا ہے۔

مظلومیت حسین

اسلام وہ دین رافت و رحمت ہے جس نے جانوروں تک کو بھوکا پیاسا رکھنے کی شدید ممانعت کی ہے۔ ذبح جانور کے اصول و آداب وضع کیے ہیں، تاکہ جان کی حرمت خواہ وہ جانور ہی کیوں نہ ہو، پامال نہ ہونے پائے۔

صحیح بخاری کی ایک معروف حدیث پاک میں بتایا گیا ہے کہ ایک فاحشہ اور بدکارہ طوائفہ کی فرد جرم پر صرف اس لیے قلم پھیر دیا گیا کہ اس نے ایک جاں بلب پیاسے پلے کو پانی مہیا کرنے میں اپنی سی کوشش کی تھی۔ پھر شدید گرمی اور نپتے ہوئے صحرا میں خانوادہ نبوت پر پانی کی بندش کا کیا جواز تھا؟ حضرت حر نے اہل کوفہ کو خطاب کرتے ہوئے اس بات پر کوفیوں کو سخت ملامت کی تھی:

”تم نے ان کو، ان کی عورتوں کو اور ان کے ساتھیوں کو دریائے فرات کا بہتا ہوا پانی

پینے سے روک دیا، جس کو یہودی، مجوسی، نصرانی سب پیتے ہیں اور اس میں سے خنزیر اور کتے چرتے، اچھلتے، کودتے اور اس کا پانی خوب پیتے ہیں۔ مگر کتنے ظلم کی بات ہے کہ اسی پانی کے لیے حسین اور ان کے اہل و عیال تڑپ رہے ہیں اور انھیں پیاس نے بے حال کر رکھا ہے مگر پانی نہیں پی سکتے۔۔۔۔۔ [تاریخ طبری]

اختلاف تھا تو حضرت امام سے، مگر عون و محمد اور علی اصغر کی معصومیت سے انھیں کس بات کا کھٹکا تھا؟ جن کے جسم و جاں کو چھلنی کر کے ہی یزیدیوں کی حس ظلم و ستم کو تسکین مل سکی اور پانی کے بدلے میں علی اصغر کے مرمیں اور ریشم ایسے گلو کو تیر سے چھید کر رکھ دیا گیا۔

شہادت حسین (ؑ) کے بعد غش مبارک اور قافلہ حسین کی پائمالی کا منظر ذرا حضرت مولانا حسن رضا خاں رحمۃ اللہ علیہ کے الفاظ میں پڑھیے:

”اس پر بھی صبر نہ آیا، امام کا لباس مبارک اتار کر آپس میں بانٹ لیا اور عداوت کی آگ اب بھی نہ بجھی، اہل بیت کے خیموں کو لوٹا، تمام مال، اسباب اور محمد رسول اللہ ﷺ کی صاحبزادیوں کا زیور اتار لیا، کسی بی بی کے کان میں ایک بالی بھی نہ چھوڑی۔ اللہ عز و جل واحد قہار کی ہزار ہزار لعنتیں ان بے دینوں کی شقاوت پر، زیور تو درکنار اہل بیت کے سروں سے دوپٹے تک..... اب بھی مردودوں کے چین نہ پڑا، ایک شقی، ناری، جہنمی پکارا، کوئی ہے کہ حسین (ؑ) کے جسم کو گھوڑوں سے پامال کر دے؟ دس مردود گھوڑے کداتے، دوڑاتے اور قاطمہ (ؑ) کی گود کے پالے، مصطفیٰ ﷺ کے سینے پر کھیلنے والے کے تن مبارک کو تسموں سے روندنا، کہ سید و پشت نازنین کی تمام ہڈیاں ریزہ ریزہ ہو گئیں۔۔۔۔۔ [آئینہ قیامت]

اس پر بس نہیں کی گئی بلکہ آپ کے سر انور کو نیزوں پر اچھال کر کوفہ و دمشق کے بازاروں میں نمائش اور تفاخر کے طور پر جلوس نکالا گیا۔ ابن زیاد و یزید نے ان لبوں پر چھڑیاں ماریں جن پر آقائے دو عالم ﷺ بوسہ دیا کرتے تھے۔ ظلم در ظلم یہ ہے کہ قتل حسین کی رو سیاہی ان لوگوں کے مقدر میں آئی جنہوں نے ہزاروں خطوط لکھ کر آپ کو بلایا تھا۔ یہ کیا ظلم کی نئی ریت تھی کہ ہزاروں التجاؤں کے بعد جب مہمان گھر میں آیا تو تلواریں اور نیزیں سونت کر آپ پر پل پڑے۔ ان حقائق کی روشنی میں مظلومیت حسین، ظلم و ستم کی سب داستانوں پر بھاری نظر آتی ہے اور یہ وجہ شہادت حسین کو سب شہادتوں پر تفوق و تقدم عطا کر دیتی ہے۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

حق گوئی کی نئی طرح

حضور سید دو عالم ﷺ کا ارشاد مبارک ہے:

أَفْضَلُ الْجِهَادِ كَلِمَةُ حَقٍّ عِنْدَ سُلْطَانٍ جَائِرٍ --- [مسند امام احمد، جز سابع عشر]

”بہترین جہاد سلطان جابر کے سامنے کلمہ حق کہنا ہے“ ---

یزید کی تخت نشینی اور مطالبہ بیعت کے وقت حضرت امام حسین رضی اللہ عنہ کے سامنے دو راستے تھے، ایک عزیمت کا راستہ اور دوسرا رخصت کا۔ عام مسلمانوں اور اس وقت موجود صحابہ کرام رضی اللہ عنہم نے بھی رخصت کے راستے کا انتخاب کیا تھا اور یہ کوئی خطایا لغزش نہ تھی۔

یہ جاننے کے باوجود کہ عزیمت کی راہ سخت، جاں گسل اور دشوار گزار ہے، حضرت امام حسین رضی اللہ عنہ دوسری راہ پر چل نکلے، یعنی اس وقت جب آپ کو دو صورتوں (یزید کی بیعت پر رضا مندی یا پھر اپنی اور اعزہ و اقرباء کی قربانی) میں سے ایک کا انتخاب کرنا درپیش ہے، تو آپ دوسری صورت کا انتخاب کرتے ہیں۔ اس راہ سے ہٹ جانے اور اپنے مشن سے دستبردار ہو جانے کے کئی مواقع میسر آئے، دوست احباب نے باز رکھنا چاہا، لیکن آپ نے استقامت و استقلال کی ایسی نظیر پیش کی جس کا اعادہ نہ ہو سکے گا۔

یہ ایک انوکھی اور نئی طرح تھی کہ علانے کلمۃ اللہ کی خاطر صرف اپنی جان جانِ آفرین کے سپرد نہیں کی بلکہ اپنے بھانجوں، بھتیجوں اور معصوم و جوان بیٹوں کو بھی کٹوا دیا اور صبر و استقامت کے ساتھ ایک کے بعد دوسری نفس کو اٹھائے مقتل سے خیمے میں واپس آتے رہے۔ اندیشہ سودوزیاں سے بالاتر ہو کر ”کرب و بلا“ کو دعوت مبارزت دی اور اپنی اور اپنے ہمراہیوں کی قربانیوں کو غارِ حیات انسانیت بنا دیا۔۔۔ کلمہ حق کی خاطر پوری نسل کو مقتل میں جھونک دینے اور اپنے ہاتھوں سے خاندان کی اجتماعی قربانی پیش کرنے کی یہ پہلی اور آخری طرز تھی جو امام حسین رضی اللہ عنہ نے پیش کی۔

ابوالکلام آزاد نے شاید اسی طرف اشارہ کرتے ہوئے لکھا ہے:

”آج تک تمام خاندانِ نبوت نے متفقہ طور پر اس (جہاد) میں شرکت بھی نہیں کی تھی اور اس کی کوئی نظیر تمام سلسلہ انبیاء میں نظر نہیں آئی تھی کہ صرف بھائی، صرف بیٹا، صرف بیوی ہی نے مقصدِ نبوت میں ساتھ نہ دیا ہو، بلکہ بلا تیز خاندانِ نبوت کے اکثر اعزہ و ارکان راہِ حق میں قربان ہوئے ہوں“ ---

”..... جب اسوۂ ابراہیمی کے زندہ کرنے کا ٹھیک وقت آ گیا تو

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

خاندان نبوت کے زن و مرد، بال بچے، غرض ہر فرد نے اس میں حصہ لیا اور جن قربانیوں کے پاک خون سے زمین کی آغوش اب تک خالی تھی، ان سے کربلا کا میدان رنگ گیا۔۔۔

حق گوئی کا یہ نیا انداز بھی حضرت امام حسین رضی اللہ عنہ کی شہادت کو انفرادیت عطا کرتا ہے اور دوسری عظیم شہادتوں سے ممتاز بنا دیتا ہے۔

حسینیت --- ایک قوت محرکہ

یہ بات طے شدہ ہے کہ حضرت امام ہمام رضی اللہ عنہ کے نزدیک اصل مسئلہ خلافت یا مسند اقتدار پر فائز ہونا نہیں تھا، آپ کا اصل ہدف اس طرز عمل کے خلاف جہاد تھا جو یزید کی تخت نشینی کے ساتھ پیدا ہوا تھا۔ حدود اللہ اور شعار اللہ کی شکست و ریخت کی ابتدا کر دی گئی تھی، رسول اللہ ﷺ کی سنت پاک کو پس پشت ڈالا جا رہا تھا، چنانچہ آپ رضی اللہ عنہ نے میدان کربلا میں اپنی آمد اور بیعت یزید سے انکار کی وجہ بیان فرماتے ہوئے فرمایا:

أَيُّهَا النَّاسُ إِنَّ رَسُولَ اللَّهِ، صَلَّى اللَّهُ عَلَيْهِ وَسَلَّمَ، قَالَ: مَنْ رَأَى سُلْطَانًا جَائِرًا مُسْتَحِلًّا لِحَرَمِ اللَّهِ نَاكِثًا لِعَهْدِ اللَّهِ مُخَالِفًا لِسُنَّةِ رَسُولِ اللَّهِ، صَلَّى اللَّهُ عَلَيْهِ وَسَلَّمَ، يَعْمَلُ فِي عِبَادِ اللَّهِ بِالْإِثْمِ وَالْعُدْوَانِ فَلَمْ يُغَيِّرْ مَا عَلَيْهِ بِفِعْلٍ وَلَا قَوْلٍ كَانَ حَقًّا عَلَى اللَّهِ أَنْ يُدْخِلَهُ مَدْخَلَهُ أَلَا وَإِنْ هَؤُلَاءِ قَدْ لَزِمُوا طَاعَةَ الشَّيْطَانِ وَتَرَكَوا طَاعَةَ الرَّحْمَنِ وَأَظْهَرُوا الْفُسَادَ وَعَطَّلُوا الْحُدُودَ وَاسْتَأْثَرُوا بِالْفَقْيِ وَأَحْلَوْا حَرَامَ اللَّهِ وَحَرَمُوا حَلَالَهٖ، وَأَنَا أَحَقُّ مِنْ غَيْرٍ --- [الكامل في التاريخ، ذكر مقتل الحسين]

اے لوگو! اللہ تعالیٰ کے رسول ﷺ نے ارشاد فرمایا کہ جو شخص ایسے ظالم سلطان کو دیکھتا ہے جو اللہ تعالیٰ کے حرام کو حلال کرنے والا ہے، اللہ تعالیٰ کے عہد کو توڑنے والا ہے، رسول اللہ کی سنت کی مخالفت کرنے والا، اللہ کے بندوں کے ساتھ گناہ اور زیادتی سے حکومت کرنے والا ہے، پھر وہ دیکھنے والا اپنے عمل اور قول سے اس کو بدلنے کی کوشش نہیں کرتا، وہ قیامت کے دن اس شخص کو بھی جہنم کے اس طبقے میں داخل کر دے گا جہاں وہ ظالم بادشاہ داخل ہوگا۔ اے لوگو! کان کھول کر سن لو، انہوں نے (یزید اور اس کے حواریوں نے) شیطان کی اطاعت اختیار کر لی ہے اور رحمان کی اطاعت

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

ترک کر دی ہے۔ ملک میں فتنہ و فساد برپا کر دیا ہے اور حدودِ الہی کو معطل کر دیا ہے۔ مال غنیمت کو ہڑپ کر جاتے ہیں، اللہ تعالیٰ کی حلال کردہ اشیاء کو حرام اور حرام کردہ اشیاء کو حلال قرار دیتے ہیں۔ مجھ پر لازم ہے کہ میں ایسے ظالم سلطان کے خلاف علم جہاد بلند کروں۔۔۔۔۔

آپ نے یہ کہا اور فتاح کی پروا کیے بغیر اپنے ۷۲ جانثاروں کے ساتھ میدان جہاد میں کود پڑے۔ انہوں نے اپنے خون سے ایک ایسی روش قائم کر دی جو عزیمت کی راہ پر چلنے والوں کے لیے سنگ میل ثابت ہوگی۔ ہر زمانے میں مجاہدین اسلام حسینی کردار کی لو سے تپش محسوس کرتے رہے اور جب کبھی باطل نے سر اٹھایا، اسوہ شہیری ایک مشن کے طور پر اس کی سرکوبی کے لیے آکھڑا ہوا۔ واقعہ شہادت کے بعد اہل مدینہ کا یزید کی بیعت کے قلا دے کو اتار پھینکا، عبداللہ بن زبیر رضی اللہ عنہ کی حکومت کا قیام، واقعہ حرہ کی صورت میں یزید کی بدبختی میں اضافہ، سب مشن حسین کے تسلسل کی کڑیاں ہیں، جن سے بالآخر یزید کی حکومت گہنائی اور حسینیّت زندہ و تابندہ رہی۔ قاتلان حسین سے انتقام کے لیے، جو مختار ثقفی کا خروج ہوا ”نوابین“ کا قبر حسین پر نالہ و شیون اور معرکہ نوابین، سب کے پیچھے حسینی قوت کا فرما نظر آتی ہے۔ تمام مورخ اس بات پر متفق ہیں کہ بنو امیہ کے زوال کی اصل وجہ واقعہ کربلا تھا، جس کی آڑ میں عباسیوں کو زیر زمین سرگرمیاں جاری رکھنے کا موقع ملا اور بالآخر اموی حکومت کا تختہ الٹ دیا گیا۔

حقیقت یہ ہے کہ امام حسین رضی اللہ عنہ نے باطل کو جس طرح للکارا اور اس کے خلاف علم بغاوت بلند کیا، اس نے ہر اسلامی تحریک کے لیے قوت محرکہ کا کام دیا۔ واقعہ شہادت کے بعد واضح طور پر دو نظریے اور دو نقطہ نظر سامنے آئے، ایک حسینیّت اور دوسرا یزیدیت۔ حسینیّت حق کا عنوان بن گیا اور باطل کو یزیدیت کا ٹاگل ملا۔ جس طرح فرعونیت کا علاج عصاء موسوی میں پنہاں ہے اور جس طرح نمرودیت کی سرکوبی جرأتِ ابراہیمی میں مضمر ہے، یوں ہی یزیدیت کو جڑ سے اکھاڑنے کے لیے حسینی طرز عمل کی ضرورت باقی رہے گی۔ بلاشبہ حسینیّت ایک ضرب المثل ہے، جس سے حق و باطل کی پہچان ہوتی ہے۔

یہ وہ قبول عام ہے جو کسی اور شہادت کے حصے میں نہیں آیا۔ یہ وہ شہادت ہے جو حق کی علامت بن کر ابھری ہے اور یہی وہ انفرادیت اور امتیاز ہے جس سے شہادت حسین کو جملہ شہادتوں پر تقدّم حاصل ہے۔



آن امام عاشقان پور بتول

حسین ابن علی رضی اللہ عنہ

نور چشمِ رحمۃ للعالمین ابن علی رضی اللہ عنہ
 سر بکف بہر دفاع و حفظِ دین ابن علی
 پورِ حیدر، مظہرِ اوصافِ آبائے کرام
 نو بہارِ گلشنِ تطہیر، حسنِ بارِغِ حق
 حق پرستی کے جہانوں کا وہ خورشیدِ منیر
 آمریت کے مفاسد سے بخوبی باخبر
 وقت کے جابر سے لکری جواں مردی کے ساتھ
 کلمہ حق سے نہ تو جھجکا، تجھے یہ علم تھا
 اپنی منزل کی طرف بڑھتے رہے تیرے قدم
 تیرا استقلال یکتا، تیرا جذبہ بے مثال
 جان دی، بدکارِ حاکم کی مگر بیعت نہ کی
 تجھ سے قائم ہے وقار و اعتبارِ اہلِ حق
 تیری قربانی سے اہلِ عشق کا ہے سر بلند
 لرزہ ایوانوں میں، درباروں میں تیرے نام سے
 ہے تقاضا وقت کا، اپنائیں تیرا راستہ
 آج تیرا قافلہ ہے اور تازہ کربلا

مرتضیٰ شیرِ خدا کا دل نشیں ابن علی
 مرد ہے تاریخ ساز عہدِ آفریں ابن علی
 جعفر و حمزہ کی جرأت کا امیں ابن علی
 شانِ ملت، احتشامِ حزبِ دین ابن علی
 خاتمِ صدق و حقیقت کا نگین ابن علی
 ایک مستقبل شناس، اک حال میں ابن علی
 تھا نہ کنجِ عافیت کا جاگزین ابن علی
 حکمرانِ شام ہے جیسے بر جبین ابن علی
 ہر قدم پر آفتیں کیا کیا نہ تھیں ابن علی
 منفرد ہے تیرا عزم آہنیں ابن علی
 مرحبا صد مرحبا، صد آفریں ابن علی
 بالیقین نازِ زماں، فخرِ زمیں ابن علی
 جو کیا تو نے جواب اس کا نہیں ابن علی
 تجھ سے خائف آج بھی مسند نشیں ابن علی
 مصلحتِ شیوہ ہم اس قابل نہیں ابن علی
 کوئی تجھ جیسا مگر قائد نہیں ابن علی

باطل و حق کی کشاکش میں کھڑے ہیں ہم جہاں
 ہم سے برگشتہ نہ ہو جائے کہیں ابن علی

محمد عبدالقیوم طارق سلطان پوری



اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

عاشوراء

یَا قَابِلُ تَوْبَةٍ اَدَمَ یَوْمَ عَاشُورَاءَ یَا فَارِجَ کَرْبِ ذٰی النُّونِ یَوْمَ عَاشُورَاءَ
 یَا جَامِعَ شَمْلِ یَعْقُوبَ یَوْمَ عَاشُورَاءَ یَا سَامِعَ دَعْوَةِ مُوسٰی وَهَارُونَ یَوْمَ عَاشُورَاءَ
 یَا مُغِیْثَ اِبْرٰهیمَ مِنَ النَّارِ یَوْمَ عَاشُورَاءَ یَا رَافِعَ اِدْرِیْسَ اِلٰی السَّمَاءِ یَوْمَ عَاشُورَاءَ
 یَا مُجِیْبَ دَعْوَةِ صَالِحٍ فِی النَّاقَةِ یَوْمَ عَاشُورَاءَ یَا نَاصِرَ سَیِّدِنَا مُحَمَّدٍ ﷺ یَا رَاحِمُنَ
 الدُّنْیَا وَالْاٰخِرَةِ وَرَاجِحَهُمَا صَلِّ عَلٰی سَیِّدِنَا مُحَمَّدٍ وَعَلٰی آلِ سَیِّدِنَا مُحَمَّدٍ
 وَصَلِّ عَلٰی جَمِیْعِ الْاَنْبِیَاءِ وَالْمُرْسَلِیْنَ وَاقْضِ حَاجَاتِنَا فِی الدُّنْیَا وَالْاٰخِرَةِ وَاِطْلُ
 عُمرَنَا فِی طَاعَتِكَ وَمَحَبَّتِكَ وَرِضَاكَ وَاحِنَا حَیَاةً طَیْبَةً وَتَوَفَّنَا عَلٰی الْاِیْمَانِ
 وَ الْاِسْلَامِ بِرَحْمَتِكَ یَا اَرْحَمَ الرَّاحِمِیْنَ ۝ اَللّٰهُمَّ بِسَبِّ الْحَسَنِ وَ اَخِیْهِ وَ اُمِّهِ وَ اَبْنِیْهِ
 وَ جَدِّهِ وَ نَبِیِّهِ فَرِّجْ غَمًّا عَمَّا نَحْنُ فِیْهِ بِهَرَسَاتِ بَارِ پُرے سُبْحَنَ اللّٰهِ مِلَّ ءَ الْوِیْزَانِ
 وَ مُنْتَهٰی الْعِلْمِ وَ مَبْلَغِ الرِّضَا وَ مِرَاةَ الْعَرْشِ لَا مَلْجَا وَ لَا مُتَجَا مِنْ اللّٰهِ اِلَّا اِلَیْهِ
 سُبْحَنَ اللّٰهُ عَدَدَ الشَّفْعِ وَ الْوَتْرِ وَ عَدَدَ کَلِمَاتِ اللّٰهِ التَّائِمَاتِ کُلُّهَا نَسْنُکُ السَّلَامَةِ
 بِرَحْمَتِكَ یَا اَرْحَمَ الرَّاحِمِیْنَ وَهُوَ حَسْبُنَا وَ نِعْمَ الْوَكِیْلُ نِعْمَ الْمَوْلٰی وَ نِعْمَ النَّصِیْرُ
 وَ لَا حَوْلَ وَ لَا قُوَّةَ اِلَّا بِاللّٰهِ الْعَلِیِّ الْعَظِیْمِ وَ صَلَّی اللّٰهُ تَعَالٰی عَلٰی سَیِّدِنَا مُحَمَّدٍ
 وَ عَلٰی آلِهِ وَ صَحْبِهِ وَ عَلٰی الْمُؤْمِنِیْنَ وَ الْمُؤْمِنَاتِ وَ الْمُسْلِمِیْنَ وَ الْمُسْلِمَاتِ
 عَدَدَ ذَمَرَاتِ الْوُجُوْدِ وَ عَدَدَ مَعْلُومَاتِ اللّٰهِ وَ الْحَمْدُ لِلّٰهِ رَبِّ الْعَالَمِیْنَ ۝ ---

طریقہ: عاشوراء کے دن غسل کر کے دو رکعت اس طریقہ سے پڑھیں کہ دونوں رکعتوں میں
 بعد سورہ فاتحہ کے دس بار قل هو اللہ احد اور سلام کے بعد ایک بار آیت الکرسی اور نو مرتبہ
 درود شریف اور اس کے بعد یہ دعا پڑھیں، ان شاء اللہ تمام سال عافیت سے گزرے گا۔



ناصر الملت و الدین محدث خیر اُمم خلیفہ ثانی و خلیفہ انقلاب

امیر المؤمنین حضرت سیدنا عمر بن الخطاب رضی اللہ عنہ

مولانا محمد ناصر خان چشتی

ناصر الملت والدین اقلیم عدالت کے شہنشاہ ہمت و شجاعت اور عقل و فہم اور فراست کے عظیم پیکر محدث خیر اُمم ناطق بالصدق و الصواب موافق وحی الہی خلیفہ ثانی امیر المؤمنین حضرت عمر بن خطاب رضی اللہ عنہ، جن کا نام نامی اسم گرامی ”عمر“ کنیت ”ابو حفص“ اور لقب ”فاروق“ ہے۔ والد کا نام ”الخطاب“ اور والدہ کا نام ”حنتمہ بنت ہشام بن مغیرہ“ ہے، یعنی آپ کی والدہ رشتے میں ابو جہل کی بہن ہیں۔

نام و نسب

آپ کا پورا نام و نسب حسب ذیل ہے:

ابو حفص عمر فاروق بن الخطاب بن نفیل بن عبد العزیٰ بن رباح بن عبد اللہ بن

قرط بن رزاح بن عدی بن کعب بن لوی بن فہر بن مالک القرشی۔۔۔

عدی کے دوسرے بھائی مرہ تھے، جو حضور سید عالم ﷺ کے اجداد میں سے ہیں۔ اس طرح

حضرت عمر رضی اللہ عنہ کا سلسلہ نسب آنھویں پشت پر حضور ﷺ سے جاملتا ہے۔

آپ ”عام الفیل“ کے تقریباً تیرہ (۱۳) سال بعد مکہ مکرمہ میں پیدا ہوئے اور نبوت کے چھٹے سال

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

پینتیس (۳۵) سال کی عمر میں شرف بہ اسلام ہو کر حرم ایمان میں داخل ہوئے۔

حضرت عمر..... مراد رسول اللہ ﷺ

حضرت سیدنا عمر فاروق رضی اللہ عنہ کی شخصیت وہ عظیم المرتبت اور عہد ساز شخصیت ہے کہ جن کے ایمان لانے کے لیے حضور نبی کریم ﷺ نے اللہ تعالیٰ سے خصوصی طور پر دعا مانگی۔ چنانچہ روایت میں آتا ہے کہ جب حضور سید عالم ﷺ نے نبوت کا اعلان فرمایا تو کفار مکہ نے حضور سید عالم ﷺ اور مسلمانوں کی سخت مخالفت کی، یہاں تک کہ مسلمان اللہ تعالیٰ کی عبادت بھی چھپ کر ادا کرتے تھے اور کمزور مسلمانوں پر کفار مکہ بہت ظلم و ستم کرتے تھے، خاص طور پر وہ مسلمان جو کفار کے غلام تھے، ان پر سخت مظالم ڈھائے جاتے تھے، ایسے مشکل ترین وقت میں حضور نبی کریم ﷺ نے اللہ تعالیٰ سے دعا مانگی:

اَللّٰهُمَّ اَعِزَّ الْاِسْلَامَ بِاَحَبِّ الرَّجُلَيْنِ اِلَيْكَ : يَا بَنِي جَهْلٍ اَوْ بِعُمَرَ بْنِ الْخَطَّابِ --- [جامع ترمذی، باب فی مناقب عمر بن الخطاب رضی اللہ عنہ]

”اے اللہ! ابو جہل (عمر بن ہشام) یا عمر بن خطاب کے ذریعے اسلام کو

غلبہ اور عظمت عطا فرما۔“ ---

ایمان کی لازوال دولت تو رب العزت ﷻ نے حضرت عمر رضی اللہ عنہ کی قسمت میں لکھ دی تھی، تو پھر یہ دولت ابو جہل کے حصے میں کیوں کر آتی۔ آپ ﷺ کی دعا کو بارگاہ الہی میں شرف قبولیت سے نوازا گیا اور چند دنوں بعد اسلام کا سب سے بڑا دشمن یعنی عمر اسلام قبول کر کے اسلام کا سب سے بڑا خیر خواہ اور جانثار بن گیا۔ رضی اللہ عنہ بلکہ روایت میں آتا ہے کہ جب مسلمانوں کی تعداد ۳۹ ہو گئی تو حضرت عمر رضی اللہ عنہ نے فرمایا کہ اب مسلمانوں کا ”چالیسواں“ فرد نہیں ہوگا، لیکن قدرت کو کچھ اور ہی منظور تھا کہ جو چالیسویں کا سب سے بڑا مخالف تھا، اسے ہی ”چالیسواں“ مسلمان بنا دیا۔

آپ کے اسلام قبول کرنے سے نہ صرف اسلامی تاریخ میں انقلابی تبدیلی آئی بلکہ مسلمانوں کی قوت و عظمت میں بھی بے پناہ اضافہ ہوا۔ وہ مسلمان جو پہلے اپنے اسلام کو ظاہر کرتے ہوئے شدید خطرات محسوس کرتے تھے، اب اعلامیہ خانہ کعبے میں عبادت انجام دینے لگے۔

لقب فاروق کی وجہ تسمیہ

آپ کا لقب ”فاروق“ ہے، جس کی وجہ تسمیہ بیان کرتے ہوئے حضرت عمر فاروق رضی اللہ عنہ خود فرماتے ہیں کہ جب میں کلمہ شہادت پڑھ کر مشرف بہ اسلام ہوا تو میرے اسلام قبول کرنے کی

ماہ نامہ ”نور الحبیب“ بصیر پور شریف ﴿ ۳۰ ﴾ محرم الحرام ۱۲۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
خوشی میں اس وقت جتنے بھی مسلمان ”دار ارقم“ میں موجود تھے، سب نے اتنی زور سے ”نعرہ تکبیر“
(اللہ اکبر) بلند کیا کہ اس کی آواز مکہ مکرمہ کے تمام لوگوں تک پہنچی ہوگی۔

پھر میں نے عرض کی کہ یا رسول اللہ! کیا ہم حق پر نہیں ہیں؟ آپ ﷺ نے فرمایا:
”کیوں نہیں، بے شک ہم حق پر ہیں۔“۔۔۔

پھر میں نے عرض کیا: ”پھر یہ اسلام اور عبادت کی پوشیدگی کیوں ہے؟“

اس کے بعد ہم سب مسلمان دار ارقم سے دو صفیں بنا کر نکلے۔ ایک صف کے آگے آگے
حضرت امیر حمزہ رضی اللہ عنہ چل رہے تھے اور دوسری صف کے آگے میں چل رہا تھا۔ جب کفار مکہ نے
مجھے اور حضرت امیر حمزہ رضی اللہ عنہ کو مسلمانوں کے کاررواں کے ساتھ دیکھا تو ان کو بے حد ملال ہوا اور
ان کی طاقت اور رعب کو زبردست دھچکا لگا۔

اسی روز حضور سید عالم ﷺ نے حضرت عمر فاروق رضی اللہ عنہ کو ”فاروق“ کا عظیم لقب عطا فرمایا،
کیوں کہ فاروق کا معنی ہے: ”حق و باطل اور نیکی و بدی کے درمیان فرق ظاہر کرنے والا“۔ چنانچہ
حضرت عمر رضی اللہ عنہ کے اسلام لانے پر اسلام اور کفر اور حق و باطل کے درمیان فرق واضح طور پر نمایاں ہو گیا
اور آپ کے اسلام لانے کے بعد مسلمانوں کی حالت دفعتاً بدل گئی اور انھوں نے اپنا اسلام علی الاعلان
ظاہر کیا، جس پر کفار نے شروع میں بڑی شدت اور گرمی دکھائی مگر مسلمان اپنے ارادوں اور عزم میں
ثابت قدم رہے، یہاں تک کہ مسلمانوں کی نماز خانہ کعبہ میں باجماعت ہونے لگی۔

سیرت و کردار..... نمونہ اخلاق

حضور سید عالم ﷺ کی بعثت مبارک کا حقیقی مقصد دنیا کو عمدہ اور پسندیدہ اخلاق اور پاکیزہ
سیرت و کردار کی تعلیم و تربیت دینا تھی، چوں کہ صحابہ کرام رضی اللہ عنہم کو براہ راست اس سرچشمہ ہدایت
اور سرپا اسوۂ حسنہ سے سیراب اور فیض یاب ہونے کا موقع ملا تھا، اس لیے اس مقدس جماعت کا
ہر فرد ہی اسلامی اخلاق و آداب کا مجسم نمونہ تھا، لیکن حضرت فاروق رضی اللہ عنہ کو بارگاہ مصطفوی علیہ السلام
میں جو قرب اور مقام حاصل تھا، اس کے لحاظ سے وہ جملہ محاسن و محامد اور اوصاف جلیلہ اور خصوصاً
عدل و شجاعت کی مجسم تصویر تھے۔

آپ کے آئینہ سیرت اور نمونہ اخلاق میں اخلاص، تقویٰ، ایثار و قربانی، خوفِ خدا، زہد و قناعت،
حفظِ اللسان، حق گوئی اور راست گوئی، تواضع اور سادگی کا عکس سب سے ممتاز اور نمایاں نظر آتا ہے۔
امیر المؤمنین حضرت عمر فاروق رضی اللہ عنہ کی عظمت و شان اور رعب و دبدبہ کا ایک طرف تو یہ حال تھا

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 کہ محض آپ کے نام سے ہی قیصر و کسریٰ ایسی عظیم الشان سلطنت کے ایوانِ حکومت و اقتدار میں
 لرزہ پیدا ہو جاتا تھا اور دوسری طرف تواضع اور بجز و انکساری کا یہ عالم ہے کہ کاندھے پر مشکیزہ رکھ کر
 بیوہ عورتوں کے لیے آپ پانی بھرتے ہیں..... مجاہدین اسلام کے اہل و عیال کی نگہ بانی کرتے ہیں
 اور ان کا بازار سے سودا سلف خرید کر لادیتے ہیں..... اور پھر اسی حالت میں تھک کر مسجد نبوی کے
 کسی گوشہ میں فرشِ خاک پر لیٹ کر آرام فرماتے ہیں۔

ایک دن آپ صدقہ کے اونٹوں کے بدن پر تیل مل رہے تھے کہ ایک شخص نے کہا:
 اے امیر المؤمنین! یہ کام کسی غلام سے لے لیا ہوتا، آپ کیوں اتنی محنت و مشقت کرتے ہیں۔
 آپ نے فرمایا کہ مجھ سے بڑھ کر اور کون غلام ہو سکتا ہے، جو شخص مسلمانوں کا والی (حاکم/گورنر) ہے،
 وہ درحقیقت ان کا غلام بھی ہے۔ [سیر الصحابہ/کنز العمال]

علم و فضل

اسلام کی آمد سے قبل عرب میں لکھنے اور پڑھنے کا کوئی خاص رواج نہ تھا، جب حضور اکرم ﷺ
 مبعوث ہوئے تو قبیلہ قریش میں صرف سترہ (۱۷) آدمی ایسے تھے جو لکھنا پڑھنا جانتے تھے اور
 حضرت عمر فاروق رضی اللہ عنہ نے بھی اسی زمانہ میں لکھنا پڑھنا سیکھ لیا تھا۔ چنانچہ امیر المؤمنین سیدنا
 حضرت عمر فاروق رضی اللہ عنہ کے فرامین، آپ کے خطوط، آپ کے خطبات اور توقیعات، اب تک
 سیرت اور تاریخ کی کتابوں میں محفوظ ہیں۔ جن سے آپ کی قوتِ تحریر، برجستگیِ کلام اور زورِ تحریر و تقریر کا
 اندازہ ہو سکتا ہے۔ چنانچہ حضرت ابو موسیٰ اشعری رضی اللہ عنہ (بصرہ کے گورنر) کے نام آپ کے
 ایک خط کے چند کلمات کا ترجمہ ملاحظہ کریں:

”اما بعد! (اے ابو موسیٰ!) عمل کی مضبوطی یہ ہے کہ آج کا کام، کل پر نہ اٹھا کر رکھیں،
 اگر ایسا کرو گے تو تمہارے پاس بہت سارے کام اکٹھے جمع ہو جائیں گے اور تم پریشان
 ہو جاؤ گے، پہلے کس کام کو کریں اور کس کام کو چھوڑ دیں، اس طرح کچھ بھی نہیں ہو سکے گا۔“ ---
 ”فصاحت و بلاغت“ کا یہ عالم تھا کہ آپ کے بہت سے مقتولے عربی ”ضرب المثل“ بن گئے،
 جو آج بھی ”عربی ادب“ کی جان ہیں۔ اسی طرح آپ کو ”علم الانساب“ میں بھی یدِ طولیٰ اور
 کمال حاصل تھا۔ [سیرت خلفاء راشدین، صفحہ ۱۲۸]

حضرت عمر رضی اللہ عنہ..... ناطق بالصدق و الصواب

حضرت عمر فاروق رضی اللہ عنہ فطرتاً بہت ہی ذہین، فطین، طباع اور صائب الرائے تھے۔ احبابِ رائے کی
 ماہِ نامہ ”نور الحبیب“ بمصیرپور شریف ﴿ ۳۲ ﴾ محرم الحرام ۱۲۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 اس سے زیادہ بڑی دلیل اور کیا ہو سکتی ہے کہ آپ کی بہت سی آراء ”اسلامی احکام“ بن گئیں اور
 آپ کی آراء کے مطابق وحی الہی اور کلام الہی نازل ہوا۔ مثلاً اذان کا طریقہ..... غزوہ بدر میں جانا.....
 غزوہ بدر کے قیدیوں کا معاملہ..... شراب اور جوئے کی حرمت..... ازواج مطہرات کے لیے پردہ.....
 منع کا حرام ہونا..... مقام ابراہیم کو مصلیٰ (جائے نماز) بنانا..... اور رمضان المبارک کی راتوں میں کھانا،
 پینا اور عملِ تزویج (مباشرت) کا حلال ہونا۔

حضرت عمر فاروق رضی اللہ عنہ کو اللہ تعالیٰ نے بے شمار خصوصیات سے نوازا تھا۔ حضور نبی کریم ﷺ
 اہم معاملات میں آپ سے مشاورت فرماتے تھے اور اکثر اوقات آپ کی رائے درست اور
 قابل عمل ہوتی تھی۔ بعض اوقات تو آپ کی رائے ایسی صائب اور عین اسلام ہوتی کہ اس کے مطابق
 اللہ تعالیٰ قرآن کریم میں حکم نازل فرما دیتا۔

ذیل میں ان کی چند آراء اور حکام الہیہ کو زینت قرطاس کیا جاتا ہے:

- ایک مرتبہ حضرت عمر فاروق رضی اللہ عنہ نے خیال ظاہر کیا کہ ہمیں ”مقام ابراہیم“ پر نماز پڑھنی چاہیے،
 کیوں کہ یہ ایک مقدس ترین پتھر ہے، جس پر کھڑے ہو کر حضرت ابراہیم علیہ السلام نے اپنے
 فرزند ارجمند حضرت اسماعیل علیہ السلام کے ساتھ مل کر اللہ تعالیٰ کے گھر کی تعمیر کی تھی۔ اس پر
 معمار کعبہ (حضرت ابراہیم علیہ السلام) کے پیروں کا نقش موجود ہے، تو جب ہم کعبہ کا طواف کرتے ہیں،
 اس کی طرف منہ کر کے نماز پڑھتے ہیں، اس کا احترام کرتے ہیں، لہذا ہمیں اس پتھر کا بھی
 احترام کرنا چاہیے۔ آپ کے اس خیال کے مطابق وحی الہی نازل ہوئی اور مقام ابراہیم پر
 نماز ادا کرنے کا حکم دیا گیا۔ ارشاد باری تعالیٰ ہے:

وَ اتَّخِذُوا مِنْ مَّقَامِ اِبْرٰهٖمَ مُصَلِّیً --- [سورۃ البقرہ: ۱۲۵]

”اور تم مقام ابراہیم کو نماز کی جگہ بناؤ۔“ ---

- ایک مرتبہ حضرت عمر فاروق رضی اللہ عنہ نے حضور نبی کریم ﷺ سے عرض کیا کہ آپ کے پاس
 ازواج مطہرات (امہات المؤمنین) بیٹھی ہوتی ہیں اور ہم لوگ آپ کی خدمت میں آتے ہیں،
 طرح طرح کے لوگ بھی آتے جاتے ہیں، لہذا ہماری ماؤں کو اگر پردے کا حکم دے دیا جائے تو
 بہت ہی اچھا ہو۔ چنانچہ حضرت عمر رضی اللہ عنہ کی اس رائے کے مطابق اللہ تعالیٰ نے وحی نازل فرمائی
 اور ازواج مطہرات اور تمام اہل ایمان عورتوں کو پردے کو حکم دیا گیا۔
 قرآن پاک میں ارشاد خداوندی ہے:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَاءِ حِجَابٍ --- [سورة الاحزاب: ۵۳]
 ”اور جب تم عورتوں سے کچھ مانگو، تو پردے کے پیچھے سے مانگو۔“

● ایک مرتبہ امہات المؤمنین رضی اللہ عنہن نے حضور سید عالم صلی اللہ علیہ وسلم کی خدمت میں کچھ مطالبات پیش کیے، جس سے آپ صلی اللہ علیہ وسلم کو ناخوش گواری محسوس ہوئی۔ جب اس بات کا حضرت سیدنا عمر فاروق رضی اللہ عنہ کو علم ہوا تو آپ نے حضور اکرم صلی اللہ علیہ وسلم کی ازواج مطہرات اور خصوصاً حضرت حفصہ رضی اللہ عنہا کو سمجھایا اور فرمایا کہ تم اللہ کے محترم نبی کو تکلیف مت دو، ورنہ اللہ تعالیٰ تم سے بہتر عورتیں اپنے نبی کو عطا فرمادے گا۔ اس موقع پر اللہ تعالیٰ نے حضرت عمر رضی اللہ عنہ کی بات کو اپنے حکم میں اس طرح ارشاد فرمایا:

إِنْ طَلَّقَكَ أَنْ يُبَدِّلَهُ أَتْرُوْا جَا حَيْرًا مِنْكُمْ --- [سورة التحريم: ۵]
 ”اگر نبی تم کو طلاق دے دیں تو ان کو اللہ تعالیٰ دوسری بہتر بیویاں عطا فرما سکتا ہے۔“

ان تمام شواہد و حقائق سے یہ امر ظاہر ہو گیا کہ حضرت عمر فاروق رضی اللہ عنہ کی زبان وحی خداوندی کی ترجمان تھی، حضرت عمر فاروق رضی اللہ عنہ کی زبان مبارک پر جب بھی کوئی کلمہ آیا، وہ عین حق و صواب تھا اور ان کی فکر اور رائے وحی الہی کے موافق اور کلام خداوندی کے مطابق تھی۔

فضائل و مناقب

امیر المؤمنین سیدنا حضرت عمر فاروق رضی اللہ عنہ کی عظمت و فضیلت اور شان و منقبت میں بہت سی احادیث مبارکہ وارد ہوئی ہیں۔ سننے والوں نے سنا، دیکھنے والوں نے دیکھا، پڑھنے والوں نے پڑھا اور لکھنے والوں نے لکھا کہ میرے آقا و مولا حضور سید عالم صلی اللہ علیہ وسلم کا ارشاد و گرامی ہے کہ:

لَوْ كَانَ بَعْدِي نَبِيٌّ كَانَ عُمَرُ بْنُ الْخَطَّابِ رَاضِيًا بِاللَّهِ تَعَالٰی عَنْهُ ---

”اگر بالفرض (میں خاتم النبیین نہ ہوتا اور) میرے بعد کوئی نبی ہوتا تو وہ

حضرت عمر بن خطاب رضی اللہ عنہ ہی ہوتے۔“ --- [جامع ترمذی، مسند امام احمد، مشکوٰۃ]

ام المؤمنین حضرت سیدہ عائشہ صدیقہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا:

”پچھلی امتوں میں محدث (جس پر الہام کیا جائے) ہوتے تھے، اگر اس امت میں کوئی محدث ہوگا تو وہ حضرت عمر بن الخطاب ہیں۔“ --- [صحیح مسلم، مسند امام احمد، مشکوٰۃ]

حضرت عمر رضی اللہ عنہ اور حق کا ساتھ

حضرت عبداللہ بن عمر رضی اللہ عنہما بیان کرتے ہیں کہ حضور نبی کریم صلی اللہ علیہ وسلم نے ارشاد فرمایا:

ماہ نامہ ”نور الحبيب“ بصیر پور شریف ﴿ ۳۳ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی اٰلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

”اللہ تعالیٰ نے حضرت عمر رضی اللہ عنہ کی زبان اور قلب پر حق کو جاری فرما دیا ہے۔۔۔“

ایک اور روایت میں ہے کہ:

”حضرت عمر رضی اللہ عنہ جس جگہ بھی ہوتے ہیں، حق ان کے ساتھ ہوتا ہے۔۔۔“

[سنن ترمذی، مشکوٰۃ المصابیح]

اس حدیث مبارکہ کے دو مطلب ہیں، ایک مطلب تو یہ ہے کہ حضرت سیدنا عمر فاروق رضی اللہ عنہ ہمیشہ حق و صواب اور سچ ہی بولتے ہیں، ان کے قلب اور زبان پر باطل اور جھوٹ کبھی جاری نہیں ہوتا اور دوسرا مطلب یہ ہے کہ حضرت عمر فاروق رضی اللہ عنہ زبان سے صرف وہی بولتے ہیں جو کچھ ان کے دل میں ہوتا ہے، یعنی ان کا ظاہر و باطن صدق و سچائی سے معمور ہے۔

حضرت عمر فاروق رضی اللہ عنہ کی خلافت کا سب سے عظیم اور ممتاز ترین وصف ”عدل و انصاف“ کا قیام تھا۔ آپ کے عہد خلافت میں شاہ و گدا، امیر و فقیر، شریف و رزیل، چھوٹا و بڑا، عزیز و بیگانہ، شہری و دیہاتی، الغرض کہ سب کے لیے ایک ہی قانون تھا۔ فاروقی عدل و انصاف کا دائرہ صرف مسلمانوں تک ہی محدود نہ تھا، بلکہ آپ کا ایوان عدل مسلمانوں سمیت یہودیوں، عیسائیوں اور دیگر مذاہب کے لوگوں کے لیے بھی یکساں مقام اور مرکزی حیثیت رکھتا تھا۔

حضرت جابر بن عبد اللہ رضی اللہ عنہ فرماتے ہیں:

”میں نے حضرت ابو بکر صدیق رضی اللہ عنہ سے بڑھ کر کسی کو رعایا کے حق میں بہتر اور

مہربان نہیں دیکھا اور حضرت عمر فاروق رضی اللہ عنہ سے بڑھ کر کسی کو کتاب اللہ (قرآن پاک)

کا عالم، دین کا فقیہ، حدود اللہ کا نافرمانی کرنے والا اور رعب و دبدبہ والا نہیں دیکھا ہے۔۔۔“

[اسد الغابہ، جلد ۴، صفحہ ۶۰]

خلافت عمر رضی اللہ عنہ اور شان دار فتوحات

خلیفہ اڈل امیر المؤمنین حضرت سیدنا ابو بکر صدیق رضی اللہ عنہ نے تریسٹھ (۶۳) برس کی عمر میں ۲۲ جمادی الثانی، ۱۳ ہجری، دو شنبہ (پیر) کے دن وصال فرمایا تو حضرت عمر فاروق رضی اللہ عنہ مسند آرائے خلافت ہوئے۔ خلیفہ اڈل کے عہد میں جھوٹے مدعیان نبوت، مرتدین عرب اور منکرین زکوٰۃ کا (جہاد کے ذریعے) خاتمہ ہو کر ملکی فتوحات کا آغاز ہو چکا تھا، اسی طرح فتح عراق اور شام کا آغاز ہی ہوا تھا کہ خلیفہ اڈل کا وصال ہو گیا اور جب حضرت عمر فاروق رضی اللہ عنہ مسند نشین خلافت ہوئے تو سب سے پہلے عراق کی مہم کی طرف توجہ فرمائی اور عراق کو بھی فتح کر لیا۔ اس کے بعد

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 ”شام“ کی طرف متوجہ ہوئے تو ممالک شام میں سے دمشق، اردن، آذربائیجان، حمص، یرموک،
 مدائن، قادسیہ، بیت المقدس (فلسطین) وغیرہ بھی نہایت آسانی کے ساتھ فتح ہو گئے۔ ان عظیم الشان
 فتوحات کے بعد آپ نے مصر کی طرف نگاہ ڈالی تو فتوحات مصر میں ”فتح اسکندریہ“ کے بعد تمام مصر پر
 اسلام کا پرچم اور سکہ بیٹھ گیا اور اعداد و کفار بہ رضا و رغبت حلقہ گوش اسلام ہوئے۔

مسلمانوں نے اپنے جوش و خروش، عزم و ولولہ، ثبات اور استقامت کے باعث حضرت سیدنا
 عمر فاروق رضی اللہ عنہ کے دس سالہ عہد خلافت میں روم و ایران کی عظیم الشان حکومتوں کو فتح کیا، لیکن
 تاریخ عالم ایسی مثال پیش کرنے سے قاصر ہے کہ چند صحرائیہوں نے اس قدر قلیل مدت میں
 ایسا عظیم الشان انقلاب پیدا کر دیا ہو۔

مثالی نظام خلافت و حکومت

امیر المؤمنین حضرت عمر فاروق رضی اللہ عنہ کی خلافت جمہوری طرز حکومت سے مشابہ تھی، یعنی
 تمام ملکی و ملی اور قومی مسائل ”مجلس شوریٰ“ میں پیش ہو کر طے ہوتے تھے، اس مجلس شوریٰ میں
 مہاجرین و انصار کے منتخب ارکان اور اکابر اہل الرائے شریک ہوتے تھے اور بحث و مباحثہ کے بعد
 اتفاق رائے یا کثرت رائے سے تمام امور کا فیصلہ کرتے تھے۔ اس ”مجلس شوریٰ“ کے چند ممتاز اور
 مشہور ارکان یہ ہیں:

حضرت عثمان غنی، حضرت علی المرتضیٰ، حضرت عبدالرحمن بن عوف، حضرت معاذ

بن جبل، حضرت ابی بن کعب اور حضرت زید بن ثابت وغیرہم رضی اللہ عنہم

”سیر الصحابہ“ کے مؤلف نے ”فتوح البلدان بلاذری“ کے حوالے سے لکھا ہے کہ:

..... مجلس شوریٰ کے علاوہ ایک مجلس عام بھی تھی، جس میں مہاجرین و انصار کے علاوہ

تمام ”سرداران قبائل“ شریک ہوتے تھے، یہ مجلس نہایت اہم ترین امور کے پیش آ جانے پر
 طلب کی جاتی تھی، ورنہ روزمرہ کے کاروبار میں مجلس شوریٰ کا فیصلہ کافی ہوتا تھا۔ مجلس شوریٰ کے
 انعقاد کا عام طریقہ یہ تھا کہ منادی ”الصلاة جامعة“ کا اعلان کرتا تھا۔ لوگ مسجد میں جمع ہو جاتے تھے اور
 حضرت عمر رضی اللہ عنہ دو رکعت نماز پڑھ کر مسئلہ بحث طلب کے متعلق ایک مفصل خطبہ دیتے تھے، اس کے بعد
 ہر ایک کی رائے دریافت کرتے تھے۔ [سیر الصحابہ، جلد ۱، صفحہ ۱۲۹، بحوالہ تاریخ طبری]

جمہوری حکومت کا مقصد یہ ہوتا ہے کہ ہر شخص کو اپنے حقوق کی حفاظت اور اپنی رائے کے
 علانیہ اظہار کا موقع دیا جائے، حاکم کے اختیارات محدود ہوں اور اس کے طریق عمل پر ہر شخص کو

ماہنامہ ”نور الحبیب“ بصیر پور شریف ﴿ ۳۶ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی اٰلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ اَنَّكَ

نکتہ چینی کا حق حاصل ہو..... حضرت سیدنا عمر فاروق رضی اللہ عنہ کی حکومت و خلافت ان تمام امور کی جامع تھی، ہر شخص آزادی کے ساتھ اپنے حقوق کا مطالبہ کرتا تھا اور خلیفہ وقت کے اختیارات کے متعلق خود حضرت عمر فاروق رضی اللہ عنہ نے متعدد مواقع پر وضاحت اور تصریح کر دی تھی کہ حکومت کے لحاظ سے ان کی کیا حیثیت ہے۔ نمونہ کے طور پر ایک تقریری جھلک ملاحظہ کیجیے، آپ نے فرمایا کہ:

”مجھ کو تمہارے مال میں اسی طرح کا حق حاصل ہے، جس طرح یتیم کے مال میں اس کے والی (وارث) کو حق حاصل ہوتا ہے، اگر میں دولت مند ہوں گا تو (بیت المال سے) کچھ بھی نہیں لوں گا اور اگر میں حاجت مند ہوں گا تو پھر بھی اندازہ سے ہی کھانے کے لیے لوں گا۔..... اے صاحبان ملک و ملت! میرے اوپر تمہارے متعدد حقوق عائد ہیں، جن کا تم کو مجھ سے مواخذہ (جواب طلبی) کرنے کا حق حاصل ہے، ایک یہ کہ ملک کا خرچ اور مال غنیمت غلط اور بے جا طور پر صرف نہ ہونے پائے، ایک یہ کہ تمہارے وظائف و روزینے بڑھاؤں، ایک یہ کہ تمہاری سرحدوں کو محفوظ رکھوں اور یہ کہ تم کو (داخلی اور خارجی) تمام خطرات سے محفوظ رکھوں“۔۔۔ [سیر الصحابہ، بحوالہ کتاب الخراج]

چنانچہ امیر المؤمنین سیدنا حضرت عمر فاروق رضی اللہ عنہ نے اپنے نظام خلافت و سلطنت میں رعایا کی خوش حالی اور مکمل خبر گیری، امن و امان کا مثالی قیام، مراکز معاشیات و اقتصادیات کا نظام، عدل و انصاف کا بے مثال قیام اور بیت المال کا بہترین انتظام و انصرام فرمایا۔ الغرض آپ نے حکومت کے تمام شعبوں کو اس قدر بہترین نظم و ضبط کے ساتھ قائم فرمایا کہ قیامت تک آنے والی تمام نسلیں، بلکہ ہر زمانے کی جدید اور ترقی یافتہ حکومتیں بھی فاروق اعظم رضی اللہ عنہ کے ”نظام سلطنت“ کو منارہ نور، مشعل راہ اور آئیڈیل نظام سمجھ کر اس سے رشد و ہدایت کی روشنی حاصل کرتی رہی ہیں اور کرتی رہیں گی۔

شہادت و مدفن

حضرت سیدنا عمر فاروق رضی اللہ عنہ کو حضور نبی نجیب داں ﷺ کی زبان مبارک سے یہ علم ہو چکا تھا کہ آپ کو شہادت کی موت نصیب ہوگی۔ صحیح بخاری میں حدیث مبارک ہے کہ ایک روز حضور سید عالم ﷺ جبل احد پر تشریف فرما تھے اور آپ کے ساتھ حضرت ابو بکر صدیق اور حضرت عمر فاروق اور حضرت عثمان غنی رضی اللہ عنہم بھی موجود تھے۔ جوں ہی آپ ﷺ نے جبل احد پر قدم رکھا تو پہاڑ نے (خوشی سے جھومنا اور) ہلنا شروع کر دیا۔ نبی کریم ﷺ نے اپنے قدم مبارک سے پہاڑ کو

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
تھو کر لگائی اور فرمایا:

اَثْبُتْ اَحَدُفَمَا عَلَیْكَ اِلَّا نَبِیُّ اَوْ صَدِیْقٌ اَوْ شَهِیْدَانِ ---

”اے اُحد پہاڑ! ٹھہر جا، اُس وقت تجھ پر ایک نبی، ایک صدیق اور دو شہید

کھڑے ہیں۔“ --- [صحیح بخاری، مناقب عمر بن الخطاب، جلد ۱، صفحہ ۵۲۱ و مناقب عثمان، صفحہ ۵۲۳]

مخبر صادق حضور نبی کریم ﷺ کے اس فرمان عالی شان کے بعد حضرت عمر فاروق رضی اللہ عنہ کو یہ یقین کامل تھا کہ انھیں شہادت کی سعادت حاصل ہوگی۔ صحیح بخاری میں ہے کہ حضرت عمر فاروق رضی اللہ عنہ نے بارگاہِ خداوندی میں دعا کی:

اَللّٰهُمَّ اَمْرًا تُقْبِلُ شَہَادَةً فِی سَبِیْلِکَ وَ اَجْعَلْ مَوْتِی فِی بَلَدٍ رَّسُوْلُکَ صَلَّی اللّٰہُ

عَلَیْہِ وَسَلَّم۔ --- [صحیح بخاری، کتاب الجمعة، باب الطیب للجمعة]

”اے اللہ! مجھے اپنی راہ میں شہادت عطا فرما اور اپنے پیارے حبیب حضرت محمد مصطفیٰ ﷺ

کے شہر پاک (مدینہ منورہ) میں مجھے موت نصیب فرما۔“ ---

چنانچہ خلوصِ قلب کے ساتھ مانگی ہوئی آپ کی دعا یوں قبول ہوئی کہ حضرت مغیرہ بن شعبہ رضی اللہ عنہ کے مجوسی غلام ابولولو فیروز نے آپ سے شکایت کی کہ اس کے آقا یعنی حضرت مغیرہ رضی اللہ عنہ روزانہ اس سے چار درہم وصول کرتے ہیں، آپ اس میں کچھ کمی کرادیں، اس کی شکایت بے جا تھی۔ اس لیے آپ نے فرمایا کہ تم لو بار اور بڑھئی کا کام خوب اچھی طرح جانتے ہو اور تم نقاشی بھی بہت عمدہ کرتے ہو، لہذا چار درہم یومیہ تمہارے اوپر زیادہ نہیں ہیں اور تم اپنے مالک کے ساتھ حسن سلوک کرو۔ یہ جواب سن کر وہ غصے سے تمللاتا ہوا واپس چلا گیا اور اس نے آپ کے قتل کا پختہ ارادہ کر لیا۔ چنانچہ ایک دن حضرت عمر فاروق رضی اللہ عنہ جب نماز فجر کی ادائیگی کے لیے مسجد نبوی میں تشریف لائے اور اپنے طریقے کے مطابق آپ نے صفیں سیدھی کروائیں تو ابولولو فیروز آپ کے بالکل قریب صف میں آکر کھڑا ہو گیا اور پھر اچانک اُس نے آپ کے کندھے اور پہلو پر زہر آلود خنجر سے دو وار کیے، جس سے آپ فوراً گر پڑے اور اس غلام نے گرفتار ہونے پر فوراً خودکشی کر لی۔

چنانچہ ناصر الملک والدین، خلیفہ ثانی و خلیفہ انقلاب امیر المؤمنین حضرت عمر بن الخطاب رضی اللہ عنہ دس سال، چھ ماہ اور چار دن شان دار اور مثالی امور خلاف انجام دے کر یکم محرم الحرام، ۲۴ ہجری کو وصال فرما گئے اور عرش سے بھی افضل جگہ یعنی روضہ نبوی ﷺ میں ابدی نیند سونے کے لیے آں حضرت ﷺ اور حضرت ابوبکر صدیق رضی اللہ عنہ کے مبارک پہلو میں مدفون ہونے کی سعادت پا گئے۔



تیس رمضان کو دن کے وقت چاند نظر آنے سے متعلق شرعی مسائل

رویت ہلال سے متعلق چند توہمات اور مفروضات کا ازالہ

پروفیسر مفتی منیب الرحمن
چیرمین مرکزی رویت ہلال کمیٹی پاکستان

اس سال جمعرات، ۹ ستمبر، یعنی ۲۹ رمضان المبارک کی شام کو سوال المکرم کا چاند نظر نہیں آیا تھا، لہذا جمعہ المبارک، ۱۰ ستمبر کو ۳۰ رمضان المبارک تھی اور اللہ تعالیٰ کے فضل و کرم سے ہمیں ایک مزید روزے کی سعادت نصیب ہوئی۔ اُس دن سہ پہر کو غروب آفتاب سے کچھ دیر پہلے اسلام آباد اور بعض علاقوں میں لوگوں کو چاند نظر آ گیا۔ اس سے لوگ شکوک و شبہات میں مبتلا ہوئے، کیوں کہ ہندوؤں کے ساتھ رہنے کی وجہ سے ہم بہت سے توہمات کا شکار ہو جاتے ہیں۔ بعض باتیں جو روایتی طور پر چلی آرہی ہیں، ہم اُن کے حصار سے نہیں نکل پاتے اور اس میں تعلیم یافتہ اور غیر تعلیم یافتہ حضرات میں بھی بعض اوقات کوئی فرق نہیں رہتا، خواہ جدید سائنسی علم ہو یا دینی علم۔ اس کا سبب یہ ہے کہ ہمارا علم صرف نظریاتی (Theoretical) ہوتا ہے، عملی (Practical) اور اطلاقی (Applied) نہیں ہوتا۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

ہمیں بتایا گیا کہ بعض روزے داروں نے روزہ توڑ دیا اور بعض مسلمانین نے اعتکاف توڑ دیا۔ کم علمی کے سبب بعض مساجد سے غروب آفتاب سے پہلے چاند نظر آنے کا اعلان کر دیا گیا۔ ہم مناسب سمجھتے ہیں کہ اس مسئلے کے تمام ضروری پہلوؤں پر گفتگو کریں، تاکہ جو لوگ مثبت ذہن کے مالک ہیں اور روایات و قوت ہمت کے اسیر نہیں ہیں، اُن میں آگہی (Awareness) پیدا ہو اور کھلے دل و دماغ کے ساتھ وہ حق بات کو قبول کریں۔ یہ علمی بحث اس لیے ضروری ہے کہ یہ شریعت کا ایک دائمی اور ہمیشہ جاری رہنے والا مسئلہ ہے۔

قمری مہینے کا دورانیہ

قمری مہینا یا تو ۲۹ دن کا ہوتا ہے یا ۳۰ دن کا۔ حدیث پاک میں ہے:

سَمِعْتُ ابْنَ عُمَرَ يَقُولُ: قَالَ النَّبِيُّ ﷺ: الشَّهْرُ هَكَذَا وَهَكَذَا وَهَكَذَا يَعْنِي: ثَلَاثِينَ، ثُمَّ قَالَ: وَهَكَذَا وَهَكَذَا وَهَكَذَا يَعْنِي تِسْعًا وَعِشْرِينَ، يَقُولُ: مَرَّةً ثَلَاثِينَ، وَمَرَّةً تِسْعًا وَعِشْرِينَ۔۔۔

”عبداللہ بن عمر رضی اللہ عنہما بیان کرتے ہیں کہ نبی ﷺ نے (اپنے دونوں ہاتھوں کی دس انگلیوں کو کشادہ کر کے تین مرتبہ اشارہ کرتے ہوئے) فرمایا:

(قمری) مہینا اس طرح، اس طرح اور اس طرح ہوتا ہے، یعنی پورے تیس دن کا۔ پھر آپ ﷺ نے (اسی طرح تین بار اپنے دونوں ہاتھوں کی انگلیوں کو کشادہ کر کے تین بار اشارہ کرتے ہوئے) فرمایا:

(قمری مہینا) اس طرح، اس طرح اور اس طرح ہوتا ہے، (اور آخری بار آپ نے ایک ہاتھ کے انگوٹھے کو دیا لیا) یعنی ۲۹ دن کا۔ یعنی کبھی مہینا پورے ۳۰ دن کا ہوتا ہے اور کبھی ۲۹ دن کا۔۔۔ [صحیح بخاری، رقم الحدیث: ۵۳۰۲]

کیا کئی قمری مہینے مسلسل ۲۹ دن یا ۳۰ دن کے ہو سکتے ہیں؟

شریعت میں اس طرح کا کوئی طے شدہ ضابطہ نہیں ہے کہ سال میں کتنے قمری مہینے مسلسل ۳۰ دن کے یا مسلسل ۲۹ دن کے ہو سکتے ہیں؟ قرآن و سنت میں ایسی کوئی تصریح نہیں ہے کہ زیادہ سے زیادہ کتنے قمری مہینے مسلسل ۳۰ دن کے ہو سکتے ہیں اور کتنے مسلسل ۲۹ دن کے ہو سکتے ہیں۔ امام احمد رضا قادری قدس سرہ العزیز نے علامہ قطب الدین شیرازی، مصنف تحفہ شاہیدہ وزنج الیغ بیگی کے حوالے سے لکھا ہے کہ:

”زیادہ سے زیادہ مسلسل چار قمری مہینے ۳۰ دن کے ہو سکتے ہیں اور زیادہ سے زیادہ

مسلّس تین قمری مہینے مکہ طور پر ۲۹ دن کے ہو سکتے ہیں۔۔۔

[فتاویٰ رضویہ، جلد: ۲۶، صفحہ ۴۲۳، رضا فاؤنڈیشن، لاہور]

امام احمد قسطلانی نے ارشاد الساری، شرح صحیح بخاری میں لکھا ہے:

”۳ یا ۳ قمری مہینے مسلّس ۲۹ دن کے ہو سکتے ہیں، ۴ ماہ سے زائد مسلّس ۲۹ دن کے

نہیں ہو سکتے۔۔۔ [جلد ۳، صفحہ ۳۵]

ایک ماہر فلکیات نے لکھا ہے کہ زیادہ سے زیادہ مسلّس ۵ قمری مہینے ۲۹ دن کے ہو سکتے ہیں، لیکن یہ سب امکانات کی بات ہے، ان پر کسی شرعی فیصلے کا مدار نہیں ہے۔ ہمارے پاس اس کی سائنسی توجیہ کا ایک چارٹ موجود ہے، جسے ہم یہاں جگہ کی تنگی کے باعث شامل نہیں کر پا رہے، ہماری فتاویٰ کی کتاب ”تہنیم المسائل“ جلد ششم میں یہ ساری تفصیلات چارٹ کے ساتھ موجود ہیں، جو عنقریب شائع ہو رہی ہے۔

نئے چاند کا چھوٹا بڑا ہونا

نئی قمری تاریخ کے تعین کا مدار شرعاً اور سائنسی طور پر ہلال کے چھوٹا بڑا ہونے یا غروب آفتاب کے بعد مطلع پر اس کے موجود ہونے کی مقدار وقت (Timing) سے نہیں ہوتا، جیسا کہ ہمارے ہاں بعض اوقات اہل علم بھی کہہ دیتے ہیں کہ چاند کافی بڑا ہے اور کافی دیر تک مطلع پر موجود رہا، لگتا ہے کہ ایک دن پہلے کا ہے۔ یہ سوچ اور طرز فکر غیر شرعی اور غیر سائنسی ہے۔ حدیث پاک میں ہے:

”ابو البشری بیان کرتے ہیں کہ ہم عمرے کے لیے گئے، جب ہم وادی نخلہ میں پہنچے تو ہم نے چاند دیکھنا شروع کیا، بعض لوگوں نے کہا، یہ تیسری تاریخ کا چاند لگتا ہے اور بعض نے کہا، یہ دوسری تاریخ کا چاند لگتا ہے۔ راوی بیان کرتے ہیں، پھر ہماری ملاقات حضرت عبداللہ بن عباس رضی اللہ عنہما سے ہوئی تو ہم نے (قیاس کی بنیاد پر اختلاف کی) یہ صورت حال ان سے بیان کی، تو انہوں نے فرمایا، تم نے چاند کس رات کو دیکھا تھا؟ ہم نے کہا، فلاں رات کو، انہوں نے کہا:

إِنَّ رَسُولَ اللَّهِ ﷺ قَالَ: إِنَّ اللَّهَ مَدَّةٌ لِلرُّؤْيَا، فَهُوَ لِلَّيْلَةِ رَأَيْتُمُوهُ۔۔۔

رسول اللہ ﷺ نے فرمایا: ”اللہ تعالیٰ نے تمہارے دیکھنے کے لیے اسے بڑھا دیا،

درحقیقت یہ اسی رات کا چاند ہے، جس رات کو تم نے اسے دیکھا ہے۔۔۔

[صحیح مسلم، رقم الحدیث ۲۳۱۸]

یہ حدیث اس مسئلے میں شریعت کی اصل ہے کہ نئے چاند کا مدار رویت پر ہے، اس امر پر نہیں ہے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

کہ اس کا سائز چھوٹا ہے یا بڑا یا مطلع پر اس کے نظر آنے کا دورانیہ کم ہے یا زیادہ۔ اس لیے کسی عالم یا تعلیم یافتہ شخص کا نیا چاند دیکھ کر یہ کہنا کہ یہ دو یا تین تاریخ کا لگتا ہے، یہ غیر شرعی اور غیر عالمانہ ہے۔ اسی طرح سائنسی حقیقت بھی یہی ہے، مثلاً کسی قمری مہینے کے ۲۹ تاریخ گزرنے کے بعد شام کو نئے چاند کا غروب آفتاب کے فوراً بعد مطلع پر ظہور تو ہے مگر اس کا درجہ چار یا پانچ ہے، اس کی عمر ۱۸ گھنٹے ہے اور مطلع پر اس کا ظہور پندرہ بیس منٹ ہے۔ تو اس صورت میں چاند مطلع پر موجود تو ہے لیکن اس کی رویت کا قطعاً کوئی امکان نہیں ہے، لہذا یہ قمری مہینہ ۳۰ دن کا قرار پائے گا۔ اب اگلی شام کو اس چاند کی عمر ۴۲ گھنٹے ہو جائے گی، مطلع پر اس کا درجہ ۲ اریا اس سے اوپر ہو جائے گا اور مطلع پر اس کا استقرار بھی نسبتاً زیادہ وقت کے لیے ہوگا، مثلاً پچاس منٹ اور اس کا حجم (Size) بھی بڑا ہوگا، لیکن یہ قطعیت کے ساتھ چاند کی پہلی تاریخ ہوگی۔ لہذا میری اہل علم اور اہل وطن سے اپیل ہے کہ توہمات کے حصار سے نکلیں اور حقیقت پسند بنیں۔

اس موضوع پر ہم رویت ہلال ریسرچ کونسل کے سیکریٹری جنرل خالد اعجاز مفتی صاحب کے مضمون کا ایک اقتباس پیش کر رہے ہیں:

”بعض لوگ قمری مہینے کی ۳۰ تاریخ کی شام کو دکھائی دینے والے نئے چاند کی جسامت کو نسبتاً بڑا دیکھ کر یہ قیاس آرائی کرنے لگتے ہیں کہ یہ لازمی طور پر دوسری رات کا چاند ہے۔ یہ سوچ چاند کے فلکیاتی نظام سے لاعلمی پر مبنی ہے۔ نئے چاند کی جسامت کوئی خاص پیمانہ نہیں ہوتا۔ اس کا اندازہ اس کی عمر سے کیا جاسکتا ہے۔ قبل ازیں بیان کیا جا چکا ہے کہ ماہرین فلکیات کے مشاہدوں کے مطابق ۲۰ گھنٹے تک کی عمر کا چاند عموماً دکھائی نہیں دیتا اور ۲۰ سے ۳۰ گھنٹے کے درمیان عمر کا چاند دکھائی دینے کا انحصار متعدد فلکیاتی کیفیات پر ہوتا ہے۔ اس طرح چاند کے پہلی مرتبہ نظر آنے کی عمر ۵۰ سے بھی زائد گھنٹوں تک ہو سکتی ہے، لہذا مختلف عمروں کے چاند مختلف جسامت کے حامل ہوتے ہیں۔ اس کی وضاحت درج ذیل مثالوں سے ہوگی۔

① ایک قمری مہینے کی ۲۹ تاریخ کی شام کو ایک مقام پر چاند کی عمر ۲۱ گھنٹے ہے اور اس کے دیکھے جانے میں کوئی فلکیاتی کیفیت مزاحم نہیں، لہذا رویت ہلال ہو گئی۔ اگر اس کی عمر ۱۸ گھنٹے ہوتی تو وہ نظر نہ آتا، بلکہ اگلی شام کو مزید ۲۴ گھنٹے گزر جانے کے باعث (۱۸+۲۴) ۴۲ گھنٹے کی عمر ہو جانے پر پہلی مرتبہ دکھائی دیتا۔ اب اندازہ کیجیے کہ نیا چاند اول صورت میں ۲۱ گھنٹے کی عمر میں نظر آ گیا، جب کہ صورت دوم میں ۴۲ گھنٹے کی عمر میں دکھائی دیا۔ دونوں چاند

ماہنامہ ”نور الحبیب“ بصیر پور شریف ﴿ ۴۲ ﴾ محرم الحرام ۱۴۳۲ھ

پہلی رات کے ہیں لیکن مؤخر الذکر صورت میں اس کی عمر دو گنا ہو جانے کے باعث اسی قدر جسامت کا حامل ہوگا اور اسی حساب سے افق سے کافی بلند ہوگا، جسے لوگ غلطی سے دوسری رات کا چاند خیال کریں گے۔

② یہ کم از کم کیفیت ہے، نیا چاند اس سے بھی بڑی جسامت کا ہو سکتا ہے۔ جیسا کہ پہلے بیان کیا گیا کہ ۲۰ سے ۳۰ گھنٹوں کے درمیان عمر کا چاند دکھائی دینے کا انحصار متعدد فلکیاتی کیفیات پر بھی ہوتا ہے۔ فرض کیجیے کہ ۲۴ گھنٹے کی عمر کا چاند دیگر فلکیاتی کیفیات کے موزوں نہ ہونے کے باعث دکھائی نہ دے سکا۔ (جیسا کہ پچھلے عنوان کے تحت نقشہ اول میں ہم اس کے عملاً واقع ہونے کی صورت میں دیکھ چکے ہیں) جب وہ اگلی شام کو نظر آئے گا تو اس کی عمر (24+24) ۴۸ گھنٹے ہو چکی ہوگی، لہذا وہ مثال اول میں ۴۲ گھنٹے کی عمر میں دکھائی دینے والے چاند سے بھی بڑا ہوگا۔

③ یہی نہیں بلکہ ایک صورت میں پہلی رات کا چاند دوسری رات کے چاند سے بھی بڑا ہو سکتا ہے۔ مثال اول میں ۲۱ گھنٹے کی عمر کا چاند نظر آ گیا، لہذا اگلی شام کو جب یہ دوسری تاریخ میں داخل ہو گیا تو اس کی عمر (24+21) ۴۵ گھنٹے ہوگی۔ مثال دوم میں پہلی رات کا چاند ۴۸ گھنٹے کی عمر میں دکھائی دیا۔ ظاہر ہوا کہ پہلی رات کا ۴۸ گھنٹے کی عمر کا چاند دوسری رات کے ۴۵ گھنٹے کی عمر کے چاند سے بھی بڑا ہے۔ درج بالا مثالوں سے واضح ہوا کہ تیس کے چاند کی جسامت کو بڑا دیکھ کر یہ قیاس کرنا کہ یہ ضروری طور پر دوسری رات کا چاند ہے، درست نہیں۔

چودھویں رات کے چاند سے رویت ہلال کی درستگی کا اندازہ کرنا

عوام الناس میں یہ تصور عام ہے کہ رویت ہلال کے مطابق چودھویں رات کو چاند پوری شب مکمل دائرے کی صورت میں روشن ہوتا ہے۔ اس تصور کے تحت بعض لوگ چاند کی گولائی کی ظاہری تکمیل سے اس ماہ کی رویت ہلال کی درستگی کا اندازہ کرتے ہیں۔ یہ معیار قطعاً درست نہیں۔ چاند کی روشن جسامت ہر لمحے مسلسل بڑھتی یا گھٹتی رہتی ہے۔ قمری مہینے کے نصف اول میں بڑھتے رہنے کے عمل کے بعد ایک لمحہ ایسا آتا ہے کہ زمین کے مقابل چاند کی پوری جسامت روشن ہو جاتی ہے۔ فلکیات کی اصطلاح میں اسے ”فل مون (full moon)“ یا ”ماہ کامل“ کہتے ہیں اور یہ وقت کہہ ارض پر صبح، دوپہر، شام اور رات کے چوبیس گھنٹوں پر پھیلے ہوئے اوقات میں کوئی لمحہ بھی ہو سکتا ہے۔ اس کے فوراً بعد اس کی روشن سطح کے گھٹنے کا عمل جاری ہو جاتا ہے۔

معلوم ہوا کہ چاند ساری رات یکساں جسامت کے ساتھ روشن نہیں رہتا،

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

محض آنکھوں سے چاند دیکھ کر یہ اندازہ کرنا کہ یہ پورا چاند ہے، بالکل ممکن نہیں اور نہ ہی بظاہر پورا دکھائی دینے والے چاند پر گھنٹوں نظر جما کر بھی یہ دعویٰ کیا جاسکتا ہے کہ یہ تکمیل کے مرحلے میں ہے یا اس کے بعد مسلسل گھٹنے کے عمل میں ہے۔ یہ کام رصدگاہی آلات ہی انجام دے سکتے ہیں۔ جس طرح ماہرین فلکیات اپنے خصوصی فارمولوں سے چاند کی پیدائش کے ماہانہ اوقات کا تعین کرتے ہیں، اسی طرح وہ ہر مہینے کے ماہِ کامل کے اوقات بھی معلوم کرتے ہیں۔ پس چودھویں رات کے عمومی تصور سے اس ماہ کی رویت ہلال معلوم کرنے کا معیار مقرر کرنا درست نہیں۔۔۔

دن کے وقت نظر آنے والے چاند کے بارے میں وضاحت

چاند کی رویت سے متعلق یہ ضابطہ ذہن نشین رہنا چاہیے کہ دن کے وقت نظر آنے والا چاند، خواہ وہ زوال سے پہلے نظر آئے یا بعد میں، آئندہ آنے والی رات کا قرار پائے گا اور اب جو رات آئے گی، مہینے کا آغاز اُسی سے ہوگا، امام اعظم ابو حنیفہ اور امام محمد رحمہما اللہ کا قول یہی ہے اور یہی قول مختار ہے۔ علامہ علاؤ الدین حصکفی لکھتے ہیں:

وَرُؤْيُتُهُ بِالنَّهَارِ لَيْلَةُ الْاٰتِمَةِ مُطْلَقًا عَلٰی "الْمَذْهَبِ"۔۔۔

”اور جو چاند دن کے وقت نظر آئے، صبح مذہب کے مطابق وہ ہر صورت میں

اگلی رات کا شمار کیا جائے گا۔۔۔

علامہ ابن عابدین شامی اس کی شرح میں لکھتے ہیں:

أَيُّ سَوَاءٍ رُؤْيَى قَبْلَ الزَّوَالِ أَوْ بَعْدَهُ، وَقَوْلُهُ "عَلٰی الْمَذْهَبِ": أَيْ الَّذِي هُوَ قَوْلُ أَبِي حَنِيفَةَ وَمُحَمَّدٍ..... وَالْمَخْتَارُ قَوْلُهُمَا..... اه۔۔۔

”یعنی (دن میں چاند) زوال سے قبل نظر آئے یا زوال کے بعد (اس کا حکم ایک ہی ہے)، ”مذہب پر“ ہونے کا معنی یہ ہے کہ یہ قول امام ابو حنیفہ اور امام محمد رحمہما اللہ کا ہے۔ ”بدائع الصنائع“ میں فرمایا:

پس طرفین (امام اعظم اور امام محمد رحمہما اللہ) کے نزدیک وہ دن رمضان کا نہیں ہوگا، امام ابو یوسف فرماتے ہیں کہ اگر زوال کے بعد نظر آیا تو بے شک آئندہ شب کا ہے اور اگر زوال سے قبل نظر آیا تو کچھ شب کا ہے اور وہ دن رمضان کا ہوگا اور ائمہ اُمتِ اختلاف کے اسی اختلاف پر (امام ابو یوسف کے نزدیک) یہ سوال کا چاند ہے، یعنی طرفین (امام اعظم ابو حنیفہ اور امام محمد رحمہما اللہ تعالیٰ) کے نزدیک (دن میں چاند زوال سے پہلے نظر آئے یا

زوال کے بعد ہر صورت میں آئندہ شب کا ہے اور وہ دن رمضان کا ہوگا۔ امام ابو یوسف کے نزدیک اگر زوال سے پیش تر نظر آیا تو چاند شب گزشتہ کا ہے اور یہ دن عید کا ہے، اس لیے کہ ہلال عادتاً زوال سے قبل نظر نہیں آتا سوائے اس کے کہ دو رات کا چاند ہو، پس ہلال رمضان میں وہ دن رمضان کا ہونا ضروری ہو اور شوال کے چاند میں عید کا دن۔ اور طرفین کے نزدیک اصل یہ ہے کہ دن کی رویت کا اعتبار نہیں، اعتبار غروب کے بعد کا ہے، کیوں کہ رسول اللہ ﷺ نے فرمایا:

” (رمضان کا) چاند دیکھ کر روزے رکھو اور چاند دیکھ کر ہی روزہ چھوڑو۔“ ---

[صحیح بخاری، رقم الحدیث: ۱۹۰۹]

پس صوم و افطار کا حکم رویت کے بعد ہے، اس صورت میں امام ابو یوسف کا قول نص کے مخالف ہے۔ ”فتح القدیر“ میں ہے:

حدیث شریف نے روزہ رکھنے یا عید منانے کے لیے یہ لازم قرار دیا ہے کہ چاند پہلے نظر آئے، صحابہ کرام، تابعین اور اُن کے بعد والے (ائمہ کرام) کے نزدیک رویت سے ظاہر مفہوم یہی ہے کہ ہر قمری مہینے کی آخری شام کو (غروب آفتاب کے بعد) چاند نظر آئے، یعنی ہر مہینے کی تیس تاریخ کو زوال سے قبل کی رویت معتبر نہیں ہے، اور مختار قول امام ابو حنیفہ اور امام محمد رحمہما اللہ کا ہے۔ ---

[مراد المحتاسر علی الدر المختار، جلد ۲، صفحہ ۳۲۲، دار احیاء التراث العربی، بیروت]

امام احمد رضا قادری قدس سرہ العزیز سے سوال کیا گیا:

”آخر تاریخ رمضان شریف کا روزہ چاند دیکھ کر افطار کر لینا جائز ہے یا نہیں، یعنی تیسویں کا چاند اکثر تیسرے پہر سے نظر آتا ہے تو آیا اُسی وقت روزہ کھول لیں یا غروب آفتاب کے بعد؟ آپ نے جواب میں لکھا:

کسی تاریخ کا روزہ دن سے افطار کر لینا ہرگز جائز نہیں، بلکہ حرام قطعی ہے، اللہ تعالیٰ نے فرض کیا کہ روزہ رات تک پورا کرو، یعنی جب آفتاب ڈوبے اور دن ختم اور رات شروع ہو، اُس وقت کھولو۔ اللہ تعالیٰ کا ارشاد ہے:

ثُمَّ آتَمُوا الصِّيَامَ إِلَى اللَّيْلِ --- [بقرہ: ۱۸۷]

”پھر روزہ کو شام تک پورا کرو۔“ ---

در مختار میں ہے:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

لا عبرة برؤية الهلال نهائياً مطلقاً على مذهب الامام الصحيح المعتمد،
و اما على قول الثاني من انه ان ساری قبل الزوال فللماضية فليس الافطار
بمعنی بهائاً الصوم بل لثبوت العید عندہ بذات و ليس هذا معنی
قوله ﷺ: صوموا لرؤيته و افطروا لرؤيته و الا یوجب الصوم بمجرد
سأویه الهلال بعد المغرب و هذا واضح جدا ---

”امام کے صحیح معتمد ہب کے مطابق ہر حال میں دن کو چاند دیکھنے کا کوئی اعتبار نہیں،
مگر امام ثانی (امام ابو یوسف رحمہ اللہ) کے قول پر ہے کہ اگر زوال سے پہلے دیکھا تو یہ
گزشتہ رات کا ہوگا، تو اب افطار کا یہ معنی نہیں کہ یہ دن کے روزے کا افطار ہے بلکہ اس سے
امام ثانی کے نزدیک ثبوت عید ہو رہا ہے، کیوں کہ گزشتہ رات کا چاند ہے تو عید کی وجہ سے
افطار ہے اور حضور ﷺ کے فرمان مبارک ”چاند دیکھنے پر روزہ رکھو اور چاند دیکھنے پر
عید کرو“ کا معنی یہ نہیں کہ جب دیکھو تو افطار کرو، ورنہ یہ لازم آئے گا کہ مغرب کے بعد
محض چاند دیکھنے سے اسی وقت روزہ لازم ہو جائے اور یہ نہایت ہی واضح ہے“ ---

[فتاویٰ رضویہ، جلد ۱۰، صفحہ ۳۸۹-۳۸۸، رضا فاؤنڈیشن، لاہور]

اعتکاف خواہ قصد اتوڑا ہو یا کسی عذر کے سبب، اُس کی قضا واجب ہے اور جس دن توڑا،
فقط اُس ایک دن کی قضا لازم ہے، یہ قضا روزے کے ساتھ ہوگی۔ علامہ نظام الدین رحمہ اللہ لکھتے ہیں:

و اذا فسد الاعتکاف الواجب، وجب قضاؤه، فان کان اعتکاف شهر
بعینه، اذا افطر یوما یقضی ذلک الیوم --- [فتاویٰ عالمگیری، جلد ۱، ص ۲۱۳]
”اور جب اعتکاف واجب فاسد ہو گیا، تو اُس کی قضا واجب ہے، پس اگر وہ
کسی معین مہینے کا اعتکاف تھا تو جس دن افطار کیا (یعنی اعتکاف فاسد ہوا)، اُسی ایک دن کی
قضا اُس کے ذمے لازم ہے“ ---

علامہ غلام رسول سعیدی، تفسیر تیان القرآن میں علامہ ابن عابدین شامی حنفی کے حوالے سے لکھتے ہیں:
”رمضان کے آخری عشرہ کا اعتکاف ہر چند کہ نفل ہے لیکن شروع کرنے سے
لازم ہو جاتا ہے، اگر کسی شخص نے ایک دن کا اعتکاف کر کے فاسد کر دیا تو امام ابو یوسف
کے نزدیک اس پر پورے دس دن کی قضا لازم ہے اور امام ابو حنیفہ اور امام محمد رحمہما اللہ
کے نزدیک اس پر صرف اسی دن کی قضا لازم ہے (یعنی روزے کے ساتھ ایک دن کا اعتکاف)،

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

اس کے برعکس نفل میں اگر کچھ دیر مسجد میں بیٹھ کر باہر نکل گیا تو اس پر قضا نہیں، کیوں کہ اس کے باہر نکلنے سے وہ اعتکاف ختم ہو گیا۔۔۔ [تبیان القرآن، جلد ۱، صفحہ ۷۳۹] جن لوگوں نے روزہ توڑ دیا اُن کے لیے حکم یہ ہے کہ وہ بعد میں اُس ایک روزے کی قضا رکھیں، کفارہ لازم نہیں۔ اس کی نظیر یہ مسئلہ ہے کہ اگر کسی نے رمضان یا عید کا چاند دیکھا مگر اس کی گواہی کسی سبب سے رد کر دی گئی، مثلاً فاسق ہے یا عید کا چاند اُس نے تنہا دیکھا، تو اسے حکم ہے کہ روزہ رکھے اگرچہ اس نے خود عید کا چاند دیکھا ہے، مگر اس روزہ کو توڑنا جائز نہیں، اگر توڑے گا تو کفارہ لازم نہیں۔ علامہ علاؤ الدین حصکفی لکھتے ہیں:

”کسی عاقل بالغ نے رمضان یا عید کا چاند دیکھا اور اُس کا قول دلیل شرعی کی بنا پر رد کر دیا گیا (یعنی اس کی گواہی قبول کر کے اس پر فیصلہ نہیں کیا گیا)، تو اس کے لیے مطلقاً روزہ رکھنا واجب ہے اور ایک قول یہ ہے کہ اس کے لیے روزہ رکھنا مستحب ہے، اگر روزہ نہ رکھا تو فقط قضا ہے، کیوں کہ گواہی رد ہونے کی بنا پر اس کے لیے صورت مسئلہ مشتبہ ہے (اور حدود و کفارات شبہ کی بنا پر ساقط ہو جاتے ہیں)۔۔۔“

[سردالمحتسار علی الدر المختار، جلد ۳، صفحہ ۳۱۳، دار احیاء التراث العربی، بیروت] فقہی حوالہ جات کی روشنی میں شرعی مسئلہ واضح کرنے کے بعد ہم ضروری سمجھتے ہیں کہ سائنسی اور فنی وجوہات کو بھی قارئین کے سامنے لائیں، اس سلسلے میں رویت ہلال ریسرچ کونسل کے سیکریٹری جنرل خالد اعجاز مفتی صاحب کی سائنسی توجیہ درج ذیل ہے:

”۹ ستمبر ۲۰۱۰ء، برطانیق ۲۹ رمضان المبارک کی شام پاکستان کے کسی بھی حصے سے رویت ہلال کی مستند شہادتیں موصول نہ ہونے کے باعث مرکزی رویت ہلال کمیٹی، پاکستان نے عدم رویت کا فیصلہ کیا اور اس طرح ۱۰ ستمبر ۲۰۱۰ء، جمعہ المبارک کو ۳۰ رمضان المبارک اور ۱۱ ستمبر ۲۰۱۰ء کو یکم شوال المکرم ۱۴۳۱ھ قرار دیا۔ یہ فیصلہ سائنس اور فلکیات کی روش سے بھی درست ہے۔ جمعہ المبارک، ۱۰ ستمبر کو سہ پہر تقریباً تین بجے اسلام آباد میں چاند دکھائی دینا کوئی غیر معمولی بات نہیں، بلکہ سائنس کے عین مطابق ہے۔ ”نئے چاند“ کی فلکیاتی اور دینی اصطلاحات کے علاوہ رویت ہلال کے سائنسی پہلوؤں پر غور کرنا ہوگا۔ اگر ہم چاند کے بڑھنے گھٹنے کے عمل پر غور کریں تو ہم محسوس کرتے ہیں کہ قمری ماہ کے پہلے دو ہفتوں کے دوران یہ ہمیں روز بڑھتا ہوا

دکھائی دیتا ہے، یہاں تک کہ ایک موقع پر یہ دائرے کی صورت میں مکمل ہو جاتا ہے۔ اس کے بعد اگلے دو ہفتے اس کی جسامت (Size) ہر روز کم ہوتی نظر آتی ہے اور ایک وقت ایسا بھی آتا ہے کہ چاند نظروں سے بالکل غائب ہو جاتا ہے۔ اس کے ساتھ ہی دوبارہ چاند کے بڑھنے کا عمل نئے سرے سے شروع ہوتا ہے۔ اس وقت کو قرآن شمس و قمر (Conjunction) یا اتصال شمس و قمر یا اماوس کہتے ہیں۔ یہ وہ وقت ہوتا ہے جب سورج اور چاند ایک سیدھ میں صفر درجہ پر ہوتے ہیں۔ علم فلکیات میں یہی اُس کے ”نیا چاند“ کہلانے کا وقت ہے اور رصد گاہی کی کتب میں نئے چاند کے اوقات اسی کیفیت کی ترجمانی کرتے ہیں۔ اسے نئے چاند کی پیدائش بھی کہتے ہیں اور چاند کی طبعی عمر اسی وقت سے شمار کی جاتی ہے۔ فلکیاتی اصطلاح کا نیا چاند اپنے ابتدائی دور میں بال سے زیادہ باریک، سورج سے بہت قریب اور اس کی طاقت و شعاعوں کی براہ راست زد میں ہوتا ہے۔ لہذا انسانی آنکھیں یا غیر معمولی قوت کی دوربینیں بھی اسے دیکھنے کے قابل نہیں ہوتیں۔ جوں جوں چاند کی عمر زیادہ ہوتی جاتی ہے، اس کی جسامت بھی بڑھتی جاتی ہے اور ساتھ ہی ساتھ وہ سورج سے دور ہٹتے ہوئے اس کی شعاعوں کی طاقت سے بھی بتدریج محفوظ ہوتا چلا جاتا ہے۔ بالآخر ایک وقت اس کا وجود اس قدر ہو جاتا ہے کہ سورج سے ایک خاص فاصلے پر غروب آفتاب کے بعد انسانی آنکھوں کو پہلی بار نظر آنے کے قابل ہو جاتا ہے۔ یہ بصری نیا چاند ہے، جو دوسرے الفاظ میں رویت ہلال کے معروف نام سے موسوم ہے۔ فلکیاتی اور مقامی احوال کے تحت رویت ہلال پر اثر انداز ہونے والے عوامل یوں ترتیب دیے جاسکتے ہیں:

فلکیاتی کیفیات

(ا) چاند کی عمر

(ب) غروب شمس اور غروب قمر کے درمیان فرق

(ج) چاند کا سورج سے زاویائی فاصلہ (Longitudinal Distance)

(د) سورج کا افق سے نیچے ہونا

(ح) چاند کا ارتفاع (Altitude of Moon)

(و) چاند کا زمین سے فاصلہ

مقامی کیفیات:

(ا) مطلع (Horizon) کی کیفیت

(ب) فضا کا شفاف پن (Transparency)

(ج) مقام مشاہدہ کا محل وقوع یعنی طول بلد (Longitude) اور عرض بلد (Latitude)

مقام مشاہدہ کی بلندی اگر سطح سمندر سے کم ہو تو انعطاف نور (Refraction of Light)

کی شرح زیادہ ہوگی اور رویت ہلال کے لیے زیادہ سازگار ہوگی۔ اس سے معلوم ہوا کہ پہاڑوں کے بہ نسبت ساحل سمندر پر نیا چاند دکھائی دینے کے امکانات زیادہ ہوتے ہیں۔ سائنسی اور فلکیاتی توضیحات کی باریکیوں میں الجھے بغیر ایک عام آدمی بھی مطلع صاف ہونے کی صورت میں صرف دو معلومات کی بنا پر کسی حد تک رویت ہلال کے امکان کا پیشگی تعین کر سکتا ہے یا شہادتوں کے معیار کو پرکھ سکتا ہے۔ اول چاند کی عمر اور دوم غروب شمس اور غروب قمر کا درمیانی فرق۔ رویت ہلال کے لیے چاند کی عمر کم از کم بیس گھنٹے، نیز غروب شمس اور غروب قمر کا درمیانی فرق کم از کم چالیس منٹ ہونا چاہیے، اگر چاند کی عمر ۳۰ گھنٹوں سے بڑھ جائے تو غروب شمس اور غروب قمر کا درمیانی فرق ۳۵ منٹ ہونے پر بھی ہلال نظر آ جاتا ہے یا اگر غروب شمس اور غروب قمر کا درمیانی فرق ۵۰ منٹ سے بڑھ جائے تو تقریباً ۱۹ گھنٹے کی عمر کا چاند بھی دکھائی دے جاتا ہے۔

اصل مسئلہ

رویت ہلال کے لیے غروب آفتاب کا وقت اس لیے مقرر کیا گیا ہے کہ اس سے قبل ہم نیا چاند دیکھنے کی کوشش کریں گے تو سورج کی تیز روشنی کے باعث ہماری آنکھیں چندھیا جائیں گی اور ہم اتنا بار یک چاند اُس کی موجودگی کے باوجود دیکھ نہیں پائیں گے۔ نیا چاند دکھائی دینے کے لیے سورج کا غروب ہونا یا سورج کی براہ راست شعاعوں کی زد سے محفوظ ہونا ضروری ہے۔ ستمبر ۲۰۱۰ء میں نیا چاند ۸ ستمبر کو پاکستان کے معیاری وقت کے مطابق سہ پہر تین بج کر تیس منٹ پر پیدا ہوا۔ ۹ ستمبر کو غروب آفتاب کے وقت اگرچہ چاند کی عمر پاکستان کے تمام شہروں میں ساڑھے ۲۶ گھنٹوں سے بھی تجاوز کر چکی تھی لیکن غروب شمس اور غروب قمر کا درمیانی فرق کسی بھی شہر میں ۲۸ منٹ سے زائد نہیں تھا، لہذا جمعرات کی شام نیا چاند دکھائی نہیں دیا۔ اگر نیا چاند سہ پہر ساڑھے تین بجے کی بجائے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

گیارہ بجے قبل از دوپہر پیدا ہوا ہوتا تو وہ جمعرات کی شام دکھائی دے جاتا۔ جمعۃ المبارک ۱۰ ستمبر، بمطابق ۳۰ رمضان المبارک کی سہ پہر اسلام آباد میں سورج کے آگے اتنے گھنے بادل آگئے کہ وہ سورج کی براہ راست روشنی کے آئی ٹائن سیکڑ پینچنے کی راہ میں مزاحم ہو گئے، جب کہ بادلوں کے اوپر سے سورج کی روشنی چاند کے جس جھسے پر پہنچ رہی تھی، وہ روشن ہو رہا تھا، لہذا وہ پٹنگ اڑاتے بچے کو بھی دکھائی دے گیا، حالاں کہ وہ بچہ رویت ہلال کی کوشش نہیں کر رہا تھا۔ یہ امر مد نظر رہے کہ اس وقت چاند کی عمر ۷۷ گھنٹوں سے بھی تجاوز کر چکی تھی۔ اگر بادل سورج کی روشنی میں مزاحم نہ ہوتے تو کوئی بھی انسان چاند کی وہاں موجودگی کے باوجود اسے تلاش کرنے کی کوشش کرتا، تو آنکھیں چندھیا جانے کے باعث اسے دیکھ نہ پاتا۔ رہا یہ سوال کہ اس واقعہ سے ماہ شوال ۱۴۳۱ھ کا ۱۰ ستمبر کی شام سے آغاز مشکوک قرار پاتا ہے تو اس کا انتہائی سادہ جواب یہ ہے کہ جب ۹ ستمبر کی شام رویت ہلال نہیں ہوئی تھی، تو شرعی حکم کے مطابق رمضان المبارک کے میں ایام مکمل کرنے کے بعد ہی شوال کا آغاز ہونا تھا۔۔۔

ہم نے شرعی اور سائنسی دونوں پہلوؤں کی وضاحت کر دی ہے، سائنسی اور فلکیاتی اعتبار سے قمری ماہ کی انیتیس یا تاریخ کو دن کے وقت بعض موسمی احوال کی وجہ سے چاند نظر آ سکتا ہے، لیکن اس سے چاند کی تاریخ پر کوئی اثر نہیں پڑتا، وہ چاند گزشتہ شب ہی سے متعلق ہوتا ہے۔ شرعی اور سائنسی اعتبار سے نئے قمری ماہ کا آغاز اسی صورت میں ہوگا جب چاند اس دن غروب آفتاب کے بعد نظر آئے۔ یہ تفصیلی بحث ہم نے اس لیے کی کہ جب تک دنیا قائم ہے، نظام شمس و قمر بھی اللہ تعالیٰ کے حکم سے جاری رہے گا، شمسی اور قمری مہینوں کا آغاز اور اختتام بھی ہوتا رہے گا اور ان کے ساتھ جو دینی امور متعلق ہیں وہ بھی جاری و ساری رہیں گے۔ بس یہ ضابطہ ذہن میں رہے کہ نئے قمری مہینے کا آغاز اسی وقت ہوگا، جب قمری مہینے کی انیتیس تاریخ کو غروب آفتاب کے بعد مطلع پر چاند نظر آئے، ورنہ وہ قمری مہینا تاریخ کا قرار پائے گا اور اگلے دن کو بعض موسمی وجوہ اور فلکیاتی احوال کے باعث کسی وقت آسمان پر چاند نظر بھی آجائے، تو اس سے قمری تاریخ میں کوئی رد و بدل نہیں ہوگا۔ اس لیے تمام برادران ملت سے گزارش ہے کہ وہ اس حوالے سے توہمات اور ضعیف الاعتقادی میں مبتلا نہ ہوں۔



رہنمائے زکوٰۃ

پچیسویں قسط

زکوٰۃ کے مصارف (مستحقین)

پروفیسر مولانا خلیل احمد نوری

④ مؤلفہ قلوب (جن کی دل جوئی مقصود ہو)

مؤلفہ، تالیف سے ہے، اس کا معنی جوڑنا، دل جوئی کرنا اور ایک کو دوسرے سے ملانا ہے۔ مؤلفہ قلوب سے مراد ایسے نو مسلم افراد کی دل جوئی ہے، جنہیں اسلام میں پختہ کرنے یا بعض سربراہان کفار کے جوش کفر کو ٹھنڈا کرنے، ان کے شر سے اسلام اور مسلمانوں کو بچانے کے لیے زکوٰۃ سے مال دیا جائے۔

واقعہ یہ ہے کہ فتح مکہ کے موقع پر رسول اللہ ﷺ نے قریش کے لیے عام معافی کا اعلان فرمایا اور ان کے جرائم سے درگزر کرتے ہوئے انہیں آزادی عطا کی۔ ارشاد فرمایا:

اِذْهَبُوْا فَاَنْتُمْ الطَّلَقَاءُ۔۔۔ [السيرة النبوية، ابن ہشام، جلد ۴، صفحہ ۵۵،

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

دار احیاء التراث العربی، بیروت]

”جاؤ تم سب آزاد ہو“۔۔۔

یہ سب لوگ الطلقاء کہلائے۔ ان میں سے بعض نے دل سے اسلام قبول کر لیا اور بعض نے مصالحت کر لی، لیکن دل میں نفاق موجود رہا۔ رسول اللہ ﷺ نے انہیں اسلام پر ثابت قدم رکھنے، سچا مسلمان بنانے، ان کے پیروکاروں کو ان کے اتباع پر ابھارنے اور دل سے مسلمان ہونے والوں کو کامل مسلمان بنانے کے لیے ان کی دل جوئی کی اور انہیں صدقات میں سے عطیات عنایت فرمائے۔ چنانچہ آپ کے حسن سلوک، کشادہ دلی، اعلیٰ ظرفی اور فیاضانہ برتاؤ کی بدولت ان میں سے اکثر بہترین مسلمان بن گئے اور جن کی قسمت میں بد بخت رہنا لکھا تھا اور اللہ تعالیٰ کو ان کی ہدایت منظور نہ تھی، وہ کفر پر قائم رہے۔

انسانی نفسیات بھی یہی ہے کہ بعض لوگ ڈر اور خوف کے باعث حق کو تسلیم کر لیتے ہیں، بعض احسان، حسن سلوک اور تالیف قلب کے وار سے تسلیم و اطاعت کی راہ اختیار کرتے ہیں اور کچھ لوگ دلیل و برہان کی زبان قبول کرتے ہیں۔ رسول اللہ ﷺ کو اللہ تعالیٰ نے انسانی نفسیات کا کامل فہم عطا فرمایا، اس لیے آپ ﷺ جانتے تھے کہ کون شخص کس طریقے سے جہنم کا ایندھن بننے سے بچ سکتا ہے۔ یہی وجہ ہے کہ اس موقع پر ان سابق دشمنوں سے بدلہ لینے کے بجائے عنود و درگزر سے کام لیا گیا۔ علاوہ ازیں غزوہ حنین کے مال غنیمت میں سے عطا و احسان کا وار کر کے دلوں کو مطیع و تابع فرمان بنایا گیا۔ چنانچہ ابوسفیان بن حرب کو سواونٹ عطا فرمائے، سواونٹ سہیل بن عمرو کو دیے، حوہطب بن عبدالعزیٰ کو سو، صفوان بن امیہ کو سو اور حکیم بن حزام کو بھی سواونٹوں کا عطیہ دیا۔ یوں ہی مالک بن عوف اور علاء بن جاریہ کو بھی سو سواونٹ عطا فرمائے۔ ان کو اصحاب منین کہا جاتا ہے۔ قریش کے بعض آدمیوں کو سو سے کم دیے، ان میں مخرمہ بن نوفل زہری، عمیر بن وہب الجمحی، ہشام بن عمرو العامری تھے۔ سعید بن ربیع کو پچاس اونٹ ملے اور عباس بن مرداس السلمی کو بھی کم اونٹ ملے تو وہ ناراض ہو گیا اور اس نے بعض اشعار کہے، جن میں اپنے اوپر دیگر کو ترجیح دینے پر اعتراض کیا۔ اس سے رسول اللہ ﷺ کو دکھ پہنچا۔ رسول اللہ ﷺ نے فرمایا:

اِذْهَبُوا فَاقْطَعُوا عَنِّيْ لِسَانَهُ۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

”اسے لے جاؤ اور میرے متعلق اس کی زبان بند کر دو۔“۔۔۔

اسے بھی مزید عطیات دیے گئے، یہاں تک کہ وہ خوش ہو گیا۔ یہ عطا اس کی زبان کی بندش کا ذریعہ ثابت ہوئی اور اس کی شرانگیزی سے رسول اللہ ﷺ محفوظ رہے۔ [قرطبی، جلد ۸، صفحہ ۷۹ تا ۱۸۰] اہل مکہ مسلسل جنگی سرگرمیوں میں الجھے رہنے کی وجہ سے غربت و افلاس کا شکار تھے۔ اس مالی امداد سے ان کی آباد کاری کی راہ ہموار ہوئی اور نو مسلموں کے دل رسول اللہ ﷺ کی محبت کے لیے وا ہو گئے، ان کے دلوں سے اس قسم کے شکوک و شبہات جاتے رہے کہ شاید انہیں سابقہ دشمنیوں کی وجہ سے پورے طور پر اسلامی معاشرے کا حصہ نہیں بنایا جائے گا یا وہ کسی نفرت و حقارت کا نشانہ بنتے رہیں گے۔ اسلامی تاریخ کا یہ ایسا سنہرے باب ہے کہ مسلمان اس پر جتنا فخر کریں، کم ہے۔

اس عطا و احسان کی حکمت کی وضاحت خود رسول اللہ ﷺ نے فرمائی۔ حضرت انس رضی اللہ عنہ سے روایت ہے، فرمایا:

اِنَّ قُرَيْشًا حَدِيثُ عَهْدٍ بِجَاهِلِيَّةٍ وَ مُصِيبَةٍ وَّ اِنِّيْ اَمَرْتُ اَنْ اُجْبِرَهُمْ وَّ اَتَاَلَفَهُمْ --- [مسلم، کتاب الزکوٰۃ، باب اعطاء المؤلفة قلوبہم علی الاسلام و تصبر من قوی ایمانہ]

”بے شک قریش نے ابھی جاہلیت کو چھوڑا ہے اور ابھی ابھی مصیبت سے نجات پائی ہے۔ میں چاہتا ہوں کہ ان کی فریادیں کڑی نہ ہوں اور ان کی دل جوئی نہ ہو۔۔۔۔۔ ایک اور حدیث پاک میں اسی حکمت و مصلحت کو ان الفاظ میں بیان فرمایا:

اِنِّیْ لِاَعْطِیَ الرَّجُلَ وَ غَیْرَہٗ اَحَبُّ اِلَیَّ مِنْہٗ خَشِیۃٌ اَنْ یُّکَبَّ فِی النَّاسِ عَلٰی وَجْہِہٖ --- [حوالہ مذکورہ، باب اعطاء من یرخاف علی ایمانہ]

”بے شک میں کسی آدمی کو مال دیتا ہوں حالانکہ اس کی نسبت کوئی دوسرا شخص مجھے زیادہ پیارا ہوتا ہے، اس ڈر کی وجہ سے کہ وہ اپنے کفر کی وجہ سے منہ کے بل جہنم میں جا گرے گا۔“۔۔۔

اس فیاضانہ برتاؤ اور اس کی دینی حکمت و مصلحت کے اثرات کی مثال یہ واقعہ بھی ہے کہ ایک اعرابی نے حاضر خدمت ہو کر اسلام قبول کیا تو رسول اللہ ﷺ نے اسے بھری ہوئی وادی کے برابر بکریاں عطا فرمائیں۔ وہ واپس اپنی قوم میں گیا تو ان سے کہنے لگا کہ اسلام قبول کر لو، محمد ﷺ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اتنا عطا فرماتے ہیں کہ انہیں اپنے غریب ہونے کا کوئی خدشہ نہیں ہوتا۔

حضرت صوان بن امیہ، جنہیں سوانٹ عطا فرمائے، با اثر سرداروں میں سے تھے، وہ

اسلام لے آئے اور اسلام میں پختہ ہو گئے، خود ان کا بیان ہے:

أَعْطَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ حَنْيْنٍ وَإِنَّهُ لَأَبْغَضُ
الْخَلْقِ إِلَيَّ فَمَا نَزَالَ يُعْطِينِي حَتَّىٰ إِنَّهُ لَأَحَبُّ الْخَلْقِ إِلَيَّ ---

”حنین کے موقع پر مجھے رسول اللہ ﷺ نے اس وقت دیا جب تمام انسانوں سے
بڑھ کر میں آپ ﷺ سے بغض رکھتا تھا۔ آپ مجھے مسلسل عطا فرماتے رہے، یہاں تک کہ
آپ کے حسن سلوک کی بدولت میں آپ کا گرویدہ ہو گیا اور آپ ﷺ میرے لیے
سب سے زیادہ محبوب ہو گئے۔“ ---

[ترمذی، ابواب الزکوٰۃ، باب مَا جَاءَ فِي اعْطَا الْمُؤَلَّفَةَ قُلُوبِهِمْ]

ان تاریخی واقعات کے تجزیے کے مطابق، مؤلفۃ القلوب کی نمایاں اقسام درج ذیل ہیں:

- ① ایسا آدمی کہ جسے عطا کرنے سے اس کے یا اس کے خاندان کے اسلام قبول کر لینے کی توقع ہو۔
- ② نو مسلم، کہ جسے اسلام میں ثابت قدم رکھنا مقصود ہو۔
- ③ اپنی قوم کا سردار اور پختہ مسلمان ہو اور اس کو دینے سے اس کی قوم کے کافر افراد کے
مسلمان ہونے کی توقع ہو۔

مؤلفۃ القلوب رسول اللہ ﷺ کے بعد

کیا اب بھی مؤلفۃ القلوب کو زکوٰۃ میں سے دیا جائے گا؟ اس کے متعلق امام کا سانی حنفی رحمہ اللہ کی

وضاحت کا خلاصہ یہ ہے:

”اکثر علماء کا قول ہے کہ ان کا حصہ منسوخ ہو چکا ہے۔ نبی اکرم ﷺ کے بعد
ایک عرصہ گزر گیا اور انہیں کچھ نہیں دیا گیا، لہذا آج بھی انہیں کچھ نہیں دیا جائے گا۔
امام شافعی رحمہ اللہ کا ایک قول بھی یہی ہے۔ البتہ بعض نے کہا ہے کہ جو لوگ نبی اکرم ﷺ
کے عہد مبارک میں لیا کرتے تھے، ان میں سے باقی ماندہ کو بعد میں بھی دیا گیا اور اب بھی
نو مسلموں کے دل خوش کرنے اور انہیں اسلام پر ثابت قدم رکھنے کے لیے دیا جائے گا۔
اسی طرح کفار کے سرداروں کو بھی دینا، مصلحت کے مطابق ہے، جب کہ ان کا غلبہ ہو

اور مسلمانوں کو ان کی شرانگیزی کا خطرہ ہو۔ کیوں کہ جس سبب سے نبی اکرم ﷺ دیا کرتے تھے، وہ آج کے لوگوں میں بھی موجود ہے۔

اکثر علما کا قول اس کے برعکس ہے اور وہی صحیح ہے، کیوں کہ صحابہ کرام رضی اللہ عنہم کا اس پر اجماع ہو چکا ہے۔ حضرت ابو بکر اور حضرت عمر رضی اللہ عنہما نے موکفۃ القلوب کو صدقات میں سے کچھ نہیں دیا اور کسی صحابی نے ان کے طرز عمل پر اعتراض اور ان سے اختلاف نہیں کیا۔ رسول اللہ ﷺ کے وصال کے بعد بعض موکفۃ القلوب حضرت ابو بکر کے پاس آئے اور اپنے حصے کے لیے نیا فرمان لکھنے کی درخواست کی، جو لکھ دیا گیا۔ حضرت عمر کو معلوم ہوا تو انہوں نے ان سے لے کر وہ فرمان پھاڑ دیا اور فرمایا کہ رسول اللہ ﷺ تمہیں اس لیے دیا کرتے تھے کہ تم اسلام کے ساتھ مانوس ہو جاؤ، لیکن آج اللہ تعالیٰ نے اسلام کو عزت دی ہے اور اسے غالب کر دیا ہے۔ اگر تم اسلام پر ثابت قدم رہے تو ٹھیک ورنہ ہمارے اور تمہارے درمیان تلوار فیصلہ کرے گی۔ یہ لوگ حضرت سیدنا ابو بکر رضی اللہ عنہ کے پاس شکایت لے کر آئے تو انہوں نے حضرت سیدنا عمر رضی اللہ عنہ کے فیصلے کو برقرار رکھا۔ دیگر صحابہ کرام کو بھی اس فیصلے کی خبر ہوئی مگر کسی نے اس کے خلاف راہ نہیں اپنائی۔

یہ بات اتفاق امت سے ثابت ہے کہ نبی اکرم ﷺ انہیں اسلام سے مانوس کرنے کے لیے دیا کرتے تھے، اسی لیے اللہ تعالیٰ نے انہیں موکفۃ القلوب کے عنوان سے بیان فرمایا ہے۔ اس وقت اسلام کمزور تھا اور اہل اسلام قلیل تھے۔ اب عمارت اسلام کے ستون مضبوط ہو چکے ہیں اور بنیادیں راسخ ہو چکی ہیں۔ جب کوئی حکم کسی خاص عقلی وجہ سے ثابت ہوا ہو تو اس وجہ اور علت کے ختم ہونے سے اس حکم کی مدت پوری ہو جاتی ہے۔ اس کی مثال یہ ہے کہ رسول اللہ ﷺ نے بہت سے مشرکین کے ساتھ معاہدے فرمائے، کیوں کہ اس وقت ان سے معاہدوں کی اور ان کی مدارات کی ضرورت تھی۔ پھر جب اللہ تعالیٰ نے اہل اسلام کو عزت بخشی اور ان کی تعداد کثیر ہو گئی تو رسول اللہ ﷺ کو حکم دیا گیا کہ کفار کے عہد و پیمان انہیں واپس کر دیے جائیں اور تمام مشرکین سے جہاد کیا جائے۔ سورہ توبہ کی ابتدائی پانچ آیات اسی کے متعلق نازل ہوئیں۔۔۔ [بدائع الصنائع، جلد ۲، صفحہ ۴۵-۴۴]

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهٗ

اس سلسلے میں عمر، حسن اور شعی کا قول بھی درج بالا موقف کے مطابق ہے۔ امام مالک رحمہ اللہ کا مسلک بھی یہی ہے، تاہم جن ائمہ کے خیال میں یہ حکم اب بھی باقی ہے، ان کا کہنا ہے کہ کبھی حاکم وقت کو اسلام کی مضبوطی اور تائید کے لیے ایسی صورت حال کی ضرورت پیش آسکتی ہے، لہذا حضرت ابو بکر و عمر رضی اللہ عنہما کا مذکور عمل غلبہ اسلام کی وجہ سے وقتی نوعیت کا سمجھا جائے گا۔ ابن عربی کا قول ہے کہ اگر اسلام مضبوط اور غالب ہو تو یہ شق معطل رہے گی اور اگر مسلمان کفار کے محتاج ہوں تو اس پر عمل کیا جائے گا، حدیث صحیح میں ہے:

بَدَا الْإِسْلَامُ غَرِيبًا وَسَيَعُودُ كَمَا بَدَأَ --- [قرطبی، جلد ۸، صفحہ ۱۸۱]

”اسلام کا آغاز اجنبی اور کمزور حالت میں ہوا اور پھر حالت آغاز کی طرف

لوٹ جائے گا“ ---

⑤ الرقاب (غلاموں کی آزادی میں)

مصارف زکوٰۃ کی یہ پانچویں قسم ہے۔ حقیقت یہ ہے کہ اب نہ دور غلامی ہے اور نہ غلام ہیں۔ غلامی کے خاتمے کے باعث اس حوالے سے، اب کوئی مستحق زکوٰۃ نہیں ہے، اس لیے غلاموں کی آزادی سے متعلق مسائل زکوٰۃ اور ان کی جزئیات بیان کرنے کی ضرورت بھی باقی نہیں رہی، لیکن قرآنی احکام کی حکمتیں سد ابہار ہیں اور انسانی شعور و فکر ہر زمانے میں ان سے جلا حاصل کرتا رہے گا، لہذا ضروری ہے کہ مسئلے کی وضاحت کر دی جائے، تاکہ اس کے ذریعے اس حکم کا سبب اور حکمت و مصلحت بھی واضح ہو جائے۔

الرقاب، مراقبہ کی جمع ہے، اس کا لفظی معنی گردن ہے۔ قرآن مجید میں اصطلاحاً غلام یا باندی کو مراقبہ کہا گیا ہے۔ مصارف زکوٰۃ کے بیان پر مشتمل آیت [التوبة: ۱۲۰] میں لفظ الرقاب آیا ہے، جس کا مطلب ہے کہ زکوٰۃ کا ایک حصہ غلاموں کی آزادی پر خرچ کیا جائے، کیوں کہ ان کی گردنیں بھی طوق غلامی میں جکڑی ہوئی ہوتی ہیں۔

غلامی سے آزادی دلانے کی ایک صورت یہ ہے کہ اگر کوئی غلام اپنے مالک سے یہ طے کر لے کہ وہ اپنی آزادی کے عوض میں اتنی رقم مالک کو دے گا اور مالک بھی اس سے اتفاق کر لے تو زکوٰۃ کی مدد سے اس کی مدد کی جائے، تاکہ وہ غلامی سے نجات پالے۔ مالک اور غلام کے اس باہمی معاہدے کو فقہی زبان میں مکاتبت کہتے ہیں اور ایسے غلام کو مکاتب کہا جاتا ہے۔ دوسری صورت یہ ہے کہ

ماہنامہ ”نور الحبیب“ بصیر پور شریف ﴿ ۵۶ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 ایک یا زیادہ آدمی مل کر غلام کی قیمت ادا کر کے اسے آزاد کر دیں۔ مصرف زکوٰۃ کے ضمن میں،
 اس کے اطلاق کی صحیح ترین پہلی صورت ہے، یعنی مکاتبت۔ اس کی وجہ یہ ہے کہ آیت کریمہ میں
 الرقاب کا لفظ استعمال ہوا ہے اور حدیث پاک میں یہ لفظ مکاتب پر بولا جاتا ہے۔ حضرت براء بن
 عازب رضی اللہ عنہ سے روایت ہے کہ ایک شخص رسول اللہ ﷺ کی خدمت اقدس میں حاضر ہوا اور عرض کی:
 دَلَّنِيْ عَلٰی عَمَلٍ يُقَرِّبُنِيْ مِنَ الْجَنَّةِ، وَيُبَاعِدُنِيْ مِنَ النَّارِ ---
 ”مجھے ایسے عمل کی طرف راہ نمائی فرمائیں جو مجھے جنت میں لے جائے اور

جہنم سے دور کر دے۔“ ---

حضور ﷺ نے فرمایا:

اُعْتِقِ النَّسَمَةَ، وَفَكَ الرِّقَبَةَ ---

”جان کو آزادی دلا اور گردن کو چھڑا۔“ ---

وہ عرض گزار ہوا کہ یہ دونوں عمل تو ایک ہی چیز نہیں ہیں؟ فرمایا نہیں، جان آزاد کرنا یہ ہے کہ تو
 انفرادی طور پر کسی غلام کو خرید کر آزاد کرے اور گردن چھڑانا یہ ہے کہ تو آزادی کے لیے قیمت ادا کرنے میں
 اس کی مدد و اعانت کرے۔ [قرطبی، جلد ۸، صفحہ ۱۸۳]

خاتمۂ غلامی کے لیے اقدامات، اسلام کا امتیازی وصف
 غلامی سے آزادی دلانے کے لیے، زکوٰۃ کی مد میں حصہ مقرر کرنا، ان اقدامات میں سے
 ایک ہے جو دین اسلام نے اس ضمن میں کیے ہیں۔ یہ اسلام کا وہ امتیازی وصف ہے، جس کا
 کوئی دوسرا مذہب مقابلہ نہیں کر سکتا۔ اسلام کا مزاج ہی یہ ہے کہ ہر انسان اللہ کا بندہ ہے، وہ کسی
 دوسرے انسان کی اس طرح اطاعت نہیں کر سکتا کہ کسی کی قانونی جائیداد بن کر رہ جائے۔ زکوٰۃ کی مد میں
 غلاموں کی آزادی کے لیے حصہ مقرر کرنا اسلام کے اسی مزاج کی عکاسی کرتا ہے۔ اسلام کے ایسے اقدامات
 کے ذریعے ہی انسانی فکر و شعور کو وہ روشنی نصیب ہوئی جس نے غلاموں سے حسن سلوک کی راہ دکھائی،
 بالآخر غلامی کی قباحیت و برائی لوگوں پر واضح ہوئی، اسے ایک گھناؤنا اور مکروہ عمل سمجھا جانے لگا اور
 اس کے خاتمے کے لیے عالمی طاقتیں قانون سازی پر مجبور ہوئیں۔ غلامی کے خاتمے کے لیے کیے گئے
 اسلام کے تمام اقدامات کا بیان یہاں غیر متعلقہ ہوگا، البتہ موضوع زیر بحث کے حوالے سے یاد رکھنا چاہیے
 کہ قرآن کریم نے پہلے اہل ایمان کو غلاموں سے مکاتبت کرنے کی ترغیب دلائی، پھر معاشرے کے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 مال دار طبقے کو تلقین کی کہ وہ غلاموں کی مدد کر کے انہیں غلامی کی مصیبت سے نجات دلائیں۔
 ارشاد باری تعالیٰ ہے:

وَالَّذِينَ يَبْتَغُونَ الْكِتَابَ مِنْمَا مَلَكَتْ اَيْمَانُكُمْ فَكَاتِبُوهُمْ اِنْ عَلِمْتُمْ
 فِيْهِمْ خَيْرًا وَاَتَوْهُمْ مِنْ مَّالِ اللّٰهِ الَّذِي اَتَاكُمْ --- [النور: ۳۳]

”اور تمہارے زیر ملکیت غلاموں میں سے جو مکاتبہ کرنا چاہیں، ان سے
 عہد مکاتبہ کر لو، اگر تمہیں ان میں بھلائی معلوم ہو اور انہیں اس مال میں سے دو
 جو اللہ تعالیٰ نے تمہیں دیا ہے“ ---

⑥ الغارمین (جن پر قرض ہو)

غارمون یا غارمین، غارم کی جمع ہے۔ اس سے مراد وہ شخص ہے جس پر قرض ہو اور
 اس قرض کی رقم کے علاوہ اس کے پاس انصاب سے زائد مال نہ ہو:

اَنْ لَا يَمْلِكْ نِصَابًا فَاضِلًا عَنْ دَيْنِهِ --- [البحر الرائق، جلد ۲، صفحہ ۲۴۱]
 اس کی تین صورتیں ہیں:

- ① ایسا مقروض شخص کہ جس کے پاس مال موجود ہو مگر قرض کی مقدار اس مال سے زیادہ ہو۔
- ② وہ شخص کہ جس پر قرض کی مقدار اس کے پاس موجود مال کے برابر ہو۔
- ③ مقروض کے پاس موجود مال کی مقدار قرض سے زیادہ ہے مگر قرض ادا کرنے کے بعد
 باقی مال بقدر انصاب نہیں رہتا۔ [بدائع الصنائع، جلد ۲، صفحہ ۲۵]
 قرض کے متعلق اسلام نے مکمل ہدایات دی ہیں۔ پہلی ہدایت یہ ہے کہ انسان خود اپنے ہاتھ سے
 کمائے، محنت کرے اور بے کار نہ رہے۔ اسلام میں ٹکھٹو اور سست و کاہل افراد کسی طور بھی قابل ستائش
 نہیں ہیں۔ بے کاری اور کام چوری کا نتیجہ گداگری اور قرض اٹھانے کے سوا کچھ نہیں ہے۔
 دوسری نصیحت یہ ہے کہ اسراف اور تبذیر یعنی ہر قسم کی فضول خرچی سے دامن بچا کر زندگی
 گزاری جائے تاکہ قرض اٹھانے کی ضرورت دامن گیر نہ ہو۔

وَلَا تُبْذِرْ مِمَّا رَبِّكَ ۚ اِنَّ الْمُبْذِرِيْنَ كَالْخُفَاۓِ الشَّيَاطِيْنِ ---

[بنی اسرائیل: ۲۶، ۲۷]

اسلام کا تیسرا سبق یہ ہے کہ شد بد مجبوری کی حالت میں قرض لیا جائے کہ یہ ایک مصیبت ہے

ماہنامہ ”نور الحبیب“ بصیر پور شریف ﴿ ۵۸ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
اور اس کے متعلق احادیث میں بہت سختی کی گئی ہے۔ اسی لیے رسول اللہ ﷺ نے اللہ تعالیٰ کی
پناہ مانگی ہے۔ اس کی وجہ پوچھی گئی تو رسول اللہ ﷺ نے فرمایا:
”جو شخص مقرض ہوتا ہے، وہ جھوٹ بولتا اور وعدہ خلافی کرتا ہے۔“ ---

[بخاری، کتاب الاستقراض، باب من استعاض من الدين]

چوتھا حکم یہ ہے کہ سخت مجبوری کی بنا پر قرض لینا پڑے تو اسے جلد ادا کرنے کا اہتمام کیا جائے۔
ایسی صورت میں اللہ تعالیٰ کی طرف سے اسے نصرت و اعانت سے نوازا جاتا ہے۔ حدیث پاک میں ہے
کہ اگر کوئی شخص کسی سے قرض لے اور اسے ادا کرنے کی نیت رکھتا ہو تو اللہ تعالیٰ اسے ادا کرانے کے
اسباب پیدا فرمادیتا ہے اور اگر مال ضائع کر دینے کی نیت ہو تو اللہ تعالیٰ اسے ضائع کر دیتا ہے۔

[ابن ماجہ، ابواب الصدقات]

اگر مقرض کے پاس کوئی بھی دولت اور جائے داد ہو تو اسے بیچ کر اپنے ذرائع سے قرض ادا کرے
اور اپنے روزمرہ خرچ میں ہر ممکن کفایت شعاری کرے۔
انسانی زندگی کے نشیب و فراز ایسے ہیں کہ بعض اوقات قرض لیے بغیر چارہ نہیں رہتا اور
تمام تر کوشش کے باوجود اسے ادا کرنے سے انسان قاصر رہتا ہے۔ ایسی صورت میں اسلام نے
قرض خواہ کو یہ تلقین کی ہے کہ وہ مقرض سے رعایت برتنے، اسے مہلت دے، اگر ہو سکے تو
اسے معاف کر دے۔ ارشاد باری ہے:

وَ اِنْ كَانَ ذُو عُسْرَةٍ فَنَظِرَةٌ اِلٰی مِّمْسَرَةٍ وَاَنْ تَصَدَّقُوْا خَيْرٌ لَّكُمْ اِنْ
كُنْتُمْ تَعْلَمُوْنَ --- [البقرة: ۲۸۰]

”اگر مقرض تنگ دست ہو تو فراخی ہونے تک اسے مہلت دے دو اور اگر

اس پر صدقہ کر دو تو یہ تمہارے حق میں بہتر ہے، اگر تم سمجھو۔“ ---

مقرض، اگر اپنے ذرائع سے قرض ادا کرنے کی کوئی صورت نہ پائے تو زکوٰۃ کے مال سے
اس کا قرض ادا کیا جائے۔ خواہ مال دار طبقہ خود زکوٰۃ کی مدد سے ادا کرے یا اسلامی ریاست، زکوٰۃ
اور بیت المال کی دیگر کسی مدد سے اس کا اہتمام کرے۔ قرض کی دو اقسام ہیں:

① یہ کہ بے روزگاری کے ہاتھوں مجبور ہو کر یا کم آمدنی کی وجہ سے اہل و عیال کا خرچ
پورا کرنے کے لیے قرض اٹھانا پڑے۔ یوں ہی بیماری کے علاج یا کسی آفت کی وجہ سے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

تباہ کاری کے باعث قرض لیا ہو یا کاروبار میں خسارے نے مقروض بنادیا ہو۔

② دو پارٹیوں کے درمیان صلح کرانے کے لیے کچھ مالی ضمانت کا بوجھ اٹھایا ہو۔

③ غیر شرعی کاموں کے لیے قرض لیا ہو، جیسے شادی بیاہ کی غیر شرعی یا فضول رسموں کے لیے

قرض اٹھانا۔ اسی طرح جوئے، شراب نوشی اور منشیات جیسے فحش کاموں کی وجہ سے مقروض ہو جانا، وغیرہ پہلی دونوں صورتوں میں زکوٰۃ کے مال سے قرض ادا کرنے کا اہتمام کیا جائے،

آخری صورت میں نہیں۔ اس سلسلے کی دو احادیث ملاحظہ ہوں:

حضرت قبیصہ بن مخارق رضی اللہ عنہ بیان کرتے ہیں کہ میں نے دیت (قتل یا کسی جرم کا مالی تاوان) کی ذمہ داری قبول کر لی۔ اس وجہ سے میں رسول اللہ ﷺ کی خدمت میں حاضر ہو کر اس میں تعاون کا طلب گار ہوا۔ حضور ﷺ نے مجھے حکم دیا کہ تم ہمارے یہاں قیام کرو، جب ہمارے پاس صدقات کا مال آئے گا تو ہم تمہارے لیے بھی حکم جاری کریں گے۔ پھر رسول اللہ ﷺ نے فرمایا:

اے قبیصہ! سوال کرنا صرف تین افراد کے لیے جائز ہے، ایک وہ آدمی کہ جس نے

کسی ضمانت کا ذمہ لیا ہو، اس کے لیے سوال جائز ہو جاتا ہے، حتیٰ کہ وہ اس سے

عہدہ برآ ہو جائے، پھر سوال کرنے سے رک جائے۔ دوسرا وہ آدمی کہ جسے کسی آفت نے

آلیا ہو اور اس نے اس کا مال ہلاک کر دیا ہو۔ وہ اپنی لازمی اور جائز ضرورت

پوری کرنے تک سوال کر سکتا ہے۔ تیسرا وہ آدمی جو فاقے میں مبتلا ہو اور اس کے قبیلے کے

تین سمجھ دار افراد اس کے فاقے کی گواہی دیں۔ اس کے لیے بھی اس وقت تک

سوال جائز ہے جب تک کہ اس کا فاقہ دور نہ ہو جائے۔ اے قبیصہ! اس کے علاوہ

سوال کرنا حرام ہے، سوال کرنے ولاحرام مال کھائے گا۔۔۔۔۔

[مسلم، کتاب الزکوٰۃ، باب من تحل له المسئلة / ابوداؤد، کتاب الزکوٰۃ،

ما تجوز فيه المسئلة]

حضرت ابوسعید خدری رضی اللہ عنہ سے روایت ہے کہ رسول اللہ ﷺ کے مبارک زمانے میں ایک آدمی پھلوں کی وجہ سے، جو اس نے خریدے تھے، مصیبت میں مبتلا ہو گیا، پس اس پر بہت زیادہ قرض چڑھ گیا تو نبی اکرم ﷺ نے لوگوں سے فرمایا کہ اس پر صدقہ کرو۔ لوگوں نے اس پر صدقہ کیا، لیکن اس صدقے سے بھی اس کا قرض ادا نہ ہوا۔ اس پر رسول اللہ ﷺ نے قرض خواہوں سے فرمایا:

ماہ نامہ ”نور الحبيب“ بصیر پور شریف ﴿ ۶۰ ﴾ محرم الحرام ۱۴۳۲ھ

”جو تمہیں مل گیا ہے، وہی لے لو، مزید تمہارے لیے کچھ نہیں ہے“۔۔۔

[مسلم، کتاب المساقاة، باب استحباب الوضع من الدين/ ابو داؤد،

کتاب البيوع، باب فی وضع الجانحة]

زکوٰۃ میں مقروض کا حصہ اسلامی کفالت عامہ کی ایک جھلک

مقروضوں کو قرض کی مصیبت سے نجات دلانے کے لیے زکوٰۃ کی مد میں حصہ مقرر کرنا اور ان کی داد رسی کا عملی اہتمام، اسلامی نظام کی امتیازی خصوصیات کا پتہ دیتا ہے۔ اسلام نے فرد کی تنگ دستی کے ازالے اور زمینی و آسمانی آفات کے باعث مفلس و قلاش ہونے یا کاروبار میں خسارہ پڑ جانے جیسی مصیبتوں میں اس کی دست گیری کا مستقل نظام وضع کیا ہے۔ کفالت عامہ کا یہ تصور ہر شہری کے لیے بلا معاوضہ ہے۔ موجودہ دور میں انشورنس کے ذریعے ایسی مشکلات کا ازالہ کرنے کی کوشش کی جاتی ہے مگر یہ ایک نامکمل اور محدود کوشش ہے، جس سے صرف وہی فرد استفادہ کر سکتا ہے جو پالیسی حاصل کر کے اس کی مطلوبہ اور متعین رقم ادا کرے۔ چوں کہ انشورنس کمپنی، فرد کی ادا کردہ رقم کی نسبت سے ادائیگی کرتی ہے، اس لیے ضروری نہیں کہ اس سے فرد کے نقصان کا واقعی ازالہ ہو جائے۔ اسلام نے مقروض کے قرض کی ذمہ داری اسلامی بیت المال پر ڈال دی ہے اور زکوٰۃ میں اس کے لیے حصہ مقرر کر دیا ہے۔ رسول اللہ ﷺ کا یہ ارشاد کس قدر حوصلہ افزا ہے اور اہل اقتدار کے لیے لائق مطالعہ بھی، جو غربت و افلاس کے ستائے ہوئے عوام کی دھکیری کا کوئی پروگرام وضع کرنے کا ارادہ نہیں رکھتے۔ حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا:

إِنَّ عَلَى الْأَرْضِ مِنْ مُّؤْمِنٍ إِلَّا أَنَا أُولَى النَّاسِ بِهِ فَأَيُّكُمْ مَا تَرَكَ مَا تَرَكَ دَيْنًا أَوْ ضِمَاعًا فَلَا دُعَاءَ إِلَيْهِ فَأَنَا مَوْلَاهُ وَأَيُّكُمْ مَا تَرَكَ مَا لَا فَلَئِي الْعَصَبَةِ مَنْ كَانَ۔۔۔

”روئے زمین پر کوئی بھی ایمان والا ہو تو میں تمام لوگوں سے بڑھ کر اس کا والی ہوں، تم میں سے جو کوئی قرض یا بچے چھوڑ کر مرے تو میں اس کا والی وارث ہوں اور اگر کوئی تم میں سے مال چھوڑ کر جائے تو وہ اس کے وارث کا ہے، جو بھی ہو“۔۔۔

[مسلم، کتاب الفرائض، باب من ترك مالا فلو مرثته]

[جاری ہے]



اعلیٰ حضرت کی زمین میں

عرش اعظم پر گئی ان کی سواری واہ وا
 واہ وا، کیا شان ہے آقا ﷺ تمھاری، واہ وا
 ”اَدْنُ مِیْنِی“ کہہ کے خود حق نے بلایا آپ کو
 وہ نزلے رخ سے ملنا طالب و مطلوب کا
 تم شہا! خیر البشر ہو اور ہم خیر الامم
 دیکھنے کو رکھ لیا آئینہ اپنے عکس کا
 ان کے صدقے میں ڈھلے جاتے ہیں عصیاں خلق کے
 رخ جدھر پھیرا، اسی جانب صحابہ رضی اللہ عنہم پھر گئے
 ان کو حق نے خود بتایا مالک و مختار کل
 ان کے در پر سر جھکانے سے ہوئے ہم مالا مال
 ان کا آنا تھا کہ آئی ریگ زاروں پر بہار
 ان کے در سے بھیک ملنے پر یہ فوقیت ملی
 مل گیا انور مجھے ان کا سہارا وقت پر
 راس آیا کیا ہی وقت سازگاری واہ وا

انور فیروز پوری



اشاریہ ماہ نامہ نور الحبیب

سال 2010ء

مرتبہ: مولانا محمد یوسف نوری

جلد: 22، شمارہ: 1 تا 12

جنوری تا دسمبر 2010ء

اس سال کے پرچے 1148 صفحات پر مشتمل ہیں، جن میں مختلف عنوانات کے تحت درج ذیل مضامین منظر عام پر آئے۔ تفصیل کچھ اس طرح سے ہے:

صفحہ	ماہ	مضمون نگار	عنوان مضمون
کچھ بیان اپنا [اداریہ / اظہاریہ]			
۸-۵	جنوری	محمد محبت اللہ نوری، مولانا، صاحبزادہ	عوام ہوشیار اور افواج بیدار ہیں، حکمران کہاں ہیں؟
۶-۳	فروری	محمد محبت اللہ نوری، مولانا، صاحبزادہ	تحفظ ناموس رسالت، مسلم حکمران غیرت ایمانی کا ثبوت دیں
۷-۵	مارچ	محمد ضیاء الحبیب صابری، مولانا، ڈاکٹر	دیں ہمہ دوست
۸-۵	اپریل	محمد ضیاء الحبیب صابری، مولانا، ڈاکٹر	ولا تعثوا فی الامراض مفسدین

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ریاست، حکومت اور شہری	محمد ضیاء الحییب صابری، مولانا، ڈاکٹر	مئی	۵-۸
الہس منکم سراجل مرشد	محمد ضیاء الحییب صابری، مولانا، ڈاکٹر	جون	۷-۱۶
رقیہ دولے نازدلی ما	محمد محبت اللہ نوری، مولانا، صاحبزادہ	جون	۱۷-۲۵
علامہ شبیر احمد ہاشمی	محمد محبت اللہ نوری، مولانا، صاحبزادہ	جون	۱۸-۱۹
مولانا حافظ نذیر احمد نوری	محمد محبت اللہ نوری، مولانا، صاحبزادہ	جون	۲۰-۲۵
انتہا رشک (سلسلہ عرس سیدی فقیہ اعظم رحمہ اللہ)	محمد محبت اللہ نوری، مولانا، صاحبزادہ	جولائی	۵-۶
سانچہ داتا دربار کے بعد؟	محمد ضیاء الحییب صابری، مولانا، ڈاکٹر	اگست، ستمبر	۷
سیلاب، غدا، عتاب یا عقاب؟	محمد ضیاء الحییب صابری، مولانا، ڈاکٹر	اکتوبر	۵-۷
..... اور اب حضرت بابا فرید کے دربار پر دھماکہ	محمد محبت اللہ نوری، مولانا، صاحبزادہ	نومبر	۵-۶
پھونکوں سے یہ چراغ بجھایا نہ جائے گا	احمد علی تصوری، علامہ	نومبر	۷-۱۳
بجھی عشق کی آگ اندھیر ہے	ضیاء الحییب صابری، ڈاکٹر، مفتی	دسمبر	۵-۱۲
”سنی لانگ مارچ“ تازہ ہوا کا جھوٹا	احمد علی تصوری، علامہ	دسمبر	۱۷

عبادات / اسلامی تقریبات

معراج شریف	عبدالمصطفیٰ اعظمی، علامہ	جون	۲۹-۳۴
برکات شعبان المعظم	نذیر احمد نوری، مولانا، حافظ	جولائی	۷-۱۵
دعائے نصف شعبان المعظم	ادارہ	جولائی	۱۶-۱۷
روزہ کیا ہے؟	نور احمد شاہ تازہ، ڈاکٹر	اگست، ستمبر	۱۷-۲۶
تقریبات ماہ صیام	محمد علی نقشبندی، مولانا، صوفی	اگست، ستمبر	۳۳-۳۷
عید الفطر کے فضائل و مسائل	محمد دین چشتی، مولانا	اگست، ستمبر	۱۰۵-۱۱۶
حج عمرہ اور حاضری مدینہ منورہ	محمد محبت اللہ نوری، مولانا، صاحبزادہ	نومبر	۱۷-۲۵
قربانی، فضیلت و اہمیت اور احکامہ مسائل	محمد ناصر خان چشتی، مولانا	نومبر	۲۹-۴۳
شہادت حسین رضی اللہ عنہ کی انفرادیت	ظلیل احمد نوری، مولانا، پروفیسر	دسمبر	۱۹-۲۶

ماہ نامہ ”نور الحبییب“ بصیر پور شریف ﴿ ۶۳ ﴾ محرم الحرام ۱۴۳۲ھ

دعائے عاشوراء	ادارہ	دسمبر	۲۸
---------------	-------	-------	----

فقہ و فتاویٰ

سونے اور چاندی پر زکوٰۃ کے احکام و مسائل	خلیل احمد نوری، مولانا، پروفیسر	جنوری	۵۱-۶۱
زیارت قبور	اعلیٰ حضرت فاضل بریلوی قدس سرہ	جنوری	۴۵-۸۲
سونے اور چاندی پر زکوٰۃ کے احکام و مسائل	خلیل احمد نوری، مولانا، پروفیسر	فروری	۱۰۱-۱۱۰
مال تجارت کی زکوٰۃ کے احکام و مسائل	خلیل احمد نوری، مولانا، پروفیسر	مارچ	۷۹-۹۱
تجارتی سامان کی زکوٰۃ کے احکام و مسائل	خلیل احمد نوری، مولانا، پروفیسر	اپریل	۲۵-۳۱
حلال و حرام جانوروں کی فہرست	محمد رمضان محقق النوری، مولانا	مئی	۵۶-۶۳
جانوروں کی زکوٰۃ کے احکام و مسائل	خلیل احمد نوری، مولانا، پروفیسر	مئی	۶۵-۷۲
جانوروں کی زکوٰۃ کے احکام و مسائل	خلیل احمد نوری، مولانا، پروفیسر	جون	۳۵-۴۷
زرعی پیداوار کی زکوٰۃ (عشر)	خلیل احمد نوری، مولانا، پروفیسر	جولائی	۲۹-۳۷
تراویح	محمد رمضان، محقق النوری، مولانا	اگست، ستمبر	۷۷
اعزکاف، صدقۃ الفطر اور عید کے مسائل	محمد نعیم الدین مراد آبادی، صدرالافاضل	اگست، ستمبر	۲۸-۳۲
عشر کے احکام و مسائل	خلیل احمد نوری، مولانا، پروفیسر	اگست، ستمبر	۸۳-۹۱
معدنی دولت اور مدفون خزانوں پر زکوٰۃ	خلیل احمد نوری، مولانا، پروفیسر	اکتوبر	۸۵-۹۳
اوجھڑی کھانا جائز ہے	سید ابوالبرکات، مولانا	نومبر	۴۴
زکوٰۃ کے مصارف	خلیل احمد نوری، پروفیسر، مولانا	نومبر	۶۷-۷۸
طبی موت اور ڈاکٹری ذمہ داری	نور احمد شہناز، ڈاکٹر، پروفیسر	نومبر	۸۹-۹۱
بہشتی دروازہ	محمد محبت اللہ نوری، مولانا، صاحبزادہ	دسمبر	۸۱-۱۱۲
تیس تاریخ کو دن کے وقت چاند نظر آنے کے متعلق شرعی مسائل	منیب الرحمن، پروفیسر مفتی	دسمبر	۳۹-۵۰
زکوٰۃ کے مصارف (مستحقین)	خلیل احمد نوری، پروفیسر، مولانا	دسمبر	۵۱-۶۱

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

سیرت و سوانح

فضائل و سیرت مصطفیٰ ﷺ

۶۳-۷	فروری	محمد محبت اللہ نوری، مولانا، صاحبزادہ	رفعت شانِ مافعتاً لك ذكرك
۷۹-۶۷	فروری	محمد سلطان شاہ، ڈاکٹر، سید	ولادت کے وقت سرکار ﷺ کے معجزات
۸۴-۸۰	فروری	احمد یار خان نعیمی، حکیم الامت، مفتی	اس صورتِ نوں میں جان آ کھان
۹۲-۸۵	فروری	محمد ظفر علی سیالوی، ابو زوہیب	حیات النبی ﷺ
۹۷-۹۳	فروری	سلطان منیر رضوی	کھلی اوتا اور حضرت محمد ﷺ
۵۲-۴۷	مارچ	محمد عالم عتار حق	نام محمد ﷺ کی جلوہ گری
۸۱-۷۹	اپریل	محمد عالم عتار حق	اسم محمد ﷺ کی جلوہ گری
۹۴-۸۹	اپریل	خورشید احمد گیلانی، صاحبزادہ، سید	تو کائنات حسن ہے یا حسن کائنات

سیرت اہل بیت اطہار / سیرت صحابہ کرام (رضی اللہ عنہم)

۹۲-۸۳	جنوری	محمد محبت اللہ نوری، مولانا، صاحبزادہ	حضرت سیدنا امام زین العابدین رضی اللہ عنہ
۱۴-۱۱	مئی	خورشید احمد گیلانی، صاحبزادہ، سید	بیکروفا سیدنا صدیق اکبر رضی اللہ عنہ
۲۸-۱۵	مئی	محمد شہزاد مجیدی، علامہ	افضلیت و اولیت سیدنا صدیق اکبر رضی اللہ عنہ
۴۲-۳۹	اگست، ستمبر	محمد محبت اللہ نوری، مولانا، صاحبزادہ	سیدہ فاطمہؓ اُتر ہزار کی بارگاہ میں اقبال کا نذرانہ
۴۸-۴۳	اگست، ستمبر	احمد رضا خان، اعلیٰ حضرت بریلوی	کون طلی رضی اللہ عنہ؟
۶۶-۵۷	نومبر	محمد ناصر خان چشتی، مولانا	امیر المومنین حضرت سیدنا عثمان غنی رضی اللہ عنہ
۲۸-۲۹	دسمبر	محمد ناصر خان چشتی، مولانا	امیر المومنین حضرت سیدنا عمر بن خطاب رضی اللہ عنہ

سیرت علماء و مشائخ

۳۱-۱۱	جنوری	احمد یار خان نعیمی، حکیم الامت، مفتی	عظمت اولیاء
۳۸-۳۳	جنوری	رشید محمود، راجا	حضرت داتا گنج بخش رحمہ اللہ کی تعلیمات
۴۰-۳۹	جنوری	اختر شاہ جہان پوری، علامہ	حضرت مجدد الف ثانی قدس سرہ العزیز

ماہ نامہ ”نور الحبیب“ بصیر پور شریف ﴿ ۶۶ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدَدِ كُلِّ مَعْلُوْمٍ لَّكَ

۴۶-۴۱	جنوری	محمد ناصر خان چشتی، مولانا	پیر پٹھان خواجہ شاہ محمد سلیمان تونسوی <small>رحمۃ اللہ علیہ</small>
۵۰-۴۷	جنوری	محمد ناصر خان چشتی، مولانا	حضرت پیر سید مہر علی شاہ <small>رحمۃ اللہ علیہ</small>
۱۲-۹	مارچ	محمد الیاس برنی، مولانا	حضرت سیدنا امام حسن اور حضرت سیدنا غوث اعظم
۲۳-۱۲۳	مارچ	غلام سرور قادری، ڈاکٹر، مفتی	سیدنا غوث اعظم عبدالقادر جیلانی <small>رحمۃ اللہ علیہ</small>
۶۱-۱۵	جون	محمد محبت اللہ نوری، مولانا، صاحبزادہ	تحریک ختم نبوت اور حضرت فقیہ اعظم <small>رحمۃ اللہ علیہ</small>
۶۳-۶۱	جون	عقیل احمد، پی ایچ ڈی سکالر	روشن چراغ
۶۷-۶۵	جون	محمد ضیاء محی الدین گیلانی، سید	فقہ اعظم <small>رحمۃ اللہ علیہ</small> ، پیکر شفقت
۸۰-۷۳	جون	فیض الحسن شاہ، صاحبزادہ، سید	روشن خیال فقیہ
۸۳-۸۱	جون	شاہ احمد نورانی صدیقی، علامہ	خطاب نورانی
۶۶-۵۹	اگست، ستمبر	محمد ذوالفقار خان نعیمی نگرالوی، مولانا	حضور صدر الافاضل اور زیارت حرمین شریفین
۶۸-۶۶	اگست، ستمبر	مدیر ماہ نامہ نورالحیب	حواشی از مدیر ماہ نامہ نورالحیب
۸۲-۷۸	اگست، ستمبر	اقبال احمد قاروقی، علامہ، پیرزادہ	ہزار بار مرانوریاں کہیں کر دے
۱۲۳-۱۱۷	اگست، ستمبر	عبدالحق انصاری	مفتی شیخ سید عبدالقادر سقاف کی وفات
۸۱-۷۹	نومبر	طیبہ ضیاء بیگم	حضرت عبداللہ شاہ غازی <small>رحمۃ اللہ علیہ</small>

اصلاح معاشرہ

۷۳-۶۳	جنوری	محمد رمضان نوری، علامہ ابوالحق	اصلاح معاشرہ
۴۲-۳۷	مارچ	نور احمد شاہتاز، ڈاکٹر	تحقیق علم و علماء
۶۹-۵۵	مارچ	حماد خالد فیاضی	سیرت رسول <small>ﷺ</small> سے عملی راہنمائی
۲۴-۹	اپریل	محمد ناصر خان چشتی، مولانا	اسلام کا فلسفہ عدل و انصاف
۵۸-۵۱	اپریل	محمد ظفر علی سیالوی، ایڈووکیٹ	توبہ کی اہمیت
۶۸-۵۹	اپریل	عبد الواسع شاکر، ڈاکٹر	وقت، امانت ہے
۹۵-۸۵	جون	نذیر احمد نوری، مولانا حافظ	عرس اور آداب حاضری

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

۲۸-۱۹	جولائی	محمدناصر خان چشتی، مولانا	والد کی عظمت اور مقام و مرتبہ
۸۲-۸۱	اکتوبر	ابن آدم	حرمین شریفین کے آداب

فکر و نظر / بحث و تحقیق

۳۳-۲۵	مارچ	تنویر حسین مجددی، علامہ	سفید غوث اعظم (رحمۃ اللہ علیہ) تحقیق کے آئینہ میں
۴۰-۳۳	اپریل	منیر احمد پوٹھی، علامہ	غلو کسے کہتے ہیں؟
۷۸-۶۹	اپریل	غلام محمد و ستانوی، مولانا حدیقہ	موبائل فون سے متعلق اہم مسائل
۱۰-۹	مئی	سلیم فاروقی، ڈاکٹر	جہاں بنی
اندرون ٹاکسل	جون	حضرت سیدی فقیہ اعظم قدس سرہ	حقیقت دین
۲۸-۲۶	جون	عامر لیاقت حسین، ڈاکٹر	بتلا دو گستاخ نبی کو غیرت مسلم زندہ ہے
۷۸-۷۵	جولائی	عرفان صدیقی	از نگاہ مصطفیٰ (ﷺ) پنہاں نگیر
۵۸-۴۹	اگست، ستمبر	عبدالرشید سیال	قرآن اور یہ کائنات
۷۷-۶۹	اگست، ستمبر	ترجمہ محمد محبت اللہ نوری، صاحبزادہ، مولانا	مجدد نبوی کی وجہ عظمت
۱۰۴-۹۲	اگست، ستمبر	محمدناصر خان چشتی، مولانا	حدیث "لا تشد الرحال" کی روشنی میں
۱۳۳-۱۲۳	اگست، ستمبر	محمد سرور شفیقت، پروفیسر	عقیدہ ختم نبوت، اسلام کا بنیادی عقیدہ
۳۳-۲۱	اکتوبر	محمد ضیاء الحبيب صابری، ڈاکٹر، مفتی	پاکستان کی روحانی فائزل
۸۰-۳۷	اکتوبر	محمد سعید خان، مفتی کجا نامہ مسلمان!
۵۶-۳۵	نومبر	محمد ضیاء الحبيب صابری، ڈاکٹر، مفتی	آثار نبوی
			حکیم الامت علامہ محمد اقبال اور مسلمانہ عجب

رپوتاؤ

۱۰۰-۹۸	فروری	محمد فیض المصطفیٰ نوری، مولانا	کانفرنس انجمن حزب الرحمن اور عرس اماں جی
۱۰۰	فروری	محمد فیض المصطفیٰ نوری، مولانا	درس قرآن (علامہ احمد علی قصوری)
۸۶-۸۳	اپریل	ادارہ	حضرت جانشین فقیہ اعظم کے تبلیغی دروہ جات

ماہ نامہ "نور الحبيب" بصیر پور شریف ﴿ ۶۸ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

۸۸	اپریل	ادارہ	بڑی گیارہویں شریف
۷۵-۷۳	مئی	راشدہ نوریہ	دارالعلوم کے شعبہ بنات میں تقریب تقسیم اسناد
۷۱-۵۵	اگست، ستمبر	محمد طیب نوری، مولانا	عرس حضرت فقید اعظم رحمہ اللہ اور سالانہ اجلاس
۱۳۵	اگست، ستمبر	ادارہ	تقریبات دارالعلوم خفیہ فریدیہ بصیر پور شریف
۱۹-۱۱	اکتوبر	محمد ضیاء الحیص صابری، ڈاکٹر مفتی	سر دلبران

کتاب نما

۹۴-۹۳	جنوری	محمد صحبت خان کوہاٹی، ابوعمار، ڈاکٹر	”اویس قرنی کے دیس میں“ پر تبصرہ
۹۲	فروری	ماہ نامہ رضائے مصطفیٰ، گوجرانوالا	”اویس قرنی کے دیس میں“ پر تبصرہ
۳۶-۳۳	مارچ	مدیر اعلیٰ	تبصرہ کتب
۷۸-۷۱	مارچ	عبدالحق انصاری	کتب خانہ خانقاہ وڑان
۵۰-۴۱	اپریل	عبدالحق انصاری	کتب خانہ خانقاہ وڑان
۳۰-۲۹	مئی	مدیر اعلیٰ	تبصرہ کتب
۴۰-۳۷	مئی	محمد محبت اللہ نوری، مولانا، صاحبزادہ	حرف محبت
۵۰-۴۹	جون	مدیر اعلیٰ	تبصرہ کتب
۴۰-۳۹	جولائی	مدیر اعلیٰ	تبصرہ کتب
۸۵-۸۲	نومبر	مدیر اعلیٰ	تبصرہ کتب
۹۴-۹۳	نومبر	محمد فاروق خان سعیدی، مولانا، حافظ	”چندر روز مصر میں“ پر ماہ نامہ السعید کا تبصرہ
۸۰-۷۷	دسمبر	محمد کوثر سعیدی، راجا مصطفیٰ کامل، قاضی	”ارمغان محبت“ پر ماہ نامہ السعید اور روز نامہ نوائے وقت کا تبصرہ

حمد

۳	جنوری	رشید محمود، راجا	حمز رب جلیل ﷺ
۱۰	جنوری	اعلیٰ حضرت فاضل بریلوی رحمہ اللہ	مناجات

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

۳	فروری	رشید محمود، راجا	حمد شریف
۳	مارچ	رشید محمود، راجا	حمد رب جلیل ﷺ
۳	اپریل	حسن رضا خاں، مولانا	یارب!
۳	مئی	رشید محمود، راجا	حمد باری تعالیٰ ﷻ
۵	جون	رشید محمود، راجا	حمد خالق و مالک ﷻ
۳	جولائی	رشید محمود، راجا	حمد رب عوالم ﷻ
۳	اگست، ستمبر	رشید محمود، راجا	حمد باری تعالیٰ ﷻ
۳	اکتوبر	رشید محمود، راجا	حمد باری تعالیٰ ﷻ
۳	نومبر	رشید محمود، راجا	حمد خالق عوالم ﷻ
۳	دسمبر	رشید محمود، راجا	ایک حمد

نعت

۴	جنوری	رشید محمود، راجا	نعت سرکار ﷺ
ایک تا سب	فروری	محمد محبت اللہ نوری، مولانا، صاحبزادہ	سب ایمان اپنا محبت کسی کی
۳	فروری	رشید محمود، راجا	نعت شریف
۶۵	فروری	رشید محمود، راجا	میلا درد کو نین ﷺ
۶۶	فروری	محمد عبدالقیوم طارق سلطان پوری	نغمہ میلا دل نبی ﷺ
۳	مارچ	رشید محمود، راجا	نعت سرور جمیل ﷺ
۴	اپریل	حسن رضا خاں، مولانا	لب سے جاری ہو بار بار درود
۷۹	مئی	حضرت شاہ بوعلی قلندر، مولانا	کلام حضرت شاہ بوعلی قلندر رحمہ اللہ
۶	جون	رشید محمود، راجا	نعت حبیب خالق ارض و سما ﷺ
۷۱	جون	محمد عبدالقیوم طارق سلطان پوری	وہ رفعا لک ذکرک
۴	جولائی	رشید محمود، راجا	نعت رحمت ہر عالم ﷺ

ماہ نامہ ”نور الحبیب“ بصیر پور شریف ﴿ ۷۰ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

۱۸	جولائی	محمد عبدالقیوم طارق سلطان پوری	ہمیں آقا بائیں گنبد خضرا کے سامنے میں
بیک ٹائل	جولائی	محمد محبت اللہ نوری، مولانا، صاحبزادہ	ہے دوری و مجبوری طیبہ نے رلا یا
۴	اگست، ستمبر	رشید محمود، راجا	نعت شریف
۱۴۴	اگست، ستمبر	محمد عبدالقیوم طارق سلطان پوری	نعت مختار کائنات ﷺ
۴	اکتوبر	رشید محمود، راجا	نعت سید الانبیاء ﷺ
۸	اکتوبر	ریاض حسین چودھری	مجھے حضور ملے شہر عافیت میں پناہ
۴	نومبر	رشید محمود، راجا	نعت رحمت عوالم ﷺ
۱۶	نومبر	محمد عبدالقیوم طارق سلطان پوری	نعت شریف
۲۵	نومبر	حضرت بیدم شاہ وارثی رحمۃ اللہ علیہ	آئی نسیم کوئے محمد ﷺ
۲۷	نومبر	حقیق تائب، پروفیسر	سرور کونین ﷺ کی نعیتیں
۲۷	نومبر	محمد شہزاد محمد دی، علامہ	سلام بخضر خیر الانام
بیک ٹائل	نومبر	محمد محبت اللہ نوری، مولانا، صاحبزادہ	ایسے حسین، حسن بھی جن کو حسین کہے
۴	دسمبر	رشید محمود، راجا	دو نعیتیں

اعلیٰ حضرت ﷺ کی زمین میں

۹۵	جنوری	محمد عبدالقیوم طارق سلطان پوری	نعت شریف (اعلیٰ حضرت کی زمین میں)
۱۱۱	فروری	رشید محمود، راجا	اعلیٰ حضرت کی زمین میں
بیک ٹائل	مارچ	محمد محبت اللہ نوری، مولانا، صاحبزادہ	اعلیٰ حضرت فاضل بریلوی کی زمین میں
۹۵	اپریل	رشید محمود، راجا	اعلیٰ حضرت کی زمین میں
۴	مئی	رشید محمود، راجا	اعلیٰ حضرت کی زمین میں
۷۹	جولائی	رشید محمود، راجا	اعلیٰ حضرت کی زمین میں
اندرون ٹائل	اکتوبر	رشید محمود، راجا	اعلیٰ حضرت کی زمین میں
۹۵	نومبر	رشید محمود، راجا	اعلیٰ حضرت کی زمین میں

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

۶۲	دسمبر	انور فیروز پوری	اعلیٰ حضرت کی زمین میں
----	-------	-----------------	------------------------

مناقب و مادہائے تاریخ

۱۸	جنوری	محمد محبت اللہ نوری، مولانا، صاحبزادہ	سچ بخش علیؑ
۳۲	جنوری	محمد عبدالقیوم طارق سلطان پوری	ابن رسول، امام حسینؑ
۸	مارچ	محمد عبدالقیوم طارق سلطان پوری	گل ہائے عقیدت بخدمت سیدنا غوث اعظم
۳۲	اپریل	محمد عبدالقیوم طارق سلطان پوری	بیاد شاعر ملت شاعر مشرق علامہ محمد اقبال
۸۲	اپریل	صائم چشتی	منقبت سیدنا غوث اعظمؑ
۱۴	مئی	محمد عبدالقیوم طارق سلطان پوری	حضرت مولانا عبدالککور بزاروی (قطعہ تاریخ)
۳۱	مئی	محمد عبدالقیوم طارق سلطان پوری	حضرت سلطان فتح علی ٹیپو (قطعہ تاریخ)
۶۸	جون	محمد عبدالقیوم طارق سلطان پوری	تازہ مادہ ہائے تاریخ (سال وصال)
۷۰-۷۱	جون	محمد عبدالقیوم طارق سلطان پوری	فتیہ اعظم ابوالخیر محمد نور اللہ نعمی قدس سرہ العزیز
۸۴	جون	عبدالستار نازی، الحاج	کون بھولے گا تر اپنا فقیہ اعظم
۱۸	جولائی	فیض رسول فیضان، پروفیسر	حضرت فقیہ اعظمؑ
۵	اگست، ستمبر	محمد عبدالقیوم طارق سلطان پوری	ساختہ دربار حضرت داتا گنج بخشؑ
۶	اگست، ستمبر	محمد عبدالقیوم طارق سلطان پوری	قطعہ تاریخ سال قیام پاکستان
۱۵-۱۶	اگست، ستمبر	عارف محمود مجبور رضوی، سید	قطعہ تاریخ بریت
۲۰	اکتوبر	محمد عبدالقیوم طارق سلطان پوری	گل ہائے تہرہ یک و تحسین
۳۵-۳۶	اکتوبر	شورش کاشمیری	سیدہ فاطمہ زہراءؑ کے مزار پر
۲۷	دسمبر	محمد عبدالقیوم طارق سلطان پوری	حسین ابن علیؑ

بیاد رنگان / تعزیت

۹۴	جنوری	ادارہ	وفیات
----	-------	-------	-------

ماہ نامہ ”نور الحبیب“ بصیر پور شریف ﴿ ۷۲ ﴾ محرم الحرام ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

۸۴	فروری	ادارہ	وفیات
۴۲	مارچ	مدیر اعلیٰ	حضرت بدر اشرفیت کو صدمہ
۹۴	مارچ	ادارہ	وفیات
۸۲	اپریل	ادارہ	وفیات
۷۷	مئی	مدیر اعلیٰ	وفیات (علامہ مفتی عبدالشکور بزاروی، مولانا محمد فاضل)
۲۵-۱۷	جون	محمد محبت اللہ نوری، مولانا، صاحبزادہ	رختید و لے نہ ازل ما
۱۹-۱۸	جون	محمد محبت اللہ نوری، مولانا، صاحبزادہ	علامہ شبیر احمد ہاشمی، چٹوکی
۲۵-۲۰	جون	محمد محبت اللہ نوری، مولانا، صاحبزادہ	مولانا حافظ نذیر احمد نوری، گوجرانوالا
۶۷	جون	ادارہ	وفیات
۷۲	جولائی	ادارہ	وفیات
۱۰۴، ۸۲	اگست، ستمبر	ادارہ	وفیات
۹۵-۹۳	اکتوبر	محمد محبت اللہ نوری، مولانا، صاحبزادہ	کچھ چراغ اور بجھے اور بڑھی تاریکی
۹۳	اکتوبر	محمد محبت اللہ نوری، مولانا، صاحبزادہ	حضرت علامہ فیض احمد اویسی
۹۴	اکتوبر	محمد محبت اللہ نوری، مولانا، صاحبزادہ	حضرت مفتی غلام سرور قادری
۹۵	اکتوبر	محمد محبت اللہ نوری، مولانا، صاحبزادہ	مولانا حافظ محمد شعبان نوری
۱۵	نومبر	یوسف سید ہاشم الرفاعی، سید	غم نامہ بسلسلہ سانحہ داتا دربار و عبداللہ شاہ غازی
۸۸-۸۶	نومبر	محمد محبت اللہ نوری، مولانا، صاحبزادہ	یاد رفتگان
۸۶	نومبر	محمد محبت اللہ نوری، مولانا، صاحبزادہ	خطیب اسلام سید شبیر حسین شاہ حافظ آبادی
۸۷	نومبر	محمد محبت اللہ نوری، مولانا، صاحبزادہ	علامہ محمد عبدالخالق شمس
۸۷	نومبر	مدیر اعلیٰ	پیر ذاکر عبدالمجید
۸۸	نومبر	محمد محبت اللہ نوری، مولانا، صاحبزادہ	محمد اقبال نوری

وفیات

مولانا صابر علی وٹو بھی راہی ملک بقا ہو گئے

حضرت سیدی فقیہ اعظم مولانا ابوالخیر محمد نور اللہ نعیمی قدس سرہ العزیز کے جید تلامذہ میں سے علامہ حکیم صابر علی وٹو بھی رحلت فرما گئے۔۔۔ انا للہ و انا الیہ راجعون

وہ بڑے محنتی اور زریک تھے۔۔۔ درسی کتابوں پر مکمل عبور تھا۔۔۔ سند فراغت حاصل کرنے کے بعد کچھ عرصہ کوہ مری اور دیگر علاقوں میں تبلیغی خدمات سرانجام دینے کے بعد مستقل لاہور میں مقیم ہو گئے اور کم و بیش چالیس سال تک یہاں تبلیغی و تدریسی کام کرتے رہے۔ گزشتہ چند سالوں سے طبیہ کالج میں پروفیسر تھے۔۔۔ وہ بڑے خلیق، مخلص، دوستوں کے دوست، نڈر، بہادر اور گونا گوں اوصاف کے حامل تھے۔۔۔ عرس فقیہ اعظم کے موقع پر کسی ایک نشست میں خطاب یا نماز کے ساتھ درس قرآن دیتے۔۔۔ فضلاء دارالعلوم کی سالانہ کانفرنس میں باقاعدگی سے شرکت کرتے اور ہمیشہ مرکز سے رابطہ میں رہتے۔۔۔ عید الاضحیٰ کے روزے اور نو مہر کو عصر کے وقت برین ہیمرج ہوا، ہسپتال لے جائے گئے مگر علاج کارگر نہ ہوا۔۔۔ بالآخر ۱۲ ذوالحجۃ المبارکہ ۱۴۳۱ھ، ۱۹ نومبر ۲۰۱۰ء، جمعہ کی شام کو رات ہی ملک بقا ہو گئے۔۔۔ انا للہ و انا الیہ راجعون

جنازہ میں ان کے مقتدیوں، عقیدت مندوں، دوستوں اور طبیہ کالج کے سٹاف اور طلبہ کے علاوہ کثیر التعداد علماء کرام نے شمولیت کی۔۔۔

اللہ تعالیٰ جل و علا مولانا مرحوم کی مغفرت فرما کر اعلیٰ علیین میں جگہ دے اور پس ماندگان کو صبر جمیل سے نوازے اور ان کے صاحبزادے مولانا قاسم صابر اور دیگر بھائیوں کو ان کے نقش قدم پر چلنے کی توفیق مرحمت فرمائے۔۔۔

دکتور محمد عبدہ یمانی

سعودی عرب کے سابق وزیر اطلاعات اور عالم اسلام کے نامور سکالر دکتور محمد عبدہ یمانی

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

گزشتہ دنوں مکہ مکرمہ میں وصال فرما گئے۔۔۔ انا للہ وانا الیہ راجعون

موصوف راست فکر سیاسی و مذہبی رہنما تھے، متعدد کتابوں کے مصنف تھے۔۔۔ ان کی کتابوں میں بابی انت و امی یا رسول اللہ، علموا اولادکم محبة الرسول اور علموا اولادکم محبة آل بیت النبی بطور خاص قابل ذکر ہیں، کہ ان کی سطر سطر عشق و محبت رسول کی آئینہ دار ہے۔۔۔ اللہ تعالیٰ جل و علا موصوف کی دینی و ملی خدمات کو شرف قبولیت بخشے اور جنت الفردوس میں اعلیٰ مقام سے نوازے۔۔۔

میاں معراج دین (لاہور)

میاں محمد نواز شریف اور وزیر اعلیٰ پنجاب میاں شہباز شریف کے چچا اور میاں محمد الیاس کے والد گرامی محترم میاں معراج دین بھی ۹ ربیع الثانی ۱۴۲۲ھ کو وفات پا گئے۔۔۔ موصوف پابند صوم و صلوة اور اعلیٰ اوصاف کے حامل تھے۔۔۔ حضرت فقیہ اعظم رحمہ اللہ کے ساتھ انہیں بڑی عقیدت و محبت تھی۔۔۔ اللہ تعالیٰ میاں صاحب موصوف کی مغفرت فرما کر جنت الفردوس میں بلند درجہ عطا فرمائے اور پس ماندگان کو صبر جمیل سے نوازے۔۔۔

حضرت خواجہ غلام رسول (توگیرہ شریف) کو صدمہ

آستانہ عالیہ توگیرہ شریف کے سجادہ نشین پیر طریقت حضرت خواجہ غلام رسول توگیروی سمرج پر تھے کہ یہاں ان کی والدہ صاحبہ ۹ ربیع الثانی ۱۴۲۲ھ کو وفات فرما گئیں۔۔۔ اللہ تعالیٰ مرحومہ کی مغفرت فرما کر جنت الفردوس میں اعلیٰ مقام عطا فرمائے اور حضرت خواجہ صاحب اور دیگر پس ماندگان کو صبر جمیل سے نوازے۔۔۔

● علاوہ ازیں

فاضل دارالعلوم مولانا عبدالحق نوری، چک محمد یار چشتی حویلی لکھا، کی والدہ محترمہ۔۔۔ اور مولانا الحاج غلام حسین نوری رحمہ اللہ ساہیوال کی بھانج اور محمد یحییٰ سیف بصیر پور کی والدہ محترمہ قضاۃ الہی سے وفات پا گئیں۔۔۔ انا للہ وانا الیہ راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے۔۔۔

آمین بجاہ سید المرسلین صلی اللہ وسلم علیہ وعلیٰ آلہ واصحابہ اجمعین



ماہنامہ ”نور الحبیب“ بصیرپور شریف ﴿ ۶۷ ﴾ محرم الحرام ۱۴۲۲ھ

”ارمغان محبت“ پر تبصرے

نعتیہ مجموعہ ”ارمغان محبت“ ایک نظر میں

تبصرہ نگار: راجا محمد کوثر سعیدی

یوں مدحت سرکار ﷺ میں مصروف ہوا ہوں
شیدا و محبت در محبوب خدا ﷺ ہوں
کچھ خوف نہیں قبر کا اور حشر کا نورمی
جب شافع محشر ﷺ کا میں اک مدح سرا ہوں

نعت رسول مقبول ﷺ کا اظہار فن نہیں بلکہ فن کے وسیلے سے ذات میں ابھرنے والے
موج در موج جذبوں کی طغیانی کا نام ہے۔ اینٹ، مٹی کی وراثت زوال پذیر رہتی ہے، مٹ جاتی ہے،
فنا ہو جاتی ہے، مگر علم و ادب کی وراثت صدقہ جاری ہے، خصوصاً جب محبوب کائنات ﷺ سے
محبت و عشق کا اظہار نعت کی صورت میں ہو، تو اس کا فیض عدم تک پہنچتا ہے، عقلی کا زار راہ بنتا ہے
اور حشر میں نجات کا ضامن ہے اور کیوں نہ ہو کہ:

نعت گویان شہ عالم ہیں نورمی بالیقین
رومی و جامی و بصری و حسان عرب

اور ان عشاقان کی سنت دیرینہ اور رب کائنات کے حکم کی تعمیل میں اپنا مقدر سنوارنے کے لیے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 ”ارمغانِ محبت“ جیسا خوب صورت نعتیہ مجموعہ لے کر (جانشینِ فقیہ اعظم حضرت ابوالخیر مفتی محمد نور اللہ نعیمی)
 صاحب زادہ محمد محبت اللہ نوری نہایت ادب کے ساتھ افراط و تفریط سے اپنا دامن بچاتے ہوئے
 بارگاہِ رسالت ﷺ میں گل ہائے عقیدت و محبت پیش کرتے ہوئے، اپنی کم مائیگی کا اظہار
 یوں کرتے نظر آتے ہیں:

کہاں مجھ سا کمینہ اور کہاں شانِ مدینہ ہے
 یہ آقا ﷺ کی عنایت ہے کہ میرے لب پہ مدحت ہے

فقیہ اعظم پہلی کیشنز بصیر پور (اوکاڑا) کے زیرِ اہتمام، نوری کمپوزنگ سنٹر بصیر پور کی خوب صورت کمپوزنگ
 اور معیاری کاغذ پر شرکت پرشنگ پریس لاہور کے تعاون سے ۱۴۴۲ صفحات پر مشتمل نعتیہ مجموعہ
 ”ارمغانِ محبت“ یقیناً گلستانِ علم و ادب میں وہ گل تازہ ہے جس کی مہکار جغرافیائی حدود سے ماورائی،
 عرب و عجم میں بسنے والے ہر صاحبِ فکر و نظر کی روحانی بالیدگی کا باعث ہوگی:

نہیں ہے سلسلہ محدود ان کے فیض بے حد کا

ظہور اس عالم امکان میں ہے سارا محمد ﷺ کا

حضرت صاحب زادہ محمد محبت اللہ نوری، علم و ادب، شریعت و طریقت، فصاحت و بلاغت،
 شرافت و لیاقت کی جید و مستند، قد آور اور نابغہ روزگار شخصیت ہیں کہ جن کے رو برو حروفِ حق،
 الفاظ و معانی، اشارے اور کنائے، فنی حسن، معنوی جمال، جذبوں کی لطافت، فکری ثقاہت،
 تراکیب و ایجاد، حسین و جمیل تلازمات، اثر آفرینی، نکتہ طرازی، سرشاری عشق کے ساتھ
 لاشعور سے شعور کے سانچے میں ڈھل کر جب حمد و نعت کی صورت پاتی ہیں تو جن و ملک بھی
 رشک کی نگاہ سے دیکھتے ہیں اور مشارق و مغارب میں منادی سنائی دیتی ہے کہ عاشقانِ رسول مقبول
 کے لیے ایک اور ”تحفہ بیش قیمت“، جسم و روح کی لطافت کا سامان بہم پہنچانے کے لیے ”ادبِ گاہ“
 کی کسی نہ کسی شیلف میں جلوہ نما ہے:

فرشتو! نعت کا دیوان کھول لینے دو

بلا سے جو بھی رہے پھر حساب کی صورت

ارمغانِ محبت میں دو حمدیں اور اکتالیس نعت شریف ہیں اور میں بطور طفلِ مکتب اس بات پر حیران
 اور مسحور ہا کہ اللہ ﷻ نے صاحبزادہ صاحب کور و دیف، تانیہ پر جو عبور عطا فرمایا ہے، وہ ہر کس و نا کس کا
 ماہِ نامہ ”نور الحبیب“ بصیر پور شریف ﴿ ۷۸ ﴾ محرم الحرام ۱۴۴۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نصیب کہاں۔ نعت پاک چھوٹی بحر میں ہو یا بڑی بحر میں، اپنا ایک خاص اسلوب رکھتی ہے۔ صاحب زادہ صاحب کا یہ علمی مرتبہ کہ وہ دونوں ”بحر“ پر سندر رکھتے ہیں۔ مثلاً چھوٹی بحر کا نمونہ:

متاع قرارِ نظر سبز گنبد
سکوں بخشِ قلب و جگر سبز گنبد

اور اب ذرا ذوقِ لطیف کو بڑی بحر سے سرشار کیجیے:

حاضر ہر مکاں، ناظر ہر زماں، آپ مختارِ کل ہیں برب جہاں

فرش سے عرش اور عرش سے لامکاں، فاصلہ اس قدر ایک گام آپ کا

صرف بحر کا معاملہ ہی نہیں، بلکہ اکثر نعتیں ۱۳ تا ۱۶ اشعار پر مشتمل ہیں۔ نعت گو طالبِ علم

کی حیثیت سے میرا تجربہ ہے کہ اتنے اشعار میں ”قافیہ“ بھانا صرف اساتذہ ہی کا خاصہ ہے۔

مجموعہ نعت میں کئی ”گرہ بند نعتیں“ خوب انفرادیت اور خوش گوار اضافے کی حامل ہیں۔ مثلاً:

کہتا ہے برملا یہ ہر مہمان مصطفیٰ ﷺ

ہے وقف عام ماندہ خوان مصطفیٰ ﷺ

”ارمغانِ محبت“ کی ایک اور خوبی یقیناً ہر ادب دوست اور ”نعت آشنا“ کو ان تمام عنوانات سے

متعارف کراتی ہے جو نعت کا جزو لازم تصور کیے جاتے ہیں۔ مثلاً عاشقِ صادق کے ہجر و وصال اور

غم و نشاط کا تذکرہ، تاجدارِ مدینہ کی انقلاب آفرینی، تبلیغی پہلو، سیرتِ طیبہ کے انوار، معجزات،

سفرِ معراج، رحمتِ لاعالمین، خصائل و فضائل، استقامت، نورِ محمدی، حبِ رسول، مقامِ سرورِ کل،

اسمائے نبی، عیدِ میلاد النبی، تعلیمات، غرض صورت و سیرت کے ہر پہلو کو اشعارِ نعت میں سمو کر

اپنی شاعری کو امر کر دیا اور اس پر ”انتساب“ سونے پر سہاگہ ”محبتِ مصطفیٰ“ میں دھڑکتے دل کے ساتھ

نعت کہنے، پڑھنے اور سننے والوں کے نام:

کیف و سرورِ عشقِ رسول کریم ﷺ میں

سوز و گداز، صدقہٗ لطف و نظر ملے

ہر نعت کی ابتدا میں ”دردِ پاک کا تاج“ جہاں کمپوزر کے جذبہ عقیدت کا عکاس ہے،

وہیں مصنف کے ذوقِ جمالیات کا آئینہ دار بھی ہے:

گر چاہتے ہو قربِ خدا و نبی ملے

رکھنا مدام اپنی زباں ترِ درود سے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

عارفانِ مدحت ”کلام نوری“ میں قرآنی آیات اور احادیث مبارکہ کے الفاظ اور خصوصی تراکیب دھنک رنگ کی صورت پائیں گے۔

صاحب زادہ محمد محبت اللہ نوری نے عصرِ حاضر کے تمام موضوعاتی اور اسلوبی تقاضوں کو جو اوجِ کمال عطا کیا ہے وہ یقیناً انہیں عوام ہی نہیں خواص میں بھی یکتا و منفرد کرتا ہے۔
 ”ارمغانِ محبت“ سے اپنی آنکھوں کی تشنگی ضرور دور کیجیے گا، کہ اس کے سبب جسم و روح کو آسودگی حاصل ہوگی اور فکر کو بالیدگی!

صاحب زادہ محمد محبت اللہ نوری کے ہی ایک شعر پر اختتامِ سخن کرتا ہوں:

اے بدرِ دجی ، نورِ ہدیٰ ، مہرِ منور

تاریک ہے دلِ میرا ، طلبِ گارِ ضیا ہوں

[ماہ نامہ السعید، ملتان، ستمبر، اکتوبر ۲۰۱۰ء]

روزنامہ نوائے وقت، لاہور

نعت کہنا یا لکھنا تلواری کی دھار پر چلنے کے مترادف ہے، کیوں کہ اس عمل میں ایک طرف رسولِ پاک ﷺ سے محبت کا سمندر جوش میں ہوتا ہے اور اس جوشِ محبت کے تحت ہوش و خرد تو رحمتِ عالم اور شفیعِ عالم اور شفیعِ محشر کے در اقدس پر نثار ہو چکے ہوتے ہیں، لیکن اس وارفتگی کے عالم میں بھی شریعت کا تقاضا ہوتا ہے کہ خبردار خالق و مالک کائنات اور معبودِ حقیقی کے مقام و مرتبہ سے سرمو انحراف سے بھی بچنا ہے۔ اس لیے نعت کہنے کے لیے صاحبِ علم ہونا اور شریعتِ حقہ کے تقاضوں سے باخبر ہونا لازمی ہے۔ ورنہ الفاظ کے غیر محتاط استعمال سے بات بگڑ جانے کا خطرہ موجود ہوتا ہے۔
 ”ارمغانِ محبت“ ایک عالمِ باعمل علامہ محمد محبت اللہ نوری کی نعتوں کا مجموعہ ہے۔ ان کی نعتوں میں نبیِ پاک ﷺ سے عقیدت و محبت کا دریا موجزن ملتا ہے، تو وہ شانِ کبریا کی عظمت و جلالت کا دامن بھی ساتھ ساتھ لہراتے جاتے ہیں۔ وہ اللہ پاک کی ربوبیت کا ذکر بھی اس انداز سے کرتے ہیں کہ شانِ کبریا اور شانِ مصطفیٰ ﷺ نکھر کر واضح ہو جاتی ہے۔ خوب صورت نعتوں کا یہ گلِ دستہ فقیرِ اعظم پبلی کیشنز، بصیر پور (اداکارا) نے شائع کیا ہے۔ (تیسرہ: قاضی مصطفیٰ کامل)



اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

